
श्रीयुत सत्येन्द्रनाथ वसु, 
: प्रियवर, 


इस पुस्तक को तुम्हारे नाम के साथ युक्त कर रहा 
हूं। कहना व्यर्थ है कि इसमें विज्ञान की ऐसी सम्पत्ति नहीं 
है जो विना संकोच तुम्हारे हाथों में दी जा सके । इसके सिचा 
अनधिकार प्रवेश के कारण इस में बहुत-सी ग़लूतियाँ रह गई 
होंगी, इस आशंका से लज्जा भी अनुभव कर रहा हूं ; बहुत 
संभव, इसे दे कर तुम्हारे सम्मान की रक्षा ही नहीं हो सकी 
है। प्रमाण्य अ्रन्थों को सामने रख कर में ने यथा-साथ्य 
निरोनी की है। कुछ काम की चीजें भी उखड़ गई हैं। मेरे 
इस द॒ःसाहस के द्ृष्टान्त से यदि कोई मनीषी, जो एक ही साथ 
साहित्य-रसिक भी हों ओर वचिज्ञानो भी, इस अत्यावश्यक 
कतंव्यकमे के लिये तत्पर हों तो मेरा प्रयल सफल होगा । 
जिन्होंने शिक्षा आरंभ की है, उन्हें शुरू से ही विज्ञान के 
भांडार में नहीं तो उसके आँगन में प्रवेश करना अत्यावश्यक है । 
इस स्थान पर विज्ञान का प्रथम परिचय कराने के काये में 
साहित्य की सहायता स्वीकार कर लेने में कोई अगौरव की 
बात नहीं । यही दायित्व लेकर मेंने काय शुरू किया है| लेकिन ' 
इसकी जवाबदेही अकेले साहित्य के प्रति ही नहीं है, विज्ञान 
के प्रति भी है। तथ्य की यथाथेता और उसके प्रकाश करने 

के औचित्य के संबंध में विज्ञान थोड़ी-सी त्रुटि भी क्षमा नहीं 
करता । इस ओर भी में यथासम्भव सतक रहा हूं । वस्तुतः में ने 
कतंव्य समझ कर ही लिखा है, लेकिन वह कतंव्य केवल 
विद्याथियों के प्रति हो सीमित नहीं है, स्वयं अपने प्रति भी है । 
इसे लिखने के काये में मुझे अपने आपको भी शिक्षा देते हुए 
आगे बढ़ना पड़ा है। छात्र मनोभाव की यह साधना शायद 
विद्याथियों की शिक्षा साधना के लिये उपयोगी हो भी सकती है । 
अपनी केफियत कुछ विस्तार के साथ ही तुम्हारे सामने 
देनी पड़ रही है। क्योंकि ऐसा करने से ही इसके लिखने में 
मेरा जो मनोभाव रहा है वह तुम्हारे निकट स्पष्ट हो सकेगा । 
विश्व-जगत्‌ ने अपने अति छोटे पदार्थों को छिपा रखा है 
और अत्यन्त बड़े पदार्थों को छोटा बना कर हमारे सामने उप- 
स्थित किया है अथवा नेपथ्य में हटा रखा है। उसने अपने 
चेहरे को इस प्रकार सजा कर हमारे सामने रखा है कि मनुष्य 
उसे अपनी सहज बुद्धि के फ्र म में बेठा सके । किन्तु मनुष्य 
और चाहे जो कुछ भी हो, सहज मनुष्य नहीं हें। वही णक 
ऐसा जीव है जिसने अपने सहज बोध को ही संदेह के साथ 
देखा है, उसका प्रतिवाद किया है ओर हार मानने पर ही 
प्रसन्न हुआ है। मनुष्य ने सहज शक्ति की सीमा पार करने की 
साधना के द्वारा दूर को निकट बनाया है, अद्वृश्य को प्रत्यक्ष 
किया है, और दुर्बोध को भाषा दी है। प्रकाशलोक के अन्त- 
राल में जो अप्रकाश लोक है, उसी गहन में प्रवेश करके मनुष्य 

ने विश्व-व्यपार के मूल रहस्य को निरन्तर उद्घाटित किया है। 
जिस साधनाके द्वारा यह सब संभव हुआ है उसके लिये सुयोग 
और शक्ति पृथ्वी के अधिकांश मनुष्यों के पास नहीं है। 
फिर भो जो लोग इस साधना की शक्ति और दान से एक दम 
वंचित रह गये हैं, वे आधुनिक युग के सीमान्‍्त प्रदेश में जाति- 
वहिष्कृत हो गये हें। 

बड़े वन में वृक्षों के नीचे सूखे पत्तो अपने आप गिर पड़ते 
है' ओर मिट्टी को उपजाऊ बनाते हैं। जिन देशों में विशान की 
चर्चा होतो रहती है वहां ज्ञान के टुकड़े टूट टूट कर निरंतर बिख 
रते रहते हैं। इससे वहां की चित्तभूमि में उबरता का जीव धर्म 
जाग उठा करता है। उसीके अभाव में हमलोगों का मन 
अवेकज्ञानिक हो गया है। यह दीनता केवल विद्याके विभाग में 
नहीं, कार्यक्षेत्र में भो हम लोगों को अकृतार्थे कर रही है। 

मेरे जसा अनाड़ी जो इस अभाव को थोड़ा-सा भी दूर करने 
के प्रयल में छगा है, इस से वे हो लोग सब से अधिक कोतूहल 
अनुभव करेंगे जो मेरे ही जसे अनाड़ियों के दल में हैं। किन्तु 
मुझे भी कुछ थोड़ा कहना है। बच्चे के प्रति माता का ओत्सुक्प 
तो रहता है लेकिन डाक्टर की तरह उसे विद्या नहीं आती | 
विद्या तो वह उधार ले सकती है पर उत्सुकता उधार नहीं ली 
जा सकती । यह ओत्सुक्म सेवा-शुक्रूषा में जिस रस को मिला 
देता है वह अवहेला की चोज़ नहीं है। 

यह कहना ही व्यथे है कि में विशान का साधक नहीं 


हूं। किन्तु बाल्यकाल से ही विज्ञान का रस आस्वादन करने 
में मेरे लोभ का अन्त नहीं था। उस समय मेरी अवस्था 
शायद नौ दस ब्ष की होगी ; बीच बीच में रविवार के दिन 
अयानक सीतानाथ दत्त महाशय आ जाते थे। आज जानता हूं, 
उनके पास पूंजी बहुत अधिक नहीं थी किन्तु विज्ञान की दो 
एक साधारण बात जब वे द्वष्टान्त दे कर समझा देते तो मेरा मन 
आश्चर्य से भर ज़ाता। याद आता है जब उन्हों ने पहले पहल 
काठ का बुरादा देकर दिखा दिया कि आग पर चढ़ाने से नीचे 
का गर्म पानी हहका हो कर ऊपर उठता रहता है ओर ऊपर का 
ठंडा और भारी पानी नीचे उत्तरता रहता है, इसी लिये पानी 
खोलता है, तो अनवच्छिन्ष जल में एक ही समय ऊपर और 
नीचे निरन्तर इतना भेद घट सकता है यह देख कर मुम्के 
बड़ा आश्रय हुआ था। उस आश्चर्य की स्मृति आज़ 
भी मन में विद्यमान हे। जिस घटना को स्वतः सहज 
सममभ कर बिना सोचे बिचारे मान लिया था, वह सहज नहीं 
है, इस बिचार ने शायद पहले पहल उसी दिन मेरे मन को 
चिन्तामझ्न किया था। इस के बाद अवस्था जब शायद बारह 
की होगी ( यह कह रखना अच्छा है कि कोई कोई आदमी जसे 
रंग-के अंधे होते हें अर्थात्‌ रंग नहीं देख सकते वेसे ही में 
तारीख-का-अंधा हूं--में तारीख याद नहीं रख सकता ) उस 
समय पूज्य पिता जी के साथ डलहोसी पहाड़ पर गया था। 
सारा दिन टोकरियों में हद कर शाम को डाकबंगले 

तक पहुंचता । पिताजी कुर्सो निकाल कर आंगन में बेठ 
जाते। देखते-देखते, गिरिश्टगों से वेशिति निबिड़ नोल 
अंधकार में जान पड़ता तारिकाये' उतर आई हैं। वे मुझे 
नक्षत्रों की पहिचान करा देते। केवल परिचय ही नहीं, सूर्य से 
उनकी कक्षा की दूरी, प्रदक्षिणा में छगने वाला समय ओर 
अन्यान्य विवरण मुर्भे सुना जाते। वे जो कुछ कह जाते उसे 
याद करके उन दिनों अनभ्यस्त लेखनी से में ने एक बड़ा-सा 
प्रबंध लिखा था। रस मिला था, इसीलिये लिख सका था। 
जीवन में यह मेरी पहली ध्रारावाहिक रचना थी, ओर वह थी 
वेज्ञानिक संवादों के आधार पर | 

इसके बाद उम्र बढ़ती गई। उन दिनों तक मेरी बुद्धि 
इतनी खुल गई थी कि अन्दाज से अंग्र जी भाषा समझ सकूं। 
सहजबोध्य ज्योतिविज्ञान की पुस्तके' जहां-कहीं जो-कुछ मिलीं 
उन्हें पढ़ने में कोई कोर कसर नहीं रखो । बीच बीच में गणित- 
संबंधी दुर्गंभमता के कारण मार्ग वन्धुर हो उठा था फिर भी 
उसकी कच्छूता के ऊपर से ही मन को ठेल-ठाल कर आगे 
बढ़ाता गया। इस से में ने यह बात सीखी है कि जीवन की 
प्रथम अभिशता के मार्ग में हम जो सब कुछ समभते हों सो 
बात नहीं है, ओर सब कुछ स्पष्ट न समभने के कारण हम आगे 
न बढ़ते हों, यह बात भी नहीं कह सकते। जल-स्थल विभाग 
की भाँति ही हम जितना समभते हैं उस से कहीं अधिक नहीं 
समभते, तौभो काम चल जाता है ओर हम आनन्द भी पाते 

हैं। कुछ अंश में न समझना भी हमें अग्नसर होने के माग में 
आगे ठेल देता है। जब में लड़कों को पढ़ाया करता था तो यह 
बात मेरे मन में रहती थी। में ने कई बार बड़ी अवस्था का पाठ्य 
साहित्य छोटी उम्र के विद्याथियों को पढ़ाया है। उन्होंने 
कितना समभा है, इसका पूरा हिसाब नहीं लिया ; लेकिन यह 
जानता हूं कि हिसाब के बाहर भी वे बहुत कुछ समभ लेते हैं, 
जो निश्चय ही अपथ्य नहीं है। यह बोध परीक्षक की माके 
देने वाली पेन्सिल के अधिकार का नहीं है किन्तु इसका मूल्य 
काफी है। अन्ततः मेरे जीवन से यदि इस प्रकार बटोर कर 
संग्रह की हुई बाते' निकाल दी जाँय तो बहुत-कुछ जाता रहेगा । 
में ज्योतिविज्ञान की सरल पुस्तके' पढ़ने लगा। उन दिनों 
इस विषय की पुस्तके' कम नहीं निकली थीं। सर राबट बाल 
की बड़ी पुस्तक ने मुझे काफी आनन्द दिया है। इस आनन्द 
का अनुसरण करने की आकांक्षा से निउकोम्बस, फ़ामरिये 
प्रभुति अनेक ,लेखकों की अनेक पुस्तके' पढ़ी हैं- बीज और 
रेशा समेत निगलता गया हूं। इसके बाद एक बार साहस. 
संचय करके हकक्‍्सली की लिखी हुई प्राणितत्त्व संबन्धी एक 
निबन्धमाला शुरू की। ज्योतिविज्ञान और प्राणिविज्ञान 
केवल इन दो विषयों को ही में उलटता-पुलटता रहा। इसे. 
पक्ती शिक्षा नहीं कह सकते अथांत इसमें पांडित्य की 
कड़ी गँथाई नहीं है। किन्तु निरंतर पढ़ते पढ़ते मन में एक. 
वेजशानिक वृतक्ति खाभाविक हो उठी थी; आशा करता हूं, 

अंधविश्वास की मूढ़ता के प्रति मेरी जो अश्रद्धा हैं उसने बुद्धि 
की उच्छ खलता से बहुत दूर तक मेरी रक्षा की है। फिर भी 
मुझ ऐसा नहीं लगता कि उक्त कारण से कवित्व के इल्लाके में 
कल्पना के महल की कोई विशेष हानि हुई है । 

आज आयु के अन्तिम पव में मन नये प्राकृत तत््व--वेशानिक 
मायावाद--से अभिभूत है। उन दिनों जो कुछ पढ़ा था, उस 
का सब समभ नहीं सका था, लेकिन फिर भी पढ़ता ही गया। 
आज भी जो कुछ पढ़ता हूं उसमें का सब कुछ समभना मेरे 
लिये संभव नहीं है और अनेक (वशेषज्ञ पंडितों के लिये भी 
ण्सा ही हैं। 

जो लोग विज्ञान से चित्त का खाद्य संग्रह कर सकते हैं वे . 
तपस्वी हें ।- -मिष्ठान्नमितरे जनाः, में केवल रस पाता हूं। 
इस में गये करने की कोई बात नहीं है, किन्तु मन प्रसन्न हो कर 
कहता है, यथालाभ । यह पुस्तक उस यथालाभ की ही भोली 
है। मचुकरी वृत्ति का आश्रय करके सात पांच घरों से इसका 
संग्रह किया गया है । 

पाण्डित्य तो अधिक है ही नहीं, इस लिये उसे अज्ञात बना 
रखने के लिये विशेष उद्योग नहीं करना पड़ा। प्रयत्न किया है 
भाषा की ओर | विज्ञान की सम्पूर्ण शिक्षा के लिये पारिभा- 
षिक शब्दों की ज़रूरत है। लेकिन पारिभाषिक शब्द चब्ये 
( चबाकर खाये जाने वाले ) पदार्थ की जाति के हैं, दाँत जमने 
के बाद वे पथ्य होते हैं। यह बात याद करके जहाँ तक हो 


सका है परिभाषाओं से बच कर सहज भाषा की ओर ही 
ध्यान दिया है । 

इस पुस्तक में एक बात को लक्ष्य करना--इसकी नाव 
अर्थात्‌ इसकी भाषा सहज ही चल सके, यह कोशिश तो इसमें 
है परन्तु माल बहुत कम करके हटका बनाने को में ने 
अपना कतेव्य नहीं माना। दया करके वश्चित करने को दया 
करना नहीं कहते । मेरा मत यह है कि जिनका मन अध्विक- 
सित है, वे जितना स्वभावतः ले सकेंगे, उतना ले लेंगे बाकी को 
अपने आप छोड़ देंगे। लेकिन इसी कारण से उन के पत्तल 
को प्रायः भोज्यशन्य कर देने को सद्थवहार नहीं कहा जा 
सकता | मन लगाना और कोशिश करके समभने का प्रयत्न 
करना भी शिक्षा का अंग है, वह आनन्द का ही सहचर है। 
बात्यकाल में अपनी शिक्षा का जो प्रयत्न में ने श्रहण किया था 
उस पर से यही मेरी अभिज्ञषता है। एक विशेष उम्र में जब 
दूध अच्छा नहीं लगता था उस समय में बड़ों को धोखा देने के 
लिये दूध को नीचे से ऊपर तक फेनिल कर के कटोरा भरने का 
चड़यंत्र किया करता था। जो लोग बालकों के पढ़ने की 
किताब लिखा करते हे, देखता हूं, वे भी काफी मात्रा में फेन की 
व्यवस्था किया करते हैं। यह बात वे भूल जाते हैं कि ज्ञान का 
जेसा आनन्द है, वेसा ही उसका मूल्य भी है ; लड़कपन से ही 
डख मूल्य के चकाने में कसर करने से यथार्थ आनन्द के अधि- 
कार पाने में भी कसर रह जाती है। चबा कर खाने से जहां 


॥ 


एक तरफ़ दाँत मज़बूत होते हैं वहाँ दूसरी तरफ भोजन का पूरा 
स्वाद भी मिलता है। यह पुस्तक लिखते समय यथासाध्य 
इस बात को भूलने नहीं दिया है । 

श्रीमान्‌ प्रमथनाथ सेनगुप्त एम० एस-सी० तुम्हारे ही पुराने 
विद्यार्थी हैं। वे शान्तिनिकेतन विद्यालय में विज्ञान के अध्या- 
पक हैं। पहले में ने इस पुस्तक के लिखने का कार्य उन्हीं को सरोंपा 
था। धीरे धीरे हटते हटते सारा भार अन्त में मेरे ऊपर ही 
आ पड़ा। वे अगर शुरू न करते तो में समाधा न कर सकता । 
इसके सिधा अनभ्यस्त रास्ते पर अव्यवसायी के साहस से काम 
भी नहीं चलता । उनके पास से मुझे भरोसा भी मिला है और 
सहायता भी मिली है । 

अलमोड़ा आकर, एकान्त में, इसका लिखना पूरा कर सका 
हूं । मेरे स्‍्नेहास्पद मित्र वशी सेन को पाने से एक अच्छा अब- 
सर भी मिल गया। उन्हों ने यत्षपूचक यह सारी रचना पढ़ी है। 
पढ़ कर प्रसन्न हुए हैं, यही हमारे लिये सब से बड़ा लाभ है। 

मेरी अस्वस्थता की हालत में स्नेहास्पद श्रीयुक्त राजशेखर 
बसु महाशय ने बड़े यत्न के साथ प्रूफ संशोधन करके पुस्तक 
प्रकाशित करने के काय में मुझे विशेष सहायता दी। इसलिये 
उनके प्रति ऊतक्ष हूं । 


शान्तिनिकेतन । 
रवीन्द्रनाथ ठाकुर 

अनुवादक का वक्तव्य 


विश्व-परिचय कवि की भाषा में लिखी हुई वेज्ञानिक पुस्तक 
है। बंगला में ८-१० महोनों के भीतर पुस्तक चार बार छप चुकी । 
प्रतिबार लेखक ने इस में संशोधन और परिवधेन किये हैं । यह 
अनुवाद जब आधा छप चुका था तभी मूल पुस्तक चौथी बार 
संस्क्रत और परिवचित हुई और अनुवाद की छपाई समाप्त होने के 
पहले ही छप गई। इसीलिये इस सब से नये संस्करण का 
उपयोग अनुवाद में नहीं किया जा सका | 

विश्व-परिचय बालकों लिये लिखा गया है, परन्तु प्राप्त- 
वयस्क विद्वानों को भी इसमें कम आनन्द नहीं मिलेगा । अजु॒- 
वादक को अनुवाद करते समय भाषा की सररूृता और उसका 
माथुयं दोनों का सामअस्य करते हुण चलना पड़ा है। कभो 
कभी निरुपाय हो कर दोनों में से किसी एक का मोह छोड़ना 
भी पड़ा है। भाषा के माचुय का मोह छोड़ने में उसे प्रायः ही 
कठिनाई में पड़ना पड़ा है । 

एक बात हिंदी के पाठकों को इस में नई जान पड़ सकती है। 
मूल लेखक बंगला में प्रश्षनाचक ओर विस्मयादि वोधक चिह्नों 
का प्रयोग बहुत कम करते हैं। उनका कहना है कि अंग्रेजी 
से इन चिह्नों को हमें सोच समझ कर ही ग्रहण करना चाहिये । 


हमारी भाषाओं के कहाँ, क्या आदि शब्द अंग्रेजी के क्ञा९०'० 
ए))0)॥ आदि जैसे द्यर्थेक नहीं हैं। उनमें स्वयं प्रक्ष का भाव 
है। इसी लिये अंग्रेज़ी में जब इन शब्दों के लिये प्रश्नवाचक 
चिह्न दिये जाते हें तब तो ठीक है, पर हिंदी बंगला आदि 
भाषाओं में प्रश्ष का चिह्न देना निरथंक है। अनुवाद में भी इस 
युक्ति को स्वीकार कर लिया गया है। 


परमाणुलोक हा हर रत १ 
नक्षत्रलोक कु मी हि ४२ 
सोरजगत्‌ ही हे हल ६६ 
अहलोक न का का 9७४ 
भूलोक कल हे की ६० 
उपसंहार कर हा 2 ११२ 


विश्व-परिचय 


परमाणलोक 


, हमारा सर्जीव शर्गीर कई बोध या समभ की शक्तियों को 
ले कर पेदा हुआ है, जैसे देखने का बोध, सुनने का बोध, सूंघने 
का बोध, चखने का वोध ओर छूने का बोध । इन्हीं को हम 
अनुभूति कहते हैं। इन के साथ हमारा अच्छा-बुरा छगना और 
हमारे सुख-दुःख गंथे हुए है । हे 

हमारी इन अनुभूतियों की सीमा बहुत अधिक नहों हैं । 
हम बहुत थोड़ी दूर तक ही देख सकते हैं और बहुत कम वातें 
खुन सकते हैं। अन्यान्य बोध शक्तियों की दौड़ भी बहुत दूर 
तक नहीं है। इसका मतलब यह है कि हम जितनी शक्ति का 
सम्बल ले कर आये हैं वह इसी हिसाब से मिली है कि हम इस 
'पृथ्यी पर अपने प्राण बचा रखे'। 

जिस नक्षत्र से पृथ्वी का जन्म हुआ है और जिसकी ज्योति 
इसके प्राणों का पालन कर रही है वह है सूथ । इस सू्यने 
हमारे चारों ओर प्रकाश का पर्दा टाँग दिया है। पृथ्वीके सिवा : 
इस विश्वमें और भी कुछ है, यह वात वह देखने नहीं देता । 
किन्तु दिन समाप्त होता है, सूरज डूबता है, आलोक का पर्दा 


२ विश्व-परिचय 


हट जाता है, और अन्धकार को छाप कर असंख्य नक्षत्र निकल 
पड़ते हैं। तब हम समभ सकते है कि इस विश्व की चौहेद्दी 
पृथ्वी को छोड़ कर बहुत दूर तक चली गई है। किन्तु केवल 
अनुभूतियों के बल पर हम यह नहीं समझ सकते कि यह दूरी 
कितनी हे । 

इस दूरी के साथ हमारा एकमात्र योग आंखों के देखने से 
है। वहाँ से कोई आवाज़ नहीं आती, क्‍यों कि आवाज़ का 
बोध हवा से होता है। यह हवा चादर की तरह पृथ्वी पर 
लिपटी हुई है। हवा पृथ्ची पर ही शब्द उत्पन्न करती है 
और उस के तरंगों को इधर उच्रर चलाया करती है। पृथ्वी 
के बाहर प्राण ( गंध ) और स्वाद का कोई अर्थ ही नहीं होता। 
हमारे स्पशे बोध में गर्मी और सदों अनुभव करने का एक 
बोध हे। पृथ्वी के बाहर इस बोध का संबंध कम से कम एक 
जगह काफी अधिक है। सूर्य से धूप आती है और घूपसे 
गर्मी । इस गर्मो से हमारे प्राण बच्चे हुए हैं। ऐसे भी नक्षत्र हें 
जो सूर्य से छाखों गुना अधिक गर्म हैं पर उनकी गमों हमारे 
बोध तक नहीं पहुंचती | लेकिन सूर्य को तो हम पराया नहीं कह 
सकते । जिन असंख्य नक्षत्रों से यह विश्व-ब्रह्मण्ड बना है, सूर्य 
उनमें हमारा सब से अधिक “अपना! है । फिर भी यह तो मानना 
ही पड़ेगा कि सूर्य पृथ्वी से है बहुत दूर | कम दूर नहीं, नौकरोड़ | 
तीस लाख मील दूर। सुन कर चोंक उठने से काम नहीं 
चलेगा । जिस त्रह्मण्ड में हम रह रहे हैं उस में यह दूरी नक्षत्र 


परमाणुलोक । 


लोक की सत्र दूरियों निचले दज की है । कोई भी दूसरा नक्षत्र 
इससे अधिक नज़दीक नहीं है । 

इतनी दूरी की बात सुनकर हमारा मन चोंक उठता है, क्‍यों 
कि जल और मिद्दी से बना हुआ यह पिड अर्थात्‌ यह पृथ्वी 
बहुत ही छोटी है। प्रृथ्वी की सब से बड़ी रेखा अर्थात्‌ उसकी 
विषुवरेखा के कटिवेप्ठन का रास्ता सिर्फ २७ हजार मीलों का 
है। विश्व के साथ हमारा परिचय ज्यों ज्यों बढ़ता जायगा 
त्यों त्यों हम देखेंगे कि संसारके वृहच्च ओर दूरत्व की सूची में 
यह पदच्चीस हजार की खंख्या निहायत मामूली है। यह पहले 
ही कहा गया है कि हमारी बोध शक्ति कि सीमा बहुत छोटी 
है। जिस दूरी को छेकर हमें सवंदा कारवार करना पड़ता है 
वह तो और भी थोड़ी है। किन्तु हमारे प्राणघारण का 
प्रयोजन उसी में समाप्त हो जाता है और वहुत कुछ वच भी 
रहता है। इसी मासूली दूरी के भीतर ही हमारे देखने और 
चलने फिरने का लेखा-जोखा निदिए्ट है । 

लेकिन जब पर्दा उठा तो हमारी अनुभूति की इस मामूली 
सीमा के भीतर ही बृहत्‌ विश्वने नितान्त छोटा बनकर एक 
हत्के से इशारे से अपने आप को प्रकट किया, अगर वह ऐसा. 
न करता तो हमारा जानना होता ही नहीं, क्योंकि वड़ी चीज 
को देख सकने लायक आंख हमारे पास नहीं है। अन्य जीचोंने 
इतना-सा देखने को ही मान लिया, उनकी अनुभूति की पकड़ में 
जितना कुछ आ गया उतने से ही वे सनन्‍्तुष्ट हो गये लेकिन 


४ विश्व-परिचय 


मनुप्यकोी सनन्‍्तोष नहीं। इन्द्रिय बोध ने वस्तु का ज़रा-सा 
आशभासमात्र दिया। किन्तु मलुष्य की बुद्धि की पहुंच उसकी 
बोध शक्ति की पपेक्षा बहुत अधिक है। संसार में जितनी 
पहुंच हो सकती है, सब के साथ दौड़ लगाने की स्पद्धां उस में 
है। वह (बुद्धि) इस विराट जगत्‌ की विराद पेमाइश की 
खबर लेने निकल पड़ी, अनुभूति ने बच्चों की फूसलाने वाली जो 
अफवाह उड़ा रखी थी उसे उसने अस्वीकार कर दिया। नो 
करोड़ तीस छाख मीलों को हम किसी प्रकार अनुभव नहीं कर 
सकते, किन्तु फिर भी बुद्धि हार माननेवाली नहीं ; वह हिसाब 
लगाने वेठ गई । 

बाहर के विश्व लोक की बात तब तक छोड़ दी जाय, जिस 
पृथ्वी पर हम रहते है उस से अधिक निकट तो और कुछ नहीं 
है। तोभी इस के समस्त अंगों को एक साथ देख सकना हमारे 
बोध के लिये असम्भव है। किनत्‌ एक छोटे से ग्लोब पर यदि 
उसका मानचित्र अंकित देख तो पृथ्वी को समग्र रूप से जानने 
की एक मामूली नींव पड़ जाती है। आयतन की दृव्ट्रि से यह 
ग्लोव पृथ्वी के कई हजार हिस्सों में से एक हिस्सा है। हम 
अन्यान्य वोधों को छोड़ कर केवलमात्र द्ृश्बोध की खरोंच से 
खुरचा हुआ परिचय ही इस में पते हैं। विस्तारित विवरण के 
हिसाब से देखा जाय तो यह परिचय एक दम पोला है। 
अधिक देखने की शक्ति हम में नहीं हे, इसी लिये इसे छोटा 
करके ही देखना पड़ा । 

प्रति दिन रातमें इस विश्व को छोटा करके हमारे सामने 
रखा जाता है, मानो उसे हमारे सिर के ऊपर आकाश रूपी 
ग्लोब में दिखाया जाता है। द्वृषण्बिबोध के सिचा और कोई भी 
बोध इसमें स्थान नहीं पाता । जिसकी बात सोचने से भी मन 
अभिभूत हो जाता है उसी इतने विराट विश्व को दिक्‌-चक्रवाल 
से आबद्ध इस छोटे से आकाश में बंद करके हमारे सामने 
रख दिया गया है। 

कितना छोटा करके रखा गया है, इस बात का ज़रा-सा 
अन्दाज़ा लगाने के लिये सूय का दृवृष्टान्त मन में लाना होगा। 
स्वभावतः ही हम जितनी बड़ी चीजों की जान या अनुभव 
कर सकते हैं उन में सबसे बड़ी है यह फ्रथ्वी । इसे हम डुकड़ा 
टुकड़ा करके ही देख सकते है। फिरमी से इस पृथ्वी से 
चद्हु लाख गुना बड़ा है। इतना बड़ा सूर्य आकाश के एक 
किनारे सोने की एक थाली-जैसा दिखाई देता है। सूय के 
भीतर होने वाले भीषण उथल-पुथल की खबर जब मालूम होती 
है और उसके वाद जब देखता हूं कि प्रातःकाल हमारे आम के 
बार्गीचे के पीछे वह सोने की पहिया ( सूर्य ) धीरे धीरे ऊपर 
उठती है, जीव जन्तु और चृक्ष-छतायें आनन्दित हो उठती हैं ; 
तब सोचा करता हूं, हमें किस प्रकार भुला रखा गया है। हम 
से कह दिया गया हे कि तुम्हारे जीवन के कारबार में इस 
से अधिक जानने की कोई ज़रूरत नहीं। और अगर हम भुलाये 
न गये होते तो जीते भी कैसे। वह सूर्य अपने विराट स्वरूप 

में जो-कुछ है, वह यदि हमारी अनुभूति के थोड़ा भी निकट 
आता तो हम मुहर्स भर में लुप्त हो जाते । यह तो हुई सूय की 
बात। इस सूर्य से और भी अनेक-गुना बड़े और भी करोड़ों 
नक्षत्र हैं। उन्हें हम प्रकाश के कई छोटे छोटे विदुओं के समान 
देख रहे हैं। जिस दूरत्व के भीतर नक्षत्र छितराये हुए है, 
सोच कर उसका कोई कूल-किनारा नहीं पाया जाता। जिस 
आसमान में विश्व जगत का यह डेरा है वह कितना वड़ा है, 
इसकी धारणा हम एक ओर तरह से कर सकते हैं। हमारे 
ताप बोध के पास पृथ्ची के वाहर से एक बहुत बड़ी खबर बड़े 
जोरों के साथ आ रही है, वह है धूप की गर्मी ; यह खबर नो 
करोड़ तीस छाख मील दूर की है। लेकिन आकाश के कोने- 
कोने में करोड़ करोड़ नक्षत्र फंले हुए है', इन में से कई तो 
सूर्य से भी लाखों गुना अधिक गम हैं। किन्तु हमारे सोभाग्य 
वश उनका सम्मिलित उत्ताप रास्ते में ही इस प्रकार मर जाता 
है कि विश्व-व्यापी इस अग्नि काण्ड से हमारा आकाश द॒ःसह 
नहीं हो जाता। कितनी दूरी का है यह रास्ता, कितना विशाल ' 
है यह आकाश । ताप की अनुभूति को स्पशे करने वाली नो 
करोड़ मीलों कि दूरी इसके सामने नितान्त तुच्छ है। बड़े बड़े 
यज्ञों में त्राह्मण भोजन के लिये जो चूल्हे जलाये जाते हैं उनके पास 
बेठना सहज नहीं है, लेकिन सबेरे दस बजे के आस-पास शहर के 
रसोईघरों में जो आग जलती है उसकी गर्मो विशाल आकाश में 


कर 
टटे 
+ 
'+ज्क 


फीठ जाती है, इसी लिये हम शहर में वास कर सकते हैं।. नहीं 

तो सब आंच यदि इकट्ठा हो जाता तो हमारा वास करना ही 
मुश्किल हो जाता। नक्षत्र लोक की वात भी कुछ ऐसी ही है । 
वहाँ की आग की आंच जितनी भी प्रचण्ड क्‍यों न हो उसके 
चारों ओर का आकाश और भी बहुत विशाल है । 

इस बिराट दूरी से भी नक्षत्रों के अस्तित्व का समाचार 
कौन ठे आता है। सहज उत्तर है प्रकाश। किन्तु प्रकाश 
तो चुपचाप बेठ कर खबर नहीं सुना जाता, वह डाकहरकारे की 
तरह पीठ पर खबर लेकर दोड़ता चलता है। यह विज्ञान का 
एक जवदंस्त आविष्कार है। चलना भी मामूली चलना नहीं, ऐसी 
तेज़ चाल विश्व-ब्रह्माण्ड में किसी दूसरे को नसीब गहीं। हम 
लोग इस छोटी पृथ्वी के आदमी हें इसी लिये अवतक जगत की 
सब से बड़ी तेज चाल को वात जानने का सुयोग हमें नहीं मिला । 
एक दिन यह खबर भी विज्ञानियों के आश्चयंजनक करामात 
बाले यंत्र में पकड़ गई-- यह प्रकाश एक सेकेंड में एक राख 
छियासी हज़ार मील के वेग से दोड़ता है। यह एक ऐसा 
प्रचंड बेग है जो अंक में तो लिख दिया जा सकता है, लेकिन 
मन में नहीं छाया जा सकता, जिसकी वुद्धि से तो परीक्षा 
होती है, लेकिन अनुभव से नहीं। प्रकाश की इस तेज़ दौड़ को 
अनुभव से समभने योग्य स्थान इस छोटी-सी पृथ्वी पर कहाँ 
है। इस थोड़ी-सी संकरी जगह में उसके चलने को हम नहीं 
चलने के समान ही देखते आ रहे हैं। परीक्षा करने योग्य 
स्थान महाशून्य में ही मिल सकता है। सूर्य उस महाशन्य में 

है 


जितनी दूरी पर बतमान है वह जितने करोड़ मील भी क्‍यों न 
हो, ज्योतिष्क छोक के पेमाने से बहुत अधिक नहीं हे | 
इसलिये इस दूरत्व के भीतर अपेक्षाक्रत छोटे माप से 
मनुष्य ने प्रकाश का दौड़ना देखा। खबर मिली कि इस शून्य 
को पार करके पृथ्वी तक सूथ के प्रकाश के आने में साढ़े आठ 
मिनट समय लाग जाता है। अर्थात्‌ सूये जिस समय हमारे 
दृष्टि तक उपस्थित हुआ, वास्तव में उस से खाढ़े आठ 
मिनट पहले ही आ गया था। इस आगमन की खबर 
देने में प्रकाश नामक हरकारे को आठ मिनट के करीब समय 
लग गया । इतनी देरी से कुछ विशेष नकसा न नहीं, यह तो 
प्रायः ताज़ी खबर ही मिली है। किन्‍त सोरजगत के सब से 
नजदीक जो नक्षत्र है, अर्थात्‌ नक्षत्र लोक में जिसे हम अपने 
महत्ले का पड़ोसी कह सकते हैं, उसनें जब खबर दी कि 'दिखो, 
में यहाँ हू', तो उसकी यह ख्रबर यहाँ तक पहुंचा देने में प्रकाश 
को प्रायः चार साल से भी अधिक समय लछग गया। अथांत्‌ 
अभी अभी जो खबर मिली वह चार साल की वासी है। 
यहीं लकीर खीच दी जाती तो काफी हो जाता किन्तु और भी 
अधिक दूरी पर नक्षत्र है जहां से प्रकाश के आने में छाखों बरस 
लग जाते है'.। आकाश में प्रकाश के इस आवागमन की खबर 
कर विज्ञन के सामने एक प्रश्न उठा-- इसके चलने का ढंग 
कसा है। यह भी एक अच्चरज़ की वात है। जवाब मिलता है 
कि उसका चलना अत्यन्त सूक्ष्म तरंग की तग्ह है। फिर भी 

बहुत मगज़पशच्ची करके भो कुछ समभा नहीं जा सका है कि 
यह तरंग है किस चीज़ की, केवल प्रकाश के व्यवहार से इतना 
निश्चित जान लिया गया है कि है वह तरंग ही। लेकिन मनुष्य 
के मन को हैरान करने के छिये साथ ही साथ एक और भी 
जुड़वाँ समाचार अपनी तमाम गवाही साखी के साथ हाजिर 
हुआ, उसने खबर दी कि प्रक्राश असंख्य ज्योतिष्कण लिये 
हुए है ; आते छ्लुद भींसी के कणों की तरह उसका वषण हो रहा 
है। इन दो परस्पर विरुद्ध समाचारों का मिलन कहाँ होता 
यह बात अब भी निश्चित नहीं हो सकी है। इस से अधिक 
अच्चग्ज में डालने वाली एक परस्पर विरुद्ध वात और है। वह 
यह कि, बाहर जो कुछ हो रहा है वह एक ऐसा कुछ है जो तरंग 
आग वर्षा है, छेक्रिन भीतर जो कुछ हम पाते हैं वह न यह है 
न वह ; उसे हम प्रकाश कहते हैं ;:--इसका मतलब क्या है, सो 
बात कोई पंडित अब तक बता नहीं सका है । 
जिसे सोचा नहीं जा सकतः, जो देखने-सुनने के बाहर है 
उसके विषय में इतनी सूक्ष्म ओर इतने विशाल खबर मिली केसे 
यह सवाल उठ सकता है। फिलहाल यह मान लेने के सिवा उपाय 
नहीं हे कि इसके लिये निश्चित प्रमाण है'। जो छोग ये प्रमाण 
संग्रह कर रहे है उन की ज्ञान की तपस्या असाधारण है, उनके 
समन्‍्धान का माग अत्यन्त दुगंम हे। उनकी बात को जाँच 
पड़ताल कर लेने लायक विद्या हम में से वहुतों के पास नहीं है । 
थोड़ी विद्या छेकर अविश्वास करके हमें स्वयं ठग जाना पड़े- 

गा। प्रमाण के रास्ते खुले ही हुए हैं। उस रास्ते चलने की 
साधना यदि करोगे, शक्ति यदि होगी, तो एक दिन इन सब 
बातों को लेकर इन सब मामलों में सवाल-जवाब सहज ही हो 
सकेगा । 

तब तक प्रकाश की तरंगों की वात ही समझ री जाय । 
ये तरंग केबल एक ही तरंग की धारा नहीं है। इनके साथ 
अनेक तरंगों ने दल बांधा है। कुछ तो दिखाई दे जाती हैं, ओर 
कुछ नहीं। यहाँ यह कह रखना ज़रूरी है कि जो प्रकाश 
दिखाई नहीं देता उसे बोलचाल की भाषा में प्रकाश नहीं 
कहते । किन्तु दिखाई दे या न दे, किसी एक शक्ति का इस प्रकार 
तरंगित रूप में चलना ही जब दोनों का स्वभाव है तो विश्वतत्त्य 
की पुस्तक में उनका (न दिखने वाली तरंगी का ) अलग नाम 
देना अनुचित है। वड़ा भाई खूब नामी गरामी है और छोटे 
भाई को कोई नहीं जानता, तोभी वंशगत ऐक्‍्य के कारण दोनों 
की उपाधि एक ही होती है, यह भी बेखा ही समभना चाहिये । 

प्रकाश की तरंगों के अपने दल की एक और भी तरंग है। 
इसे हम आंखों से नहीं देखते, स्पश से समभते हैं। यह है. 
ताप की तरंग.। सृष्टि के कार्य में उसका खूब प्रताप है। 
इसी तरह के प्रकाश की तरंग की जात के कई पदार्थ हैं जिन में 
कई स्पश से जाने जाते हैं, कई स्पश से समझे जाते हैं, किसी 
किसी को हम स्पष्ट प्रकाश के रूप में जानते हैं. और साथ ही 
ताप के रूप में अनुभव भी करते हैं ओर किसी को देख भी नहीं 

सकते ओर स्पशे से भी नहीं समक सकते। हमारे निकट 
प्रकाशित-अप्रकाशित इन प्रकाश तरंगोी की भीड़ को यदि एक 
ही नाम देना हो तो उसे तेज़ कहा जा सकता है | विश्वरृप्टि के 
आदि मध्य और अन्त में इसी तेज का कम्पन विभिन्न अवस्थाओं 
में छिपा हुआ है। पत्थर हो या लोहा, वाहर से देखने से जान 
पड़ता है कि उनके भीतर कोई हिलना-डुछना या आन्दोलन नहीं 
हे। वे मानों स्थिरता की आदश-भूमि हैं। किनत यह बात 
सिद्ध हो चुकी है कि उनके अण-परमाण अर्थात्‌ अत्यन्त सूक्ष्म 
पदार्थ जिन्हें हम देख नहीं सकते, लेकिन जिनके मिलित होने से 
ये बने हैं, सर्वेदा भीतर ही भीतर काँप रहे हैं। जब ये उंडे 
होते है तब भी काँपते है और कँपकपी जब ओर भी तेज़ हो 
जाती है तब गर्म हो कर बाहर से ही हमारी बोध शक्ति के निकट 
प्रत्यक्ष हो जाती है, -हम इसे अनुभव करने लगते हें। आग में 
जलाने से लोहे के पग्माण काँपते-काँपते इतने अधिक अस्थिर हो 
उठते हैं कि उनकी उत्त जना अधिक देर तक छिपी नहीं रहती । 
उस समय कम्पन की तरंग हमारे शरीर की स्पश नाड़ी को 
धक्का मार कर उसके भीतर जिस खबर को फला देती है, उसे 
हम गमों कहते हैं। बस्तुतः गर्मी हमें चोट पहुंचाती है। 
प्रकाश चोट पहुंचाता है आंखों में और गर्मो शरीर में । 

बचपन में एक दिन मास्टार साहब ने दिखाया था कि लोहे 
का टुकड़ा अग्नि में तपाने पर पहले गम होता है फिर खूब छाल 
और अन्त में उज्ज्वल स्वेत हो जाता है। मुझे खूब याद आ रहा 

है कि उस दिन इस बात ने मुर्के खूब सोचने को वाध्य किया 
था। में सोच रहा था कि आग तो कोई एक द्रव्य नहीं है जो 
लोहे के साथ बाहर से मिल कर लोहे के द्वारा इस प्रकार के 
नाना प्रकार के भाव बतलवा दे सके । लेकिन इतने दिन बाद 
आज सुनता हूं कि और भी अधिक ताप देने से यह छोहा गेस 
हो जाता है। और यह सब कुछ इसी जादूगर ताप की कार- 
साज़्ी है, जो सृष्टि के आरंभ से छेकर आज तक चल रही है। 

सूर्य का प्रकाश सफेद है | इस सफैद रंग में सात भिन्न-भिन्न 
रंग मिले हुए हैं। मानों कोई सतरंगा साज है जो समेट लेने 
पर सादा दिखता है और फैला देने पर सतरंगा | पुराने जमाने 
में फाड़ फानूस का प्रचार था, बिजली! बत्ती के प्रचार से इसका 
अब देश-निकाला हो गया है। इस भाड़ में तिकोने कांचके 
टुकड़े कूछा करते थे। इस तरह के तिकोने कांच के टुकड़ों 
का गुण यह है कि उनके भीतर से यदि धूप निकले तो उसके 
सात रंगों के प्रकाश टूट कर छितरा जाते हैं। और एक के 
बाद दूसरे रंग इस क्रम से विछ जाते हैं; बेंगनी ( ४०७ ) 
अति नील ( ावां2० ), नील ( )]7० ) हरा ( 87०णा ) पीला 
( ए0]09 ) नारंगी ( ०0820 ) और लाल (7०0 )। ये सात 
संग आंखों से देखे जाते है ; पर इनके दोनों किनारों पर और 
भी भिन्न भिन्न प्रकार के प्रकाश की तरंग उठा करती हैं, 
जो हमारी सहज चेतना की पकड़ में नहीं आतीं। इस जातिका 
ज्ञो तेज बंगनी रंग के उस पार हे उसे घ](70-५०]७0॥ ॥/ 87 [ह 

कहते हैं। सहज भाषा में कह सकते हैं-- वेंगनी-पार-का 
प्रकाश। ओर जो प्रकाश लाल के इलाके में नहीं आ सका, 
बल्कि उसके उधर ही रह गया है उसे कहते हैं, 073-780. 
॥8॥ इसे छारू-पार का प्रकाश कह सकते हैं। सर विलियम , 
हशल एक बहुत बड़े ज्योतिषी थे। उन्हों ने तिकोने कांच के 
टुकड़े के भीतर से परीक्षा करके प्रकाश को सतरंगी छटा देखी थी। 
उन्हों ने ताप-माप की नली ले कर एक एक रंग के पास रख कर 
देखा | फिर लाल रंग पार करके नी को रंग रहित अंधकार 
स्थान के पास ले गये । ठेकिन वहां भी गर्मो रुकती नहीं दिखाई 
दी। उस समय समका गया कि इस अंधकार में छिपा हुआ और 
भी कोई प्रकाश हैं। इस के बाद एक जमेन रसायनी आये। 
एक फोटोशग्रार्फी का प्लेट लेकर ये परीक्षा में जुट गये। इस 
प्लेट पर वंगनी से लेकर लाल तक सात रंगों की खबर मिली । 
फिर उन्हों ने बंगनी पार करके अंधकार स्थान की जाँच की । 
आखिरकार जो चीज़ आंख की पकड़ में नहीं आई थी वह प्लेट 
की पकड़ में आ गई। फोटोग्राफी के प्लेट में बंगनी-पार- 
के प्रकाश का प्रभाव काफी प्रबल होता हे। एक बार ऐसा 
जान पड़ा था कि ये अ-देख प्रकाश रंगीन दल के ही पाश्वंचर है 
जो अंधेशे में ज्ञा पड़े हैं। किन्तु ज्यों-ज्यों इस गुप्त प्रकाश की 
खोज आगे बढ़ती गई त्यों-त्यों सतरंगे-दुल का आसन छोटा 
होता गया । विज्ञान की पेमाइश में प्रकाश की सीमा आज 
सतरंगे राजा के देश से सौगुना अधिक बढ़ गई हे। लाल- 

पार-के प्रकाश की ओर क्रमशः जो तरंग दीख पड़ी है वही तरंग 
आज उस आकाश-वाणी को ढोती चलती हें, जिस 'रेडियो-. 
वार्ता' कहते हैं। इसी तरह बेंगनी-पार की ओर सुप्रसिद्ध रेन्ट- 
गेन प्रकाश प्रकट हुआ जिसकी सहायता से देह के चमड़े का 
पर्दा भेद कर भीतर का हाड़ दिखाई देता हे । 

प्रकाश से कुछ नक्षत्रों के अस्तित्व की ही खबर नहीं 
मिलती बल्कि उस की छाती फाड़कर मनुप्यने यह खबर भी 
बलूछ कर ली है कि इन नक्षत्रों में कौन-कौन-से पदार्थ हैं। 
यह वसूली केसे हुई, ज़रा समझा के कहा जाय-- 

तिकोने काँच के भीतर से जब सूर्य का सफेद प्रकाश 
निकलता है तो उसके एक के बाद दूसरे सात रंगों का परिचय 
मिल जाता हे। लोहा वरगरः कठोर पदार्थ काफी गम हो कर 
जब जल उठते है और उनका रंग जब क्रमशः सफेद हो जाता है 
तो इस स्वेत प्रकाश को भाग करने पर सातों रंगों की छटा एक 
दूसरे से सटी हुई दिखने छगती हे। उनके भीतर कोई फांक नहीं 
रहता । किन्तु लोहा को गम करते-करते जब वह इतना गम 
हो जाता है कि गेस बन जाय तो फिर तिकोने काँच के 
भीतर से उसके प्रकाश को भाग करने से वणच्छटा में अवबि- 
बचिछन्न प्रकाश नहीं मिलता । अलग अलग केवल उज्ज्वल रेखाये 
ओर उनके बीच बीच में प्रकाशहीन खाली जगहें दिखती है |. 
इस प्रकार रेखाओं का जो चिह्न पड़ जाता है उसे 'वण्णलिपि' 
नाम दिया जा सकता है। 


>> जनक 

इस लिपि में देखा गया है कि दीधप्त गैसीय अवस्था में प्रत्येक 
पदार्थ के प्रकाश की वर्णच्छटायं अलग अलग हैं। नमक में 
सोडियम नामक एक मौलिक पदाथे पाया जाता है, ताप दे-दे- 
कर उसे गेस कर दिया जाय तो उसकी वर्णलिपि में उसके 
प्रकाश के भीतर खूब नजदीक ही नजदीक दो पीली रेखायें 
दिखाई पड़ती हैं, और कोई रंग नहीं दिखाई देता। सोडियम 
के सिवा अन्य किसी पदार्थ की वर्णच्छटा में ठीक उसी स्थान 
पर उसी प्रकार को दो लकीरे' नहीं मिलतीं। इस लिये उस 
प्रकार की दो लकीरे' जहाँ कहीं के भी गेस में मिले', समझ 
लेना होना कि निश्चय ही वहां सोडियम मौजूद है । 

लेकिन ऐसा भी हो सकता है कि देखा जाय वणच्छटा में 
सोडियम गैस की इन दो उज्ज्वल पीत रेखाओं की चोरी हो गई 
हे और उन की जगह पर काले भब्बे दिख रहे हैें। विज्ञानी 
कहते हैं कि किसी उत्तप्त गेसीय पदार्थ का प्रकाश उसी गंस-' 
के अपेक्षाकृत ठंडे स्तर को भेद करके जाता है तो नीचे का ठंडा 
स्तर उसे पूरी तोर से सोख छेता हैं। लेकिन यह बात नहीं 
हे कि इस प्रकाश के अभाव में ही कुछ काले दागों की सृष्टि 
हुई हो। वस्तुतः जो गेस इस प्रकाश को रोकता है वह भी 
अपने उत्ताप के मुताबिक प्रकाश बिखेर देता है, लेकिन उत्ताप , 
की कमी के कारण इस का प्रकाश कुछ मलिन होता हे । यही. 
मलिन प्रकाश वर्णच्छटा में उज्ज्वल प्रकाश के पास रहने के. 
कारण काला माल््म होतः है। । 

जितने भी'मोौलिक पदाथ हैं, उनका प्रकाश तोड़: कर प्रत्येक 
की वर्णच्छटा का फदे तैयार कर लिया गया है। इस वर्ण 
भेद की तुलना करने से ही वस्तु भेद्‌ प्रकट हो जायगा , फिर 
वह जहाँ कहीं भी क्यों न हो। हाँ, गेसीय अवस्था में उसका 
रहना ज़रूरी है । 

पृथ्वी पर जिनरै&३ मोलिक पदार्थों की खबर मिनी हे, 
सूय में उन सब का रहना उचित है; क्‍यों कि पृथ्वी तो सूर्य 
के देह से उत्पन्न हुई है। पहली परीक्षा में केकल ३६ ही पदार्थ 
मिले थे, बाकी का क्या हुआ, इस प्रशक्ष को भारतीय विज्ञानी 
मेघनाद साहा ने हल किया हैं। नया अनुसन्धान मार्ग निकाल 
कर उन्हों ने सूर्य में ओर कई मौलिक पदार्थों का पता छगाया 
हैं। उनके सुमाये रास्ते से प्रायः सभी मौलिक पदार्थों की 
खबर मिल गई है। आज भीजो छापता है उन का संवाद 
पृथ्वीका वायु मण्डल बीच रास्ते में ही रोक लेता है । 

सब रंग मिल कर सूय्य का रंग सादा है फिर क्या कारण 
है कि हम नाना वस्तुओं में नाना रंग देखते &। वात यह हैं 
कि वस्तुयें सब रंगों को अपने भीतर ग्रहण नहीं कर सकतीं, 
किसी किसी को बिला डउज बाहर विदा कर देती हैं। वह 
लोटाया हुआ रंग ही हमारी आंखों का छाभम है। मोटा 
ब्लाटिंग पेपर जिस रस को सोख लेता है वह किसी का भोग्य 
नहीं होता, जिस रख को वह ले नहीं लेता वही बचा हुआ जुंठा 
रस हमारा प्राप्य है । यह भी ऐसा ही है। चुज्नी सूर्य के किरणों 

के सभी रंगों को मान लेती है, फिरा देती है केचछ छाल रंग 
को । उस के इस त्याग के दान से ही चुन्नी की इतनी शुहरत है । 
जो ( रंग ) उसने आत्मसात्‌ कर लिया हे उसकी कोई ख्याति, 
नहीं । चुन्नी केवल छाछ रंग को ही क्यों नहीं ग्रहण करती है 
और नीलम का नील रंग के ऊपर ही इतना विकट वेराग्य क्यों 
है, इस प्रश्ष का जवाब उनके परमाणुओं की दुनिया में छिपा 
हुआ है। सखूय के रंगों की तरंगों को पक्के केश लौटा देते हैं 
इसीलिये वे सफ़ेद दिखते हैं और काले केश किसी रंग को 
नहीं छोटाते इसी लिये वे काले हैं। जगत्‌ की सभी चीजें 
अगर सूर्य के सब रंगों को ग्रहण कर जातीं, आत्मसात्‌ कर लेतीं, 
»तो ऋपणों की वह दुनिया एक दम काली दिखाई देती अर्थात 

दिखाई ही नहीं देती। मानों पोस्टमास्टर चिट्ठी बॉटने वाले 
सातों हरकारों को कद कर ठेता। और यदि ये पदार्थ किसी 
भी प्रकाश को ग्रहण न करते तो सब कुछ सफफंद दिखता, और 
उस एकाकार जगत में सब पदार्थों का भेद ही मिट जाता। 
मानों सातों हरकारों की सब चिद्रियाँ रस्सी की तरह बेंट कर 
एक कर दी जातीं और कोई स्वतंत्र खबर ही न मिलती । सब 
को एक ही चेहरे में देखने को देखना नहीं कहा जा सकता, हम 
टूटे प्रकाश के मेल जोल में चीज़ों को देखते हैं । 

पके केश सफ़ द क्यों दिखाई देते हैं, यह सहज बात भी जो 
पूछने की चीज़ है, यह बात हामरे मन में आती भी नहीं । 
लेकिन छोटा, बड़ा, सहज, कठिन, सब बातों का जवाब तलब 


ब्‌ 

करने के काम में विज्ञान लगा हुआ है। पके केश सफदद है; 
इसी लिये सफेद दिखते हैं, इसी प्रकार की घोखा-भरी युक्ति दे 
कर हमारी बुद्धि ने अब तक मन को शान्त कर रखा था। चिज्ञ न. 
ने कहा, यह उत्तर आरामजनक हो सकता है किन्तु सन्तोष« 
जनक नहीं है। बूढ़े आदमी के मस्तक पर कौन सी घटना 
घ्रटती है और तब केश सफेद होने लगते हैं, इस बात की खोज, 
करने के लिये बुद्धि को प्रायः साढ़े नौ करोड़ मील दौड़ाना 
पड़ता है। वहाँ अत्यन्त प्रकाण्ड और प्रचण्ड आग्नेय गेस के, 
उत्स से जिस तेज की धारा चली आ रही है बह बूढ़े के केश में. 
आ कर टकराई, ओर प्रतिक्षण उससे टकरा कर लोट आने 
लगी, इसो लोटते प्रकाश में केश सफेद दिखाई देने लगे।. 
क्यों यह प्रकाश लोट आता है, मात्यम नहीं। किन्तु यह 
अत्यन्त छोटी घटना विश्व के कितनी बड़ी घटना के साथ, 
नित्य ही योग-युक्त है यह सोच कर अवाक्‌ हो रहना पड़ता, 
है। संसार में ऐसा कुछ भी नहीं है जो सब से स्वतंत्र हो 
कर अपने आप घट रहा हो, जिस का हिसाब सारे ब्रह्माण्ड में. 
कहीं भी न मिलता हो । 

सू्य-किरणों के साथ लिपटी हुई ऐसी अनेक तरंगे हैं, जो 
अति अल्प परिमाण में आती हैं और इसी लिये हम उन्हें अनु- 
भय नहीं कर सकते। ऐसी भी तरंगें हैं जो आती तो काफी 
मात्रा में हैं पर पृथ्वी का वायुमण्डल उन्हें बीचही में रोक रखता 
है। नहीं तो हमें जल कर मर जाना पड़ता । सूर्य का जितना, 

दान हम बदाश्त कर सकते हैं, पहले से ही उसके साथ हमारे 
देहतन्त्र का समझकोता हो गया है। उस के बाहर हमारी 
जीवन-यात्रा का कारवबार बंद है। 

. इस विश्वरूपी चित्र में जो चीज़ सब से अधिक हमारी 
आंखों की आक्ृष्ट कर्ती है वह है नक्षत्रतोक और सूय, जो 
स्वयं एक नक्षत्र है। इतने दिनों तक ये ही मनृष्य के मन में 
प्रधानता पाते आये हैं। वतमान युग में मनुष्य को सब से 
' अधिक आश्चये में डाल दिया है इस विश्च के भीतर छिपे 
हुए विश्व ने, जो अतिशय सूक्ष्म हे। यह आंखों से नहीं देखा 
जाता फिर भी वास्तव में समस्त सृष्टि के सूल में है । 

एक मिट्टी के घर को ले कर यदि हम जाँच करें कि उस 
के मूल में क्या वस्तु है तो कुछ धूलके कण मिलंगे। इन 
कणों को तोड़ने पर जब ओर टुकड़े नहीं हो सकेंगे तो हम 
कहेंगे कि ये कण ही मिट्टी के घर के मौलिक मसाले हैं । 
मनुष्य ने एक दिन ऐसा ही सोचा था। विश्व के पदाथों के 
टुकड़े करते करते जब इतने सूक्ष्म टुकड़े हो जाँयगे कि उन्हें 
और अधिक न तोड़ा जा सके तो इन्हीं को विश्व के आदि 
भूत अर्थात्‌ मौलिक सामग्री कहेंगे । हमारे शास्त्रों में इसे पर- 
माणु और यूरोपीय शाखतर में आटम कहते हैं। ये इतने सूक्ष्म 
हैं कि दूश करोड़ परमाणुओं को एक पर एक सजाने से उनका 
माप केवल एक इंच होता है।... 

सहज उपाय से धूल के कणों को हम अधिक भाग नहीं 

कर सकते पर वेज्ञानिक तकाजा विश्व की सब सामग्री को 
ओर भी अधिक सूक्ष्म हिस्सों तक ले जा सका है। आखिर- 
€ कार हम४र अमिश्र पदार्थों तक पहुंचे हैं। पंडितों ने कहा है 
कि इन्हीं के योग-वियोग से संसार की सभी चीज बनी हें, 
इनकी सीमा को पार करने का उपाय नहीं । 
मान लिया जाय कि मिट्टी के घरका एक अंश तो विशुद्ध 
मिट्टी से बना है ओर दूसरा मिट्टी में गोबर मिला कर। तो 
फिर दीवाल का चूर्ण करने पर दो तरह के कण मिलेंगे, एक 
तो विशुद्ध धूछ के कण और दूसरे धूल के साथ मिले हुए 
गोबर का चूणें। इसी प्रकार विश्व की मूल वस्तुओं की जांच 
करके विज्ञानी छोगों ने दो श्रेणियों में भाग किया है, एक का 
नाम मौलिक और दूसरे का नाम योगिक है । मौलिक पदार्थों 
में कोई मिलवट नहीं है लेकिन यौगिक पदार्थों में एकाधिक 
पदाथ मिले हुए हैं। सोने के परमाणु मौलिक हैं, उसके जितने 
भी सूक्ष्म टुकड़े क्‍यों न किये जाँय सोने के सिवाय ओर कुछ 
नहीं मिलेगा । पानी यौगिक पदाथ है उसे भाग करने पर दो 
मोलिक गेस निकल आते हैं, एक का नाम है आक्सीजन और 
दूसरे का हाईड्रोजन । ये दोनो गैस जब अलग अलग रहते हैं 
तो उन के गुण अलग तरह के होते हैं, पर ज्यों ही ये 
मिल कर जल हो जाते हैं, त्यों ही उनके पहचानने का कोई 
उपाय नहीं रह जाता, उनके मिलन से एकदम नया स्वभाव 
उत्पन्न होता है। सभी यौगिक पदार्थों का यही हाल है। 

ये अपने भीतर अपने आदि पदार्थ के परिचय को गुप्त रखते हैं । 
जो हो, एक दिन यही आटम पदवीधारी परमाणुगण मृल 
उपादान कहलाने की कीति के अधिकारी समझे जाते थे | 
सब ने कहा था, इन का टुकड़ा अब नहीं हो सकता | किन्तु 
अन्त में उनके भी टुकड़े हो गये। जिसे हमने परमाणु कहा 
था उसे तोड़ते-तोड़ते उसके भीतर अति परमाण पाये गये | यह 
एक अपूर्य वस्तु है, इसे वस्तु कहने में भी संकोच होता है। 
समभा कर कहने की कोशिश करता हूं। 

आज कल इलेकटिखिटी ( बिजली ) शब्द खूब चल पड़ा 
है. इलेकशिक बत्ती, इलेकटिक पंखे और ऐसे ही अनेकों न 
जाने क्या-क्या | सभी जानते हैं कि यह एक प्रकार का तेज है। 
यह भी सभी जानते हैं कि मेघ में से आकाश में चमकने वाली 
विद्य त्‌ भी इलेकट्रिसिटी के सिच्रा और कुछ नहीं हे। यह 
विद्य त्‌ ही प्रथ्वी पर सर्वाधिक प्रबल पराक्रम के खाथ आलोक 
और गजन के द्वारा इलेक्ट्रेसिटी की घोषणा करती है और 
शरीर पर लगने पर भयंकर हो डठती है। इलेकट्रिसिटी शब्द 
को हम हिंदी में वेद्य त कहेंगे । 

इस बेद्यूत की दो जातियाँ है। विज्ञानी लोगों ने एक 
जाति का नाम दिया है पज़िटिव्‌ और दूसरी का नेगेटिव । 

अनुवाद किया जाय तो एक हुआ हाँ-धर्मो ओर दूसरा ना- 
धर्मों । इन का स्वभाव एक दूसरे के विरुद्ध है, इन्हीं दोनों 
विपरीतों को मिलाने से संसार में जो कुछ है वह सब हुआ है। 

फिर भी पज़िटिव्‌ के प्रति पज़िटिब्‌ की और नेगेटिव्‌ के प्रति 
नेगेटिव की आसक्ति नहीं है। इनका आकर्षण विपरीत पक्ष 
की ओर ही होता है। 

इन दो जातियों के अति सूक्ष्म कणों के कुण्ड मिल कर ही 
परमाणु हुए हैं। इन दो पक्षों को लेकर प्रत्येक परमाणु मानो 
सूर्थे और अहों के मिलित सौरमण्डल के समान है। सू्े 
जिस प्रकार सौर-लोक के केंद्र में रह कर आकषण के लगाम 
से पृथ्वी को घुमा रहा है, पज़िटिव्‌ वेच्ूत कण भी उसी प्रकार 
परमाणु के केन्द्र से नेगेटिव कणों को खींच रहा है और वे 
सकस के घोड़ों की तरह छगामधारी पज़िटिव्‌ के चारों ओर 
चक्कर मार रहे हैं । 

पृथ्वी सूये के चारों ओर नो करोड़ मील दूरी रख कर 
चकर काट रही है। आयतन की तुलना करके देखा जाय तो 
अति परमाणुओं के कक्ष-पथ का दूरत्व अनुपात में उससे 
अधिक ही है, कम नहीं । परमाणु जिस अणुतम आकाश को 
अधिकार किये है, उसके भीतर भी दूरत्व की बहुत कमी-बेशी 
है। पहले ही नक्षत्रछोक में के ब्ृहच्च॒ और अति विशालता 
की वात कह चुका हूं, किन्तु अत्यन्त छोटे को भी “अत्यन्त 
विशाल छोटा” कह सकते हैं। जिस प्रकार वृहत्‌ विशालता की 
सीमा को संख्या चिह्न से घेरने पर एक के बाद बीस पदच्चीस 
अंक बैठाने होते हैं, क्षुद्तम विशालता के विषय में भी यह एक 
ही बात ठीक है। उस की संख्या की फोज भी लंबी क़तार 

बाँध कर खड़ी होती है। परमाणु के अति सूक्ष्म 
आकाश में अति परमाणु गण जिस दूरी पर चक्रर मार रहे है 
उस की उपमा देते हुण एक विख्यात ज्योतिषी ने कहा है कि 
हावड़ा स्टेशन की और सब चीज़ हटा कर केवल ५-६ बरं छोड़ 
दिये जांय तो उसी के साथ परमाणु के आकाश में स्थित 
अति परमाणओं की तुलना हो सकती है। किन्तु इस व्यापक 
डान्य के भीतर कई दूरवर्तों चंचल पदार्थों को रोक रखने के 
लिये परमाणु के केन्द्र वस्तु का समस्त भार सारा काये कर 
रहा है। यह न होता तो परमाण जगत्‌ तहस-नहस हो जाता 
ओर परमाणओं से गठित इस विश्वजगत्‌ की हस्ती ही न रहती । 

अब हाईड्रोजन गेस के परमाणुओं की दुनिया में द्वष्टि 
दी जाय । 

इस से अधिक हल्का गैस दूसरा नहीं है। इस के परमाणु 
केन्द्र में केवठ एक चैद्यूत कण विराज रहा है जिस की जाति 
को प्रोटन कहते हैं और इसी के आकर्षण में बद्ध हो कर एक 
छोटी सी कणिका उसके चारों ओर चक्कर मार रही है, इस की 
जाति को इलेक्ट्रव कहते हैं । प्रोटन पज्जिटिव-धर्मी है, इलेक्ट्रन 
नेगेटिव-घमों । नेग्रेटिव इलेक्ट्रन चटुल-चश्चछ है और पज़िण्वि 
प्रोटन घीर-गंभीर । इल्ेक्ट्रन के वज़न की तो कुछ गिनती ही 
'लहीं, पर्माण का समस्त भार उसके केन्द्र वस्तु में जमा 
हुआ है। 

मोटी तोर पर खब इल्ेक्ट्रन ही ना-धर्मो हैं, परन्तु एक 

' जाति के ऐसे भी इलेक्ट्रन गिरफ्तार किये जा सके हैं जो हाँ- 
धर्मों हैं, फिर भी इनका वज़न इलेक्ट्रन के समान ही है। इन 
' का नाम रखा गया है पाज़िट्रं न । 

पहले ही बता चुका हूं कि दो विपरीत-धर्मी वेच्य तों में पर- 
स्पर साठगाँठ रहती है ; परमाणु केन्द्र के प्रोटन अपने कक्ष- 
पथ के इलेक्ट्रनों को खींच कर परस्पर मिल जा सकते थे-- पर 
इस लिये मिल नहीं पाते कि इलेक्ट्रन के दोड़ने का जो प्रचण्ड 
वेग है वही प्रोटन के आकर्षण के जोर को एक सीमा में रोक 
रखता है, मर्यादा का उतच्लंघन नहीं होने देता । इज्ेक्द्रन के 
दोडने का वेग प्रति सेकेंड १३०० मील है। सूर्य ओर प्रथ्वी 
में भी यही व्यवहार है। पृथ्ची के दोडने का वेग अगर अत्यन्त 
अधिक बढ़ जाय तो वह सूर्य के आकषण से अपने की छिट- 
का कर छूट भागे और अगर दौड़ने का वेग अत्यन्त शिथिल हो 
जाय तो सूर्य ही उसे हड़प छे। परमाणुलोक पं दोड़ने के 
आकषण का जो नियम वंघधा है उस से इलेक्ट्रन मंडली से 
बाहर निकल कर नहीं जा सकता और फिर प्रोटन भी इलेक्ट्रन 
के प्रदक्षिणपथ की मयांदा की रक्षा करता रहता है । 

कभी कभी देखा गया हे कि एक विशिष्ट प्रकार के हाई- 
ड्रीजन का परमाण साधारण परमाणुओं से दूना भारी है। 
परीक्षा करके देखा गया कि केन्द्र में प्रोणोन के साथ उस्रका एक 
और सहयोगी भी है। पहले ही कहा गया है कि प्रोटन हाँ- 
धर्मी होता है। उसके केन्द्र का जो सामभेदार है उसकी जाँच 

करने से मालूम हुआ कि वह सास्यध्रर्मों है, न हॉाँ-धर्मी और 
न ना-धर्मा। इसी लिये उस में कोई वेद्य त श्रम नहीं है। 
उसका वज़न अपने खंगी प्रोटन के बराबर ही हे किन्‍्त प्रोटन 
जिस प्रकार इल्ेक्ट्रन को खींचता है, यह बेसा खींच नहीं 
सकता, और फिर प्रोटन को धक्का मार कर गिरा देने की को- 
शिश भी नहीं करता । इस कण का नाम न्यूट्रन रखा गया है। 
ऐसा भी हाईडोजन पाया गया है जिसका वज़न तीन गुना 
अधिक हैं। अर्थात्‌ उसके परमःण में एक प्रोटन और दो न्यूट्रन 
हैं। एक बात लक्ष्य कर के देखी गई है कि एक प्रोटन 

केवल एक ही इलेक्ट्रन पर शासन रख सकता है। अन्य जाति 
के कणों की वाँट से परमाण को जितना भारी भी क्यों न कर 
दिया जाय, इलेक्ट्रन के ऊपर उसका जोर नहीं चछता। पर- 
माण के केन्द्र में प्रोटन की संख्या जिस परिमाण में अधिक 
होगी उसी परिमाण में थे इलेक्ट्रन वगो वश में रख सकते हैं । 
आक्सिजन गेस के परमाण के केन्द्र में आठ प्रोटन रहते हैं, और 
साथ में आठ न्यूट्रन भी रहते हैं, किसी किसी जगह दख-दस, 
किन्तु तौभी प्रदक्षिणकारी इलेक्ट्रनों की संख्या ठीक आठ ही 
रहती है । 
पजिटिव और नेगेटिव जहाँ पर यथा-परिमाण मिल कर संधि 
करके शान्ति पूबक रह रहे है वहाँ यदि किसी उपाय से ग्रृह- 
विच्छेद घटा दिया जाय, अर्थात कुछ नेगेटिवों को निकाल बाहर 
किया जाय तो वह वस्तु वच्च त के परिमाण के हिसाब से बेमेल 

हो जायगी और पज़िटिव बंच्य त का चाजें अतिरिक्त हो उठेगा । 
स्त्री पुरुष मिल कर जहां ग्रृहस्थी सामंजस्थ पूर्ण ढंग से चला 
रहे हैं, वहाँ से स्त्री का प्रधान्य जिस परिमाण में हटा दिया 
जायगा उसी परिमाण में वह ग्रहस्थी पुरुष-प्रधान हो उठेगी, 
यह भी वैसा हो है। 

इलेकट्रिसिटी के प्रसंग में यह “चाज' शब्द खदा व्यवहार 
किया जाता है। साधारणतः जिन चीजों को हम व्यवहार 
में लाते है उन में वेद्यत की छटफटाहट नहीं देखी जाती, 
वे चाज किये हुए नहीं हैं, अर्थात्‌ दो जाति के वैद्य त जिस 
परिमाण में पररुपर मिलजुल कर शान्ति पूर्वक रहा करते हैं, 
वह परिमाण इन में है। किन्तु किसी चीज में कोई एक वेद्य त 
यदि खसंधिन मान कर, अपने निदिष् परिमाण को अतिक्रम 
करे ओर मर्यादा मानना न चाहे तो उस वेद्य त के द्वारा वह 
वस्तु चाज की गई है, ऐसा कहा जाता है। 

एक टुकड़ा रैशम लेकर कांच पर रगड़ा गया। नतीजा 
यह हुआ कि रगड़ पा कर काँच में से कुछ इलेक्ट्रन निकल 
आये, उनकी रफ्तनी हुई रेशम में । काँच में नेगेटिव्‌ के कम 
होते ही पज़िटिब की प्रधानता हो गई, उधर रेशम में नेगेटिव 
वैद्य त का प्रभाव बढ़ गया, अब यह नेगेटिव वेद्यू त के द्वारा चाज 
कर दिया गया। काँच में इलेक्ट्रिक की कमी पड़ गयी थी, 
उसने अपने पजिटिव चाज के भोंक में रेशम को खींच लेना 


श 


चाहा, उधर नेगेटिव की भीड़ वाले रेशम का. खिचाव 

कॉच की ओर हुआ। कॉच या रेशम का साधारण तंत्र ज़ब 
अश्लुण्ण था, तब तक वे अपने आप में ही सहज थे, शान्त थे । 
शान्त अवस्था में इन में बेच त का अस्तित्व ज्ञात ही नहीं होता था। 
ज्यों ही बाहर के वेद्य तिक ग्रह-विष्ठव की खबर मात्यूम हो गई 
त्यों ही भाग बंटवारे की असमानता ने क्षोभ पेदा कर दिया । 
काँच या अन्य किसी पदाथ से ग्गड़ के द्वारा मामूली परि- 
माण में इलेक्ट्रन निकाल लेने की बात में ने कही है। यदि 
विज्ञानी से पूछो कि यह परिमाण कितना है तो वे गदन हिला 
कर कहेंगे, रगड़ की मात्रा के अनुसार चालीस, पचास, साठ 
करोड़ तक हो सकता है। बिजली बत्ती के पलीते के तार में 
से जब इलेक्ट्रन की ठसाटस भीड़ दोड़ती रहती है तभी वह 
जलता है | डसके इस प्रान्त से उस प्रान्त तक जितने इलेक्ट्रन एक 
साथ यात्रा करते हैं उस संख्या का हमारे गणितशास्त्र में क्या 
नाम है, यह वात में तो नहीं जानता । जो हो, यह देखा गया कि 
अति परमाणुओं का दुरनन्‍त चाश्चत्य पज़िटिब और नेगेटिव की 
सन्धि से संयत हो रहा हैं, इसी लिये इस विश्व में शान्ति है । 
भालू वाला मदारी डमरू बजाता है ओर उस के प्रत्येक ताल पर 
भालू नाचता और नाना खेल दिखाता है। यदि डमरू वाला 
न हो, और पालतू भालू यदि वंधन तोड़ कर अपने स्वधम में आ 
जाय तो फिर काट कर और नोंच कर चारों ओर अनथे कर 
डाले | हमारे सारे शरीर में ओर देह के बाहर भी इस पालतू 
विभीषिका के द्वारा किसी अद्टवश्य डमरू के छन्द (ताल) पर सृष्टि 

का नाच और खेल चल रहा है। रध्टि के अखाड़े में दो खिलाड़ी 
खेल रहे हैं और अपने भीषण इन्द्र के समन्वय से विश्वचराचर 
की रंगभूमि को गर्म कर रखा है । 

सुविख्यात अंग्रेज विज्ञानी रदरफो्ड ने परमाण रहस्य को 
सोर मण्डली के साथ तुलनीय करके बताया कि परमाणु को घेर 
कर भिन्न भिन्न चक्र-पथ ( कक्ष-माग ) में इलेक्ट्रनों के दल चक्कर 
काट रहे हैं। एक और पंडित ने साबित किया कि चक्कर 
मारने वाले इलेक्ट्रन कक्ष पथ से कूद कर दूसरे कक्ष पथ में जा 
कर स्थान बदला करते हैं, और फिर अपने निदिए रास्ते पर 
लोट आते है। इस उछल कृद के समय ही उनमें से किरण 
विकीण होती हैं। सूे के परमाण या जलता हुआ पलीता इस 
कूदने वाले इलेक्ट्रन की चमक से ही प्रकाश फेंकते हैें। अन्त 
में णक गणित चिज्ञानी ने सिद्ध किया कि इन कूदने वाले और 
चक्र मारने वाले इलेक्ट्रनों की गति में एक प्रकार की तरंग 
काम करती है। इस प्रकार कूदने, छिटकने और लहगराने के 
बोधातीत व्यापार को छे कर परमाणु की खिति है । 

पहले ही बता चुका हूं कि एक समय के चिज्ञानी लोगों ने 
खूब द्वृढ़ता के साथ ही घोषित किया था कि#४ आदि भूत ही 
विश्वसृष्टि के मौलिक पदार्थ हैं, अति परमाणओं की खासी 
ने इस बात को अप्रमाणित कर दिया, तोभी उनके सम्मान को 
उपाधि आज भी रह गई है, हम आज भी उनको मौलिक पदार्थ 
ही कहते हैं । 

एक ऐसा भी समय था जब कि इन मोलिक पदार्थों के 
संबन्ध में यह मशहूर था कि उनके गुणों में नित्यता है। उन्हें 
जितना भी क्यों न तोड़ा जाय उनका स्वभाव नहीं बदलता। 
विज्ञान के नये अध्याय में देखा गया कि उनका चरम भाग 
किया जाय तो दो जाति के वेद्य तों का युग्म-न॒त्य निकऊ 
पड़ता है। जिन्हें मोलिक पदाथ कहा गया है उनके रुवभाव 
के विशेषत्व को इन्हीं वेद्य तों ने बिशेष संख्या में एकत्र हो कर 
बचा रखा है। अगर यहीं रुका गया होता तोभी परमाणओं 
के रूप-नित्यता की शुहरत टिक जाती। किन्तु उनके अपने 
दल से ही विरुद्ध गवाही मिली है। देखा गया है कि जो 
परमाण हलके हैं उनके भीतर इलेक्ट्रन और प्रोटन का 
चक्कर मारना नित्य नियमित भाव से ही चला आ रहा है। 
किन्तु जो अत्यन्त भारी है, जिन में न्यूट्रन प्रोटन संघ की ठसा- 
ठस भीड़ बहुत अधिक है, जसे यूरेनियम या रेडियम, वे अपनी 
पूंजी सम्हाल नहीं सकते। सदा सबंदा ही उनकी मूल पूंजी 
छिटकती रहती है और हटके हो कर वे एक रूप से दूसरा रूप 
धारण करते रहते हैं । 

अब तक रैडियप्न" नामक एक मोलिक धातु स्थूल आवरण में 
छिपा हुआ था । उसके आविष्कार के साथ ही साथ परमाणु 
का गूढ़ रहस्य मात्यूम हो गया। विज्ञानियों के साथ उसका 
जो पहला मुकाबिला हुआ उसका इतिहास याद रखने लायक है। 

हाँरी वेकरेल पेरिस म्यूनिसिपल स्कूल में विज्ञान के अध्या- 

पक थे। एक दिन संयोग वश उन्हों ने अपनी प्रयोगशाला में 
एक टुकड़ा यूरेनियम घरातु एक फोटोग्राफी के प्लेट पर रख 
दिया था। दो सधाह बाद वही प्लेट छे कर उन्हों ने अपने सह- 
कारी को उस का चित्र लेने के लिये दिया | देखा गया कि प्लेट 
के बीच में काफी बड़ा एक प्रकाश का चिह्न पड़ा हुआ है । यूरे- 
नियम के टुकड़े से ही अद्ृश्य प्रकाश विकीण हो कर प्लेट पर 
गिरफ्तार हुआ है | इस बात को निस्सन्देह प्रमाणित किये बिना 
वे कोई मत स्थिर न कर सके। उस समय वे अन्य प्रयोगों में 
उल्डके हुए थे । इस लिये इस प्रयोग की परीक्षा का भार उन्हों ने 
अपनी असामान्य वुद्धिमती छात्री मेडम कुरी के ऊपर दिया। 
यह महिला फ्रांसीसी विज्ञान-विद्यालय में अपने पति अध्यापक 
पियर कुरी की सहयोगिनी हो कर प्रयोग-परीक्षा का काम 
करती थीं | दोनो पति-पत्नी मिल कर इस अज्ञात धातु की खोज 
में लग गये। कफी रुपये की जरूरत थी, फिर भी 
ये कज लेने में कुंठित नहीं हुण। अष्द्रिया से २६ मन का एक 
धातु पिण्ड खरीद लाये, इसे पिचवु ड कहते हैं | यूरेनियम एक 
विमिश्र खनिज पदार्थ है। पती-पतल्ली इसके शोघन और विश्लेषण 
के काय में जुट गये। प्रातःकाल से ले कर आधी रात तक 
काम करते करते साल गुज़र गया। सांसारिक बाधाये भी 
कम नहीं आईं। अन्त में परीक्षा की प्रणाली से खनिज वस्तु जब 
घिसते-घिसाते इतना सूक्ष्म हो गया कि खुदबीन बिना देखा 
न जा सके, तब एक दिन सायंकाल अपनी प्रयोगशाला में प्रवेश 


परमाणुलोक ३१ 


करके देखा कि परीक्षा से बचे हुण उस पदार्थ से दीमि निकल 
रही है। इस उज्ज्वल पदार्थ के भीतर से मैडम कुरी ने विशुद्ध 
शेडियम के कई दाने चुन लिये। और भी पाँच वर्ष तक 
सन्धान और आलोचना करने के बाद अन्न में उन्हों ने रेडि- 
यम के संबन्ध में लिखी हुई अपनी रचना परीक्षक-समिति 
के हाथ में दिया। शीघ्र ही सारे संसार में यह विस्मयकर 
समाचार घोषित हुआ। उन दिनों सब से अधिक विस्मय 
जिस बात से हुआ वह था इस धातु का अद्ुत स्वभाव। यह 
अपने आप में से ज्योतिष्कणा विकीण कर अपने को नाना 
मोलिक पदाथ में रूपान्‍्तरित करता हुआ आखिरकार सीसा 
हो जाता है। इसे मानों एक वेज्ञानिक इन्द्रजाल कह सकते 
है। यह बात पहले पहल जानी गई कि एक धातु से दूसरे 
धातु का उद्धव हो सकता है। 

जो पदार्थ रेडियम की जाति के हैं, अर्थात्‌ तेज छिटकाना 
ही जिन का स्वभाव है, वे सभी जाति खो देने वाले दल के हैं । 
वे बरावर ही अपने तेज का मूल घन खच करते रहते हैं। इस 
अपव्यय की सूची में जो तेज पदार्थ पहले पड़ता है, उसका 
नाम ग्रीक वणमाला के प्रथम अक्षर के नाम पर आठफ़ा दिया 
गया हे। हिंदी वणमाला के हिसाब से उसे क कह सकते 
हैं। यह पजिटिव जाति का एक परमाणु है। नवीन उद्घभावित 
एक यंत्र के आकाश में जब इसे दोड़ाया गया तो उस यंत्र की 
भीगी हवा के कणों को प्रबलछ वेग से आघात पहुँचा कर इसने 

जला दिया। यह जो रास्ता जल उठा उसी के माग में उसके 
परिचय की लेखन-रेखा अंकित हो गई। छिटका कर फंकी 
हुई तेज की एक ओर कणा है, इसका नाम दिया गया है बीटा, 
हिंदी में ख कह सकते हैं। यह नेगेटिव चाज किया हुआ 
इलेक्ट्रन है। इस का वेग प्रचण्ड है। चलने के रास्ते में एक 
पतला कागज़ रख देने से आल्फा परमाणु का देहान्तर छाभ 
होता है, अर्थात्‌ वह हीलियम गेस बन जाता है। बीटा को 
रोकने के लिये दो कागज़ लगते हैं। रेडियम के तूणीर में 
इन दो के सिवा एक और वस्तु है। उसका नाम है गामा । यह 
परमाण या अति परमाणु नहीं है, एक विशेष प्रकार की प्रकाश- 
रश्मि हैं। उसकी किरण स्थूल वस्तु को भेद सकती है, जैसा 
कि रेन्ट्गेन रश्मि करती है । 

परमाणु के पिण्ड में जब तक कोई नुकसान नहीं होता तब 
उसकी विशेषता अव्याहत रहती है। उसके सीमान्‍्त से यदि 
दो चार इलेक्ट्रन छीन लिये जाँय तो उसके के निर्दि्र 
वेद्युतों की संख्या में कुछ कमी पड़ सकती है किन्तु यह 
कमी घातक नहीं होती । यदि उसके केन्द्रवस्तु के ख़ास खजाने 
में लूट-पाट सम्भव हो तभी उस परमाणु की जाति बदल सकती 
है। दृवष्टान्त दिखाया जाय | एक गेस के आधार में केवलमात्र 
नईट्रोजन था। उस में आल्फ़ा कणिका दोड़ाई गयी ; इस ने 
नाईट्रीजन परमाण के केन्द्र वस्तु में धक्का मारा। उसकी प्रोटन 
संस्थिति हिल गई, इस प्रकार वह हाईड्रोजन और अक्सिजन 

गस में रूपान्तरित हो गया। केसे हुआ वह भी बला द॑ं। 
आहफा कणिका के प्रचण्ड आघ्रात से नाईटोजन के केन्द्र में स्थित 
प्रोटन-संस्थिति से एक प्रोटन छिटक कर बाहर निकल गया। 
आहल्फा-कणा ने उसे हटा तो दिया किन्तु स्वयं जा फंसी 
उनके दल में । इससे उनका वज़न बढ़ गया और वे दो गेसों का 
रूप धारण कर गये। 

इसी लिये विज्ञानियों ने पहले आशा की थी कि तेज का वार 
करने वाले इस रेडियम गोलंदाज़ को परमाणु केन्द्र की पूंजी 
ल्य्टने की राहज़नी में नियुक्त करेंगे। लेकिन लक्ष्य बहुत 
सूक्ष्म है और निशाना मारना सहज नहीं है। तेज के अनेक 
ढेले मारने के बाद संयोग वश एक छग गया तो छग गया। 
इसी लिये इस प्रकार की अनिश्चित लड़ाई के बदले आज कल 
विशाल यंत्र सेयार करने का आयोजन चल रहा है, ताकि 
अति प्रञ्वण्ड शक्तिशाली वैद्य त पेदा हो कर परमाणु के केन्द्र 
दुगें के दर्भे्य पहरे को भेद सके। वहां प्रबल प्रचण्ड शक्ति 
का पहरा है। आज जिस समय लाख-लाख मनुष्यों को 
मारने के लिये सहस्प्प्नी यंत्रों का उद्घधावन हो रहा है ठीक 
उसी समय विश्व के सक्ष्मतम पदार्थ के अलक्ष्यतम मम को 
विदीण करने के लिये विराट वेद्य त-वषणी का कारखाना 
बनने जा रहा है। 

पहले ही कहा है कि आल्फा कणा स्वरूप खो कर के 
हीलियम गैस हो जाती है। इसको पृथ्वी की उमर ते करने के 

ह 

काम में लगाया गया हे। किसी पहाड़ के एक पत्थर में यदि 
मामूली मात्रा में भी हीलियम गेस पाया जाय तो इस गस की' 
परिणति में जो निदिष्र समय लगता है उस का हिसाब कर के 
उस पहाड़ की जन्म कुण्डली तेयार की जा सकती है। इसी. 
प्रणाली से पृथ्वी की उमर का विचार किया गया है। 

वज़न के भारीपन में हाईड्रोजन गेस के ठीक ऊपर के. 
खाने में जो गेस है उस का नाम हीलियम गैस रखा गया है।. 
यह गेस विज्ञानियों की दुनिया में नया ही जाना गया है। 
यह पहले पहल सूर्य ग्रहण के समय भात्दूम हुआ था। सूयये 
अपने चक्र की सीमा अतिक्रम कर के लाखों कोस दूर तक. 
जलते हुए वाष्प का अति सूक्ष्म उत्तरीय चादर ( चादर ): 
उड़ाया करता है, जिस प्रकार भरना अपने चारों ओर 
जलकण का कुहरा फेला देता है। इसी लिये ग्रहण के 
समय दूरबीन से उसके चारों ओर के आग्नेय गेख का 
विस्तार दिखाई पड़ता है। इस दृरविक्षित्त गेंस की दीघछि 
को यूरोपीय भाषा में करोना कहा जाता है, हिंदी “में इसे. 
किरीटिका कह सकते हैं। 

कुछ दिन पहले सन्‌ १६३७ ई० के सूर्य ग्रहण का सुयोग पा 
कर जब इस किरीटिका की परीक्षा की गई तो उस समय वर्ण 
लिपि की नील सीमा की ओर तीन अज्ञात सफेद लकीरे 
दिखाई दीं। पंडितों ने सोचा कि खूब संभव यह कोई आगे 
का जाना हुआ ही पदाथे है जो अधिक जलने के कारण नई 

दशा को प्राप्त हो गया है, और यह उसी का चिह्न है। या बहुत 
संभव, कोई नया पदार्थे ही जाना गया। अब भी उसका कुछ 
पता नहीं चला | 

सन्‌ १८६८ ई० के ग्रहण के समय भी चिज्ञानियों को एक 
ऐसा ही आशय हुआ था। सूय के गेस के घेरे में से एक 
ऐसे पदार्थ की लिपि प्राप्त हुई जिसे तब तक कोई जानता 
नहीं था। इस नये जाने हुण पदार्थ का नाम दिया गया 
ही लियम अथात्‌ सौरक ; क्‍यों कि उस समय सोचा गया था 
कि यह गंस अकेले सौरमण्डल में ही है। बाद को १० बष 
बीत जाने पर विख्यात.विज्ञानी रेमजे ने इस गेस के अस्तित्व 
का पता अति सामान्य मात्रा में पृथ्ची के वायुमण्डल में पाया । 
उस समय स्थिर हुआ कि यह गेस प्रथ्वी पर दुलभ है। इस के 
बाद देखा गया कि दक्षिण अमेरिका के किसी मिट्टी के तेल के 
खदान में जो गेस पाया जाता है उस में हीलियम काफी मात्रा 
में मिलता है। फिर तो इसे काम में लगाने में सुबिधा हुई । 
अत्यन्त दृत्का होने के कारण बहुत हाल तक हाईड्रोजन गेस ही 
हवाई जहाज़ उड़ाने के काम में लाया जाता था। लेकिन 
हाईड्रीजन गेस उड़ाने के लिये जिस प्रकार आसानी से काम 
देता है, जला देने में भी उस से कम नहीं है। इस गेस ने 
अनेक वड़े बड़े हवाई जहाजों को जला कर राख कर दिया है। 
हीलियम गंस में उस छिपी हुई प्रचण्ड ज्वलन-चण्डी का निवास 
नहीं है।, हाईड्रोज़न को छोड़ कर अन्य सभी गेसों से 

यह अधिक हल्का है। इसो लिये जहाज़ उड़ाने के काम को 
निरापद बनाने के लिये अब इसी का व्यवहार होने लगा है। 
चिकित्सा के लिये भी किसी किसी रोग में इस का प्रयोग शुरू 
हुआ है। 

पहले ही बताया गया है कि पज़िटिव चार्ज वाले और 
नेगेटिव चाज वाले पदार्थ परस्पर एक दूसरे को अपनी ओर 
खींचते हें। लेकिन एक ही जाति के चाजे वाले पदार्थ एक 
दूसरे को ठेल कर फेंक देना चाहते हैं। उन्हें जितना ही नज- 
दीक किया जाता है उनके ठेलने का वेग उतना ही उम्र हो उठता 
है। इसी प्रकार विपरीत चाज वाले परस्पर जितने ही नजदीक 
आते जाते हैं उतना ही उनके आकषेण का जोर बढ़ता जाता 
है। इसी लिये जो इलेक्ट्रन केन्द्र वस्तु के पास रहते हैं वे 
आकषण के वेग से बचने के लिये और तेजी से दोड़ा करते हैं । 
सोर मण्डल में भी जो ग्रह सूर्य के जितने ही निकट हैं थे उतने 
ही तेज दौड़ते हैं। दूर के ग्रहों को विपक्ति का डर कम रहता 
है, वे बहुत कुछ घीर भाव से, इत्मीनान के साथ, चलते हें । 

दो प्रोटनों की पारस्परिक विमुखता का ऊजोर समभाने के 
लिये रसायनिक पंडित फे डरिक साडी ने हिसाब लगा कर 
बताया है कि यदि पृथ्वी के एक मेरू पर एक ग्राम प्रोटन रखा 
जाय और दूसरे मेरु पर और एक ग्राम तो इस चार हजार मील 
की दूरी को अतिक्रम करके उनके धक्का मारने का ज़ोर प्रायः ६ 
सो मन के दवाव के बराबर होगा। अगर यही विधान हो तो यह 

समभना मुश्किल है कि परमाणु केन्द्र की अति संकीण सीमा 
में एक से अधिक प्रोटन किस प्रकार मिलजुल कर रह सकते 
हैँं। इस नियम के अनुसार हाईडोजन ( जिस के केन्द्र में केबल 
एक प्रोटन का एकच्छत्र राज्य है ) को छोड़ फर विश्व का और 
कोई पदार्थ तो टिक ही नहीं सकता ; और फिर विश्व जगत्‌ 
तो हाईडीजनमय ही हो उठता । 

इधर हम देखते हैं कि यूरेनियम धातु में ६२ प्रोटन और' 
१४६ न्यूट्रन हैं। यह ठीक है कि इतनी बड़ी भीड़ वह सँभाल 
नहीं सकता, प्रतिक्षण अपने केन्द्र भाण्डार से प्रोटन और न्यू- 
टन का बोका हलका करता रहता है। भार ज़ब कुछ कम हो 
जाता है तो वह रेडियम का रूप शहण करता है, ओर भी कम 
होने पर पलेनियम ओर सब से अन्त में सीसा का रूप धारण 
करके स्थिति पाता है। 

वजन में इतना काट छाँट करके भी वह किस प्रकार स्थित 
रहता है, यह सन्देह तो दूर नहीं हुआ। विकिरण का कतंव्य 
करके भी सब कुछ कट छेट जाने के बाद सीसे के हक में ८२ 
प्रोटन बच रहते हैं। पजिटिव वेद्यत का धक्कामार स्वभाव 
पा कर भी ये प्रोटन किस प्रकार परमाणु लोक की शान्ति रक्षा 
करते हैं, इस सवार का अच्छा जवाब बहुत दिनों तक की 
जाँच के बाद भी नहीं मिला | केन्द्र के बाहर तो इनका झगड़ा 
मिट॒ता नहीं, लेकिन केन्द्र के भीतर इन की मित्रता अदटूट 
यह एक विषम समस्या है । 

इस रहस्य को भेदने के लिये यंत्र शक्ति का बल बढाया 
गया। परमाणु के केन्द्रगत प्रोटन रूपी लक्ष्य के विरुद्ध परीक्ष- 
कों ने प्रोटनों का पत्टन लगा दी। जिख संख्या में वेद्य त 
शक्ति उन्हें धक्का दे कर चलाने लगी, उस से प्रोटनों में प्रति 
सेकेन्ड ६9२० मील की गति मिलती । तोभी केन्‍्द्रस्थित प्रोटन 
गण अपने प्रोटन धर्म की रक्षा करते रहे, आक्रमणकारी प्रोटनों 
को धक्का मार कर फंक दिया। ताड़ना शक्ति का वेग और 
बढ़ा दिया गया। विज्ञानियों ने गति का बेग बढ़ा कर 89०० 
मील प्रति सेकेन्ल कर दिया, शिकार फिर भी हार मानने को 
राज़ी नहीं हुआ। अन्त में ८४०० मील वेग का धक्का मारने 
पर विरुद्ध शक्ति में कुछ नम्त पड़ने के छक्षण दिखे। घ्रकियाने 
वाली शक्ति की मेड छाँघ्र कर आक्रमणकारी शक्ति केन्द्र-दुगं 
के भीतर पहुंची। देखा गया कि एक प्रोटन के अन्य प्रोटन के 
जितना निकट पहुंचने पर उनकी परस्पर को थक्का देने वाली 
प्रतत्ति जाती रहती है, वह निकटता है एक इश्च के १,४५०,००,००, 
००,००,००० यें हिस्से पर सटकर रहना । तो इस से यह मान 
लेना पड़ेगा कि उतने सामीप्य पर प्रोटनों में परस्पर को ठेल 
फंकने की जो शक्ति है उस से कहीं अधिक शक्ति है परस्पर को 
आकषित कर रखने की । महाकष ( आकर्षण ) शक्ति की अपेक्षा 
इसका जोर कई गुना अधिक है। वह शक्ति परमाणुओं की 
दुनिया में प्रोटन को जिस प्रकार आकृष्ट करती है उसी प्रकार 
न्यूट्रन को भी, अर्थात्‌ जिस के ऊपर वैद्य त का चाजे है और 

जिन के ऊपर नहीं है, इन दोनों ही पर उसका समान प्रभाव है। 
परमाणु केन्द्रवासी यह अति प्रवुक आकपषण शक्ति समस्त 
विश्व को बाँचे हुण है। जिस शासन ने परमाणओं के घरेत्दू 
झगड़े को मिटा रखा है उसी के प्रताप से विश्व में शान्ति 
विराजमान है | 

आधुनिक इतिहास से इसकी एक उपमा संग्रह कर दी जाय। 
सीन रिपब्छिक की शान्ति नष्ट कर के कुछ एकाथिपत्य छोल॒प 
जेनरल आपस में लड़ाई करके देश को मिद्दी में मिला रहे थे । 
राष्ट्र के केन्द्र स्थल में इस विरुद्ध दल से अधिक प्रबल शक्ति 
अगर होती तो शासन के कार्य में इन सब को एक कर के राष्ट्र 
शक्ति को बलिष्ठ ओर निरापद रखना सहज होता। परमाण 
के राष्ट्रन्‍न्त्र में वह बड़ी शक्ति सब शक्ति के ऊपर है, इसी लिये 
जो स्वभावतः नहीं मिलते वे भी मिल कर विश्व की शान्ति रक्षा 
कर रहे हैं। इस से माल्म होता है कि विश्व की शान्ति नामक 
पदार्थ भलमनसी की शान्ति नहीं है। जितने सब उद्धण्ड हें 
उन्हें मिला लिया गया है तब कहीं जा कर एक प्रबल मेल संभव 
हुआ है। जो स्वतन्त्र भाव से सवनाशकारी हैं वही मिलित हो 
कर सृश्टि के वाहन बने हुए हैं। 

वेद्यूत सन्‍्धानी गण जब अपने काय में नियुक्त थे, उसी 
समय उनके हिसाब में गोलमाल् पेदा कर के एक अज्ञात शक्ति 
का अस्तित्व माल्य्म हुआ । उसके विकिरण को महा जागतिक 
'रश्मि या कस्मिक रश्मि नाम दिया गया। इसे हम आकस्मिक 

रश्मि कह सकते हैं। कहाँ से यह शक्ति आ रही हैं, कुछ समझ 
में नहीं आया पर इसे देखा गया सत्र | ऐसी कोई वस्त नहीं, 
ऐसा कोई जीव नहीं जिस के ऊपर इसका हस्तक्षेप नहीं चलता | 
यहाँ तक कि धातु द्रव्य के परमाणुओं को भी यह चोट मार कर 
उत्त जित कर देती है। ये किरणें शायद जीव की प्राणशक्ति 
की सहायता कर रही हैं, या शायद्‌ विनाश कर रही हैं,--क्या 
करती हैं माल्यूम नहीं, इतना ही नि:संशय कहा जा सकता है कि 
आध्रात कर रही हैं। ु 

कस्मिक रश्मियों का इस प्रकार जो निरन्तर वर्षण चल 
रहा है, उसकी उत्पत्ति का रहस्थ अज्ञात ही रह गया। किन्‍्त 
जाना गया कि इनका उद्यम विपुल है, सारे आसमान को छा 
कर इनका सश्चार हो रहा है ; जल में, स्थल में, आकाश में, सत्र 
ही इनका प्रवेश है। इस महा आगलन्त॒क के पीछे विज्ञान कः 
गुप्तचर बराबर लगा हुआ है, किसी-न-किसी दिन इसका गुप्त 
ठिकाना भी मालूम हो कर ही गहेगा । 

बहुत से लोग कहते हैं कि कस्मिक प्रकाश प्रकाश ही है, 
रेन्टगन रश्मि से कहीं अधिक ज़ोरावर । इसी लिये ये रश्मियाँ 
सहज ही मोटा सखरीसा या मोटा सोना पार कर के निकल 
जाती हैं। विज्ञानियों की परीक्षा से इतना ही जाना गया है 
कि इस प्रकाश के साथ वेद्यत कणिकाय हैं। प्रथ्वी के जिस 
क्षेत्र में चुभ्बकीय शक्ति अधिक है, उसी के आकषण से ये 
अपने रास्ते से हट कर मेरु प्रदेश में जमा होती हैं, इसी लिये 

पृथ्वी के विभिन्न स्थानों में कस्मिक रश्मि के समावेश की अधि- 
कता या अठ्पता दिखाई देती है। 

कस्मिक रश्मि के सम्बन्ध में आज भी नाना मतों का आवा- 
गमन चल ही रहा है। परमाणु के नूतन तत्त्व के सूत्रपात होने 
के बाद से ही विज्ञान की दुनिया में मतों और मन्तव्यों का 
हड़कम्प मच गया है, विश्व के मल कारखाने की व्यवस्था में 
भर वत्व का पक्का संकेत खोज निकालना असाध्य हो गया है। 
यदि कोई वस्तु नित्यत्व की ख्याति पा खकती है तो वह केवल 
एक आदि ज्योति है, जो सब-कुछ की भूमिका में हे, जिस के 
प्रकाश के नाना अवस्थान्तरों के भीतर से विश्व का यह वेचित्रय 
गठित हो उठा है । ह 

यह तो विश्वव्यापी अरूप चंच् त लोक देखा गया । इन्हीं 
वद्य तों के सम्मिलन से ग्रह नक्षत्रों में यह रूपछोक प्रकाशित 
हो ग्हा है। 

शुरू में हा कह रखता हूं, यह जानने का कोई उपाय नहीं है. 
कि इस विश्वन्रह्माण्ड का असली चेहरा कैसा है। विश्व- 
पदाथे का बहुत थोड़ा ही हमें दिखाई देता है। इस के सिवा 
हमारी आँख, कान और स्परशेन्द्रिय की अपनी विशेषता है। 
इसी लिये विश्व के पदार्थ विशेष भाव से, विशेष रूप में, हमें 
दिखाई देते हें। आँखों में तरंग टकराती है, हम प्रकाश देखते 
हैं, और भी सूक्ष्म या और भी स्थूल तरंगों को देखने की शक्ति 
हम में नहीं है। जो-कुछ देखते हैं वह बहुत थोड़ा है, जो कुछ 
नहीं देखते वह बहुत अधिक है। हमारे आंख ओर कान इसी 
तरह के हैं कि हम पृथ्वी का व्यवहार चछा सके : प्रकृति ने 
यह खयाल नहीं किया कि हम घिज्ञानी बनेंगे। मनृप्य की 
आंख अणुवीक्षण और दूरवीन इन दोनों का काम समान भाव 
से कर रही है। प्रक्रति ने यदि हमें आज की आंख से कई 
गुना अधिक अणुवीक्षण शक्ति सम्पन्न आंख दी होती तो हम 
पृथ्वी के समस्त पदार्थों में अणु परमाणुओं का आते नृत्य 

देखते । यदि बोध की सीमा बढ़ जाता या बोध की प्रकृति 
अन्य प्रकार की होती तो हमारी यह दुनिया भी दूसरी ही तरह 
की होती । | 

सच पूछा जाय तो विज्ञानी के लिये वह दूसरी ही तरह की 
हो गई है. वह इतनी वदल गई है कि जिस भाषा में हम काम 
चलाया करते हैं, उसका अधिकांश इस दुनिया में किसी काम 
नहीं आता | प्रति दिन इस प्रकार के चिह्नों की भाषा तेयार 
करनी पड़ रही है कि साधारण मनुष्य उसका सिगर-पेर कुछ 
भी नहीं समझ सकता । 

मनुष्य ने एक दिन स्थिर किया कि विश्वमण्डल के केन्द्र 
में पृथ्वी का आसन अविचल है और सूये-नक्षत्र उसकी प्रद- 
क्षिणा कर रहा है। यह बात मानने के लिये उसे दोष नहीं 
दिया जा सकता,---उसने पृथ्वी देखने की सहज आंख से ही 
देखा था। आज उसकी नचश्लुःशक्ति बढ़ गई है--उसे उसने 
विश्व-देखने-की आंख वना ली है। अब यह भेद खुल गया है 
कि प्रथ्वी को ही, दरवेशी नाच की तरह चक्कर मारते मारते सूर्य 
के चारों ओर भागना पड़ रहा है। रास्ता लंबा है, प्रायः ३६५ 
दिन घूमने में ही लग जाते हैं। इस से भी बड़े रास्ते वाले 
ग्रह है, उनके एक बार घूम आने में इतना अधिक समय लगता 
है कि उतने दिनों तक बचे रहने के लिये मनुष्य को लोमश 
मुनि की आयु दरकार होगी | 

रात में आकाश के बीच बीच नक्षत्र पुंज के साथ पुता 

हुआ प्रकाश दिखाई देता है। इनका नाम नीहारिका दिया 
गया है। दूरबीन और कमरे के योग से जाना गया है कि 
इस नीहारिका में नक्षत्रों की जो भीड़ छगी हुई है उनकी 
संख्या कई करोड़ है। नीहारिका मण्डल में नक्षत्रों की जो 
भीड़ अत्यन्त प्रचण्ड वेग से दोड़ रही है वह परस्पर धरका खा 
कर चूणविचूण क्यों नहीं हो जाती ? उत्तर देते समय चैतन्य 
हुआ कि इस नक्षत्र पुंज को भीड़ कहना गलती है। इन में 
गले से गला मिला कर या सटकर रहने का भाव एकदम नहीं 
है। एक दूसरे से अत्यन्त अधिक दूरी पर ये चलते फिरते 
हैं। परमाणु के अन्तगंत इलेक्ट्रनों के गति-पथ की दूरी 
संबन्ध में सर जेग्स जीन्स ने जो उपमा दी है इस नक्षत्र मण्डली 
के संबन्ध में भी उसी प्रकार की उपमा दी है। वे कहते है कि 
लण्डन में वाटल नामक एक स्टेशन है। जहाँ तक मुम्े जान 
पड़ता है, यह स्टेशन हावड़ा स्टेशन से बड़ा ही है। सर 
जेम्स जीन्स कहते हैँ कि उस स्टेशन से और सब कुछ खाली 
करके केवल छ घूलि कण बिखरा दिये जांय तब आकाश के 
नक्षत्रों का एक दूसरे से जो दूरत्व हे वह सब धूलि कणा के 
विच्छेद के साथ तुलनीय हो सकती हैे। वे ओर भी कहते 
हैं कि नक्षत्रों की संख्या जितनी भी क्यों न हो, आकाश 
की अचिन्तनीय शान्यता के साथ उसकी तुलना हो ही नहीं 
सकती । 

विज्ञानियों का अनुमान है कि सृष्टि में रूपवेचित्य का 

अभिनय आरंभ होने के बहुत पहले केवल एक परिव्याप्त ज्वलन्त 
वाष्प ही वर्तमान था। सभी उचष्ण पदार्थों का यह धर्म है कि 
वे धीरे धीरे ताप त्याग करते रहते हैं। खोलता हुआ पानी 
पहले भाप बन कर निकल आता हे। ठंडा होते होते उस 
वबाष्प के भीतर एक एक कण पानी इकट्ठा होता हे। अत्यन्त 
गर्मी पहुंचाने से कठिन पदार्थ भो गैस हो जाता है ; उसी 
परिमाण में जब गर्मी थी उस समय विश्व के हल्के या भारी 
सभी पदार्थ गैस के रूप में थे। करोड़ करोड़ वर्ष से वह ठंडा 
हो रहा है। गर्मो कम होते होते ऐसी अवस्था आई जब उस 
गेस से छोटे छोटे टुकड़े घन हो कर टूट पड़े। यही विपुल 
संख्यक कण तारों के आकार में दल बांध कर नीहारिका गठित 
किये हुए हैं। यूरोपीय भाषा में इसे नेवुला ( बहुवचन 
नेव्यूछ ) कहते हैं, हमारा सूथ एक ऐसी ही नीहारिका के 
अन्तगंत है । 

अमेरिका के एक पवेत के शिखर पर एक विशाल दूग्बीन 
स्थापित किया गया है, उस की खहायता से एक बहुत बड़ी 
नीहारिका दिखाई पड़ी है। आण्ड्रीमीडा नामक नक्षत्रमंडली 
के भीतर यह नीहारिका वतमान है। इसका आकार बहुत कुछ 
गाड़ी की पहिए के समान है। यह पहिया घूम रही है। एक 
एक चक्कर लगाने में उसे प्रायः दो करोड़ वर्ष लग जाते हैं। 
इस के पास से पृथ्वी तक प्रकाश आने में साढ़े आठ लाख बष 
लग जाते हैं । 

७. 

नक्षत्रों की दूरी के संवन्ध में सब से पहले महाविज्ञानी 
न्यूटन ने एक अन्दाजा लगाया था। उनकी पहली युक्ति यह 
थी कि नक्षत्र गण ग्रहों की भांति सूर्य के चारों ओर नहीं घूम 
रहे हैं। वे इतने दूर हैं कि सूथे का आकृषण उन तक नहीं 
पहुंच पाता। दूसरी वात यह कि स्वनाम धन्य पुरुषों की नाई 
वे अपने ही प्रकाश से प्रकाशित हैं। तीखरा सिद्धान्त यह था 
कि काल पुरुष के नक्षत्र जितने उज्ज्वल दिख रहे हैं, उतना 
उज्ज्वल दिखने के लिये सूय को, अपनी दूरी से लाखों गुना 
अधिक दूरी पर जाना पड़ेगा। न्यूटन का हिसाब बिल्कुल 
ठीक रहा हो, सो वात नहीं हें, किन्तु उस समय के लिये यह 
स्वूब बड़े ढंग की दूरी का निर्देश दिया गया था। 

हमारे सब से निकट का जो नक्षत्र है, जिसे हम अपने 
तारा-मुहल्ले का पड़ोसी कह सकते हैं, उसकी दूरी को संख्या 
से सजा कर समभाने की कोशिश करना बेकार है। संख्या 
से बंधी हुई जिस दूरी को मोदे तौर पर समभाना हमारे 
लिये सहज है, वह हमारी पृथ्वी के इस गोलक में ही सीमित 
है, जिसे हम रेल से, मोटर से या स्टीमर से चलते चलते माप 
जाते हैं। पृथ्वी को छोड़ कर नक्षत्र-बस्ती की सीमा धाँगते 
ही अंकों की भाषा पागलपन जान पड़ती है। गणित शास्त्र 
नाक्षत्रिक हिसाब से संख्या के जो अण्डे देता है वह मानो 
पृथ्चा के वहुप्रसू ( बहुत बच्चा देने वाले ) कीड़ों की ही नकल 
करता है । 

साधारणत: हम कोस या मील के हिसाब से ही दूरी की 
गिनती करते हैं, नक्षत्रों के संवन्ध में इसी रीति से काम छे' 
तो अंकों का बोफा ढोना मुश्किक हो जायगा। अव्चल तो 
सूय ही हमारे यहां से बहुत दूर है। नक्षत्रों का दल उस से 
भी लाखों गुना अधिक दूर हे। इनकी दूरी का हिसाव अंकों 
से करना बेसा ही है जेसे कोई कोड़ी से हज़ार हज़ार मोहरों 
की गिनती करे। संख्या का संकेत बना कर मनुष्य ने लिखने 
का बोफा हल्का किया है। हज़ार लिखने के लिये उसे हज़ार 
लकीरे नहीं खींचनी पड़तीं। किन्तु इस संकेत से ज्योतिष्क 
लोक के माप का काम नहीं चलता। इसी लिये एक संकेत 
खोज़ निकाला गया है। इसे प्रकाश का माप कह सकते हैं । 
एक वर्ष में प्रकाश ७८८००० करोड़ मील चलता है। सू् के 
चारों ओर पृथ्वी के घूम आने में जो सौर वर्ष होता है वह जिस 
प्रकार ३६५५ दिनों के माप से मापा जाता है, उसी प्रकार 
नक्षत्रों की गति विधि, उनकी सीमा और सरहद्वी का माप, 
प्रकाश की सालाना गति की मात्रा से गिना जाता है। हमारे 
इस नक्षत्र जगत्‌ का व्यास अन्दाज़न्‌ एक छाख प्रकाश वर्ष 
के वराबर है। और छाखों नक्षत्र जगत्‌ इस के बाहर हैं। 
उन दूसरे गाँव के नक्षत्रों में से एक का परिचय फोटोशप्राफी 
से माल्यम हुआ है, वह प्रायः प्यास लाख प्रकाश वर्ष की दूरी 
पर है। हमारे सब से नजदीकी पड़ोसी नक्षत्र की दूरी चार 
प्रकाश-वष की है। उसके जिस क्षण का प्रकाश अभी अभी 

'हमारी आंखों को मिला है, अब तक उसे बीते चार बष हो गये, 
“बह नक्षत्र भी तब से २० करोड़ मील दूर आगे निकल गया हैं। 
ऐसा कोई उपाय नहीं कि किसी क़दर समय के इस व्यवधान 
को पार करके नक्षत्र की वर्तमान ख़बर पाई जा सके | 

आंखों से देखने के युग के बाद दूरबीन का युग आया। 
ज्यों ज्यों दूरबीन की शक्ति बढ़ती गई त्यों त्यों द्यूलोक में 
हमारी द्वष्टि की परिधि भी बढती गई। पहले जहाँ खाली 
स्थान दिखता था वहाँ अब नक्षत्रों के कुंड दिखाई दिये। तोभी 
बहुत कुछ बाक़ी रह गया । बाकी तो रहना ही चाहिये। हमारे 
नक्षत्र जगत्‌ के बाहर ऐसे जगत भी हैं जिन की रोशनी दूर 
बीन-द्वष्टि के भी परे है। एक मामूली बत्ती की शिखा ८०३७ 
मील की दूरी पर जितनी रोशनी देती है, ऐसी आभा को भी 
दूरबीन के योग से पकड़ने को चेश्टा में मनुष्य को आंख हार 
मान गई। दूरबीन अपनी शक्ति के मुताबिक आंखों की खबर 
पहुंचा देता है, लेकिन आंखों के पास अगर इतनी शक्ति न हो 
कि उस अत्यन्त क्षीण समाचार को बोध के कोठे तक पहुंचा 
सके तो उपाय क्या है। किन्तु फोटोग्रप्फ के फलक ( प्लेट ) 
की प्रकाश-ग्राहिणी शक्ति आंखों से कहीं अधिक है। इस 
शक्ति का उद्बोधन विज्ञान ने किया है, फोटोग्राफ को उसने 
दूगरतम आकाश में जाल फैलाने के लिये नियुक्त किया। ऐसी 
फोटोग्राफा बनाई जो अंधकार में चुप चाप दुबके हुए प्रकाश पर 
भी समन जारी कर सके। द्रबीन के साथ फोटोग्राफी और 

फोटोग्राफी के साथ वर्णलिपि यंत्र को जोड़ दिया ।. आजकल 
इसकी शक्ति और भो विचित्र कर दी गई है। सूर्य में अनेका- 
नेक पदार्थ गेंस हो कर जल रहे हैं। वे सब जब एक साथ 
मिल कर दिखाई देते हैं तो उन्हें ठोंक वजा. कर देखना संभव 
नहीं होता । इसी लिये एक अमेरिकन विज्ञानी ने सूथ्य देखने 
वाला दूरबीन बनाया है। इस से सूर्य में जलते हुए गेसों के 
सब प्रकार के रंगों से एक एक प्रकार का रंग अलग निकाल कर 
उसकी सहायता से यह विशेष गेसीय रूप देखना संभव हुआ 
है। इच्छानुसार केवल मात्र ज्वलन्त केलसियम के बेंगनी रंग 
या ज्वलंत हाईड्रोजन के लाल रंग में सूये को देख सकने से 
उसके गेसीय अश्लिकाण्ड की अनेक खबरें मिल जाती हैं जो 
और किसी तरह नहीं पाई जा सकतीं। 

उजले प्रकाश को विभक्त करने से उसके वणसप्तक की एक 
ओर दिखाई पड़ता है बेगंनी रंग, ओर दूसरी ओर लारह--इन 
दो सीमाओं के बाहर जो प्रकाश है, वह हमारी आंखों को 
नहीं दिखता।... 

घने नील रंग की तरंगों का परिमाप एक इंच के डेढ़ 
करोड़ हिस्से का एक हिस्सा है। अर्थात्‌ इस प्रकाश के रंग में 
जो तरंग लहराती है, उसकी एक तरंग की चूड़ा से परवतों 
तरंग की चूड़ा तक का माप इतना है। लाल रंग के प्रकाश 
को तरंग ठीक इस से दूनी होती है। एक तपाये हुए लोहे 


का ज्वलन्त लाल रंग जब धीरे धीरे बुझता जाता है, और 
४ 

दिखाई नहीं देता उस समय ओर भी बड़े माप की अदृश्य प्रकाश 
की तरंग उससे निकलती रहती है। यह तरंग यदि हमारी द्वष्टि 
को जगा सकती तो उस लाल-उजानी रंग के प्रकाश में हम बुर 
आते हुए लोहे को देख सकते, फिर ग्रीष्म काल की साँक को 
धूप जब अंधेरे में मिल भी जाती तो भी इस लाल-उज़ानी 
प्रकाश से पृथ्वी आभासित हो कर हमें दिखाई देती । 

बिल्कुल अन्धकार जेसी कोई चीज़ दुनिया में नहीं है | 
हम जिन्हें देख नहीं सकते उनके भी प्रकाश हैं। नक्षत्रलोक 
के बाहर निबिड़ काले आकाश में भी निरंतर नाना प्रकार की 
किरणें छिटक रही हैं। वर्णलिपि युक्त दूरबीन फोटोगन्राफ 
की सहायता से इन अदृश्य दूतों को भी द्वश्य पट पर खींच कर 
अनेक गुप्त बातों का पता लगा लिया जाता है। 

बंगनी-पार-का प्रकाश लाल-उज़ानी के प्रकाश की तरह 
ज्योतिषियों के इतने काम का नहीं होता। इसका कारण यह 
है कि इस छोटी तरंग का बहुत कुछ प्रथ्वी की हवा पार करने 
में ही न हो जाता है! और यह दूर के लोक की खबर देने 
लायक नहीं रह ज्ञाती। यह तरंग परमाणुलोक की खबर देती 
हैं। एक चिशेष मात्रा की उत्त ज़ना से परमाणु स्वेत प्रकाश 
से स्पन्दित होते हैं। तेज और भी बढ़ने पर वेंगनी-पारका 
प्रकाश दिखाई देता है। ओर भी बढ़ने पर जो रश्मि निकलती 
है वही एक्स-रश्मि ( एक्स रे ) है। अन्त में परमाणु का केन्‍्द्र- 
वस्तु जब बिचलित होता रहता है तो वह और भी छोटी रश्मि 


है 

ले कर गामा रश्मि में जा पहुंचता है। मनुष्य ने यंत्र-शक्ति को 
इतना बढ़ा लिया है कि वह एक्स-रश्मि और गामा-रश्मि जैसी 
रश्मियों को भी देख ओर अनुभव कर सकता है। 

जो बात कहने जा रहा था वह यह है कि वर्णलिपि-युक्त 
दूरबीन-फोटोग्राफ की सहायता से मनुष्य नक्षत्र-विश्व के अति 
दूरवतीं अद्वश्य लोक को भी द्वृष्टि माग में ले आया है। हमारे 
अपने नक्षत्र छोक से दूर बाहर के अनेक नक्षत्र लोकों का पता 
लगा है। केवल यही नहीं, इस यंत्र की द्वष्टि में यह बात भी 
पड़ी है कि वे सब मिल कर हमारे नक्षत्र आकाश में और दूर- 
तर आकाश में चक्कर काट रहे हैं । 

दूर आकाश में कोई ज्योतिमेय गेंस का पिण्ड, जिसे नक्षत्र 
कहते हैं, जब हमारी ओर बढ़ता आता है या दूर हटता जाता है 
तब हमारी द्वष्टि में एक विशेषता आ जाती है। वह पिण्ड 
स्थिर रह कर जितनी लम्बी प्रकाश की तरंग हमारे पास पहुंचा 
सकता, नज़दीक आते रहने पर उस से अधिक ओर दूर हटते 
रहने पर उस से कम पहुंचाता है। जिन खब प्रकाशों की तरंग 
संख्या में ज्यादा और लंबाई में कम होती हैं उनका रंग वर्णे- 
सप्तक में बेंगनी की और दिखाई देता हें। इसी लिये नक्षत्रों 
के नजदीक़ आने ओर दूर जाने का संकेत भिन्न भिन्नरंगों के 
सिगनल से वर्णल्लिपि बता दिया करती है। दूर हटने की 
खबर देता है लाल रंग ओर नजदीक आने की खबर बंगनी रंग । 
सीटी बजाती हुई रेलगाड़ी जब पास से निकल जाती है तो 

उसकी आवाज़ कानों को अधिक मालूम होती है। क्‍यों कि 
सीटी हवा में तरंग उठा कर जो शब्द हमारे कानों तक पहुंचाती 
रहती है वही गाड़ी के नज़दीक आने पर तरंगों के पुंजीभूत होने 
के कारण जोर की अनुभूति उत्पन्न करती है। प्रकाश में अधिक 
रंग का सप्तक बंगनी का है | 

नीहारिका में जो उज्ज्वलता है वह उसके अपने प्रकाश के 
कारण नहीं है। जो नक्षत्र उस में भीड़ किये हुए हें वे ही 
उसे आलोकित कर रहे हैं। ठीक उस तरह से नहीं जिस तरह 
चाँद को सूथ आलोकित करता है। अर्थांत्‌ नक्षत्र का प्रकाश 
नीहारिका से टकरा कर नहीं आ रहा है। नीहारिका के पर- 
माणु नक्षत्र के आलोक को सोख लेते हैं ओर फिर भिन्न प्रकार 
की लंबाई के प्रकाश के रूप में उनकी रफ्तनी कर देते हें। 

नीहारिका में और एक प्रकार की विशेषता दिखाई देती 
है। उस के भीतर बीच बीच में मेघ की तरह काला काला 
पुता हुआ-सा दिखता है, निब्िड़तम तारिकाओं की भीड़ में 
रुथान स्थान पर काले काले खाली स्थान हैं। ज्योतिषी बने 
के पर्यवेक्षण से आकाश में इस प्रकार के प्रायः दो सौ काले 
धब्बे दिखाई पड़े हैं। वनेड का अनुमान है कि ये धब्बे अस्वच्छ 
गेस के मेघ हैं जो अपने पीछे के नक्षत्रों को ढके हुए हैं। 
इन में कुछ नज़दीक हैं, कुछ दूर, कोई कोई छोटे हैं और कोई 
कोई बहुत विशाल । 

नक्षत्र लोक के पश्चाद्गवतों आकाश में जो वस्त॒ुपुञ छितराये 

हुए हैं उनकी निबिड़ता का हिसाब करने से जाना जाता है कि 
वह बहुत ही कम है, प्रत्येक घन इंच में सिर्फ आये दजन परमाणु | 
यह कितना कम है यह बात इसी से समझी जा सकती है 
कि विज्ञान के परीक्षागार में सब से अधिक शक्तिशाली पम्प के 
द्वारा जो शन्यता निर्माण की जाती है उसके भीतर भी 
एक घन ६च में कई करोड़ परमाणु रह ही जाते हैं । 

हमारा अपना नक्षत्र लोक एक चिपटा चक्कर खाया हुआ 
जगत्‌ है जिस में छाखों नक्षत्र भरे पड़े हैं। उनके बीच बीच में 
जो आसमान है उस में अति सूक्ष्म गेस कहीं तो अत्यन्त विरल 
ओर कहीं अपेक्षाक्रत घन है, कहीं उज्ज्वल और कहीं अस्वच्छ 
है। हमारा सूर्य इस नक्षत्र लोक के केन्द्र से दूर एक प्रान्त 
में स्थित एक नक्षत्र मेघ के भीतर है। नक्षत्रों की अधिक भीड़ 
नीहारिका के केन्द्र के पास होती है। 

: सेंटाबेस नक्षत्र का व्यास उन्‍्तालीस करोड़ मीछ है और 
सूर्य का आठ लाख चौसठ हजार मील | सूर्य मकोले आकार का 
ही तारा माना जाता है। जिस नाक्षत्र जगत्‌ का एक मध्यवित्त 
तारा यह सूर्य है उसके समान और भी लाख-लाख जगत्‌ विद्यमान 
हैं । सब मिलता कर जो यह ब्रह्माण्ड है उसकी सीमा कहाँ है, 
यह हम नहीं जानते । 

हमारा सूर्य अपने सब ग्रहों को लेकर चक्कर मार रहा है 
और उसके साथ ही साथ इस नाक्षत्र चक्रवतों के सब तारे चक्कर 
मार रहे है,-एक ही केन्द्र के चारों ओर। चक्र प्रवाह के 

आकषण से खू्ं का गति वेग एक सेकेन्ड सो मील है। 
घूमती हुई पहिया से छिटके हुण पंक की तरह यह ( सूय ) भी 
नक्षत्रचक्र में से छिटक पड़ता, किन्तु इस चक्र के हजार करोड़ 
नक्षत्र उसे खींच कर पकड़े हुए हैं ओर मर्यादा के बाहर नहीं 
जाने देते । 

इस आकषण शक्ति की खबर निश्चय ही पाठकों की जानी 
हुई है, तौभी उसे इस विश्ववर्णना में से निकाल देने से काम 
नहीं चलने का । 

सच हो या कूठ, एक कहानी मशहूर है कि घिज्ञानी श्रेष्ट 
न्यूटन ने एक दिन देखा कि एक सेबका फल दरख्त से गिरा। 
उसी समय उनके मन में लगा कि फल नीचे ही क्यों आया 
ऊपर क्यों नहीं उड़ गया। सोच कर उन्हों ने देखा कि पृथ्वी 
सब कुछ को अपनी ओर खींच रही है, उस में खीचने की एक 
शक्ति है। इस शक्ति का नाम रखा गया 7?0छ०7 0 (##४|- 
(800॥, जिसे हिन्दी में 'महाक्ष' कह सकते हैं । जिस में वस्त 
परिमाण जितना ही अधिक है उस पर प्रथ्वी का आकर्षण 
उतना ही ज्यादा लग रहा है। केवल पृथ्वी ही क्यों, ऐसा 
कोई पदार्थ ही नहीं है जो खींचता नहीं। यह ज़रूर है कि 
खींचने कि शक्ति किसी में अधिक है किसी में कम। इस 
के सिवा दूरत्व की कमी ज्यादती से इस खिचाव की भी कमी 
ज्यादती होती है। जिस का वस्तु परिमाण दुगुना है, वह दुगुनी 
ताक़त से खींचता है पर अगर दूरी भी दुगुनी हो जाय तो खिचाव 

चोगुना कम हो ज्ञाता है। दूरो ओर चोगुनी हो तो खिंचाव 
श६ गुना कम हो जाता है। ऐसा अगर न होता तो स् के 
आकषण से बच कर पृथ्वी पर कुछ बच रहना कठिन होता। 
इस खींचतान की पहलवानी में नजदीक की चीजों पर प्रथ्ची 
की ही जीत रह गई है । 

दो विपरीत परमाणुओं के मिलन से ज्िस जगत को रचना 
हुई है उस में दो सर्वेव्यापी बिरुद्ध शक्तियों की क्रिया चल रही 
है, चलना और खोंचना, मुक्ति और बन्धन | एक तरफ तो ब्रह्माण्ड- 
व्यापी महा दौड़ ओर दूसरी तरफ ब्रह्माण्डव्यापी महा खिचाव । 
सभी चल रहे हैं और सभी खींच रहे हैं। चलना क्या है और 
कहां से आता है, यह भी मात्यूम नहीं और खींचना क्‍या है और 
कहां से आता हैं, यह भी मालूम नहीं। आजके विज्ञान में 
चस्तु का वस्तुत्व अत्यन्त क्षीण हो आया है, यह चलना और 
खींचना ही सब से अधिक प्रबल हो कर दिखाई पड़ता है। 
अगर अकेला चलना ही होता तो वह सीधे रास्ते में ही 
चलता रहता जिसका कोई ओर होता न छोर। आकषण उसे 
घुमा कर-फिरा कर सान्‍्त सीमा में ले जाता है, ओर चक्र पथ में 
घुमाया करता है। सूय एवं ग्रहों के बीच लाखों मील का 
व्यवधान है, उस दूरत्व की शून्यता पार करके निरन्तर अशरीरी 
आकर्षण की शक्ति चल रही है। इधर सूर्य भी वहु कोटि 
श्राम्यमान नक्षत्रों से बने हुए एक महा ज्योतिष्क के आकर्षण से 
चक्कर मार रहा है। विश्व की अणीयसी गति शक्ति की ओर 

देखो, वहां भी विरादू चलन--और विराद आक्षेण की एक ही 
_ छन्‍्दोलीला चल रही है । सूर्य तथा अन्य ग्रहों के बीच में जो दूरी 
; है, तुलना करके देखा गया है कि अति परमाणु जगत्‌ के प्रोटन 
और इलेक्ट्रनों की दूरी प्रायः उसी अनुपात में है। आकर्षण का 
जोर उस शुन्‍्य को पार करके इलेक्ट्रनों के दुल को नित्य काल 
के अभ्यस्त मार्ग पर घुमा रहा है। यहां एक बार फिर से कह 
रखना जरूरी है कि इलेक्ट्रन ओर प्रोटन में जो परस्पर का 
आकषेण है वह महाकषे संबंधी नहीं है, वह वेद्यूत का आकर्षण 
है। परमाणुओं के अन्तरका आकषण बेच्यत का आकषण हैं, 
और बाहर का आकर्षण महाकषे का, जैसे मनुष्य के घर का 
खियाव आत्मीयता का खिंचाव है और बाहर का समाज संबंधी । 
हमारा यह नाक्षत्र जगत्‌ मानों विराट शून्य के भीतर अब- 
स्थित एक द्वीप है। यहां से दूर दूर और अनेक नाक्षत्र द्वीप 
दिखाई देते हें। इन द्वीपों में जो हमारे सब से निकट है वह 
आण्ड्रोमीडा नक्षत्रपुंज के पास दिखाई देता है। देखने में यह 
एक धघुंधले तारे जेसा लगता है, वहां से जो प्रकाश देखाई देता 
है वह नो लाख वर्ष पहले यात्रा को निकल चुका था। कुण्डली- 
भूत नीहारिकायें और भी हैं, और भी अधिक दूरी पर। उनमें 
जो खब से दूरवरतों है उसके विषय में हिसाब लगा कर देखा 
गया है कि बह ३००००००००० प्रकाश वष कीं दूरी पर है। 
इन सब नाक्षत्र जगतों की संख्या जिन में कोटि कोटि नक्षत्र 
जमा हुए हैं, सो करोड़ से कम न होगी । 

आज कल एक आश्चय की बात चल रही है। वह यह कि 
नज़दीक के दो तीन को छोड़ कर बाकी नाक्षत्र ज़गत्‌ हमारे पास 
से क्रमशः दूर हटते ही जा रहे हैं। वे जितनी ही अधिक दूरी 
पर हैं, उनके दोड़ने का वेग भी उतना ही अधिक है। इन सब 
नाक्षत्र जगतों से बने हुए जिस विश्व को हम जानते हैं वह, किसी 
किसी पंडित के मत से, निरन्तर फूछता जा रहा है। इस लिये 
वह जितना ही फूलता है उतना ही नक्षत्र पुंज के परस्पर का 
दूरत्व बढ़ता जा रहा है। जिस तेजी से वे हट रहे हें उसके 
हिलाव से और भी १३० करोड़ वर्ष बीतने पर उनकी पार- 
स्परिक दूरी आज की अपेक्षा दुगुनी बढ़ जायगी | 

अर्थात्‌ इस पृथ्वी के भूगठन में जो समय लगा है उतनी 
देर में नक्षत्र विश्व आगे की अपेक्षा दगुना फूल गया है । 

केवल यही नहीं, एक दल विज्ञानियों के मत से इस वस्तु- 
पुंज संघटित विश्व के साथ ही साथ गोलक रूपी आकाश भी 
विस्फारित होता जा रहा है। इनके मत से शून्य आकाश के 
किसी एक बिंदु से अगर एक सीधी लकीर खींची जाय 
तो वह असीम में न चली जा कर फिर उसी विदु पर आ 
मिलती है। इसका मतलब यह हुआ कि आकाश गोलक में 
नक्षत्रों के ज़गत्‌ उसी प्रकार घेरे हुए हैं जिस प्रकार पृथ्चरी 
गोलक को जीव जन्‍्तु ओर वृक्ष छतायें। इसी 'लिये इस विश्य 
जगत्‌ का फूल उठना उस आकाश मण्डल के विस्फारण के माप 
पर ही है। किन्तु यह याद रखना चाहिये कि इस मत का 

स्थापन अभी पूर्ण रूप से नहीं हुआ है। आकाश असीम है 
काल भी निरवधि है, यह मत ही प्रबछ होता जा रहा है। 
आकाश बुदुबुद की तरह है या नहीं, इस विषय पर अनेक मत 
बुद्बुद की तरह ही उठे और बविलीन हो गये। इस प्रसंग में 
हमारे शास्त्रों का मत यह है कि सृ्टि प्रढय की ओर जा रही 
है। उसी प्रलढ्य से फिर नूतन सर्ष्टि उददभासित हो रही है, 
उसी प्रकार जैसे नींद ओर जागरण बारी बारी से आते रहते 
हैं। अनादि काल से सृश्ति और प्रछय का पयोय दिन और 
रात की तरह बारी बारी से आ रहा हैं, इस कट्पना को मन 
में छाना ही सहज़ है| 

पसियुस राशि में ऐलगल नामक एक उज्ज्यल नक्षत्र है। 
उस की उज्ज्वछता ६० घंटे तक स्थिर रहती है। उसके पांच 
घंटे बाद उसकी प्रभा एक लिहाई कम हो जाती हैं। इसके 
बाद फिर उज्ज्वल होने लगता है। पांच घंटे बाद पूर्ण उज्ज्बलता 
आ जाती है, यह पू्ण ऐश्वय साठ घंटे तक रहता है। इस 
उज्ज्यलता का कारण उसका जोडीदार नक्षत्र है। प्रदक्षिण 
के समय क्षण-क्षण पर ग्रहण लगता और छूटता रहता है | 

और णक प्रकारके नक्षत्र हें जिन की दीप्ि किसी बाहरी 
कारण से नहीं बल्कि भीतर के ही किसी ज्वार भारटे से घटती 
बढ़ती रहती है। कुछ दिन तक समस्त तारा विस्फारित 
और फिर संकुचित हो जाता है। उसका प्रकाश मानो नाड़ी 
की धड़कन है | 

ओर एक प्रकार के नक्षत्रों की बात कहनी है। इन्हों ने 
नाम पाया है, नये तारे। इनका प्रकाश एक अत्यन्त तेज़ी 
के साथ उज्ज्वल हो जाता है, हज़ार गुने से लेकर लाख गने 
तक । इस के बाद धीरे धीरे अत्यन्त म्लान हो जाता है, एक 
समय इन एकाएक जलछ उठने वाले तारों के आवबिर्भाव को 
नया आविर्भाव समभ कर इन्हें नाम दिया गया था, नये तारे । 

कुछ दिन पहले, गत वष, लासेटा अर्थात्‌ गोधिका नामधारी 
नक्षत्र राशि के पास णक ऐसा ही नक्षत्र, जिसे नया तारा कहते 
हैं एकाएक अत्यन्त उज्ज्वल हो उठा। एक एक करके चार 
छिलके उसने उतार फेके। देखा गया कि इसके उतरे हुए 
छिलके एक सेकेन्ड में २९०० मील के वेग से दौड़ पड़े। यह 
नक्षत्र प्रायः २६०० प्रकाश-वर्ष की दूरी पर है। अर्थात्‌ इस के गेस- 
ज्यलन का यह उत्पतन जो आज हमारी आंखों को दिखाई दिया 
है, ईसामसीह के जन्म के ६॥ सो वर्ष पहले घटित हुआ था। 
उसके इन उतार फेंके हुए छिलकों का क्या हुआ, इस विषय का 
अनुमान लगाया जा रहा है। वह क्या उसका बन्धन काट 
कर महाशून्य में विरागी होते जा रहे हैं, या उसी के आकषण 
में बंध कर उसके अनुगत होते जा रहे हैं। यह जो तारों का 
जल उठना है, इस घटना पर विचार करते हुए किसी किसी 
पंडित ने कहा है कि सम्भवतः नक्षत्र के इसी प्रकार के विस्फो- 
रण से ग्रहों की उत्पत्ति होतो है। खूब संभव, सूर्य ने भी एक 
दिन इसी प्रकार नये तारों की रोति अनुसरण करके अपने 

उत्सारित विच्छिन्न अंशों से ही ग्रहरूपी सन्‍्तानों को जन्म दिया 
था। यह मत अगर ठीक हो तो सम्भवतः प्रत्येक प्राचीन 
नक्षत्र को एक दिन विस्फोरण की अवस्था प्राप्त होती है और 
इस प्रकार ग्रह वंश की सरश्ठि होती है। शायद आकाश में कम 
ही नक्षत्र निःसन्तान हैं । 

दूसरा मत यह है कि बाहर का एक चला आता हुआ तारा 
परस्पर के आकषण के इलाके में आ कर इस प्रलय काण्ड के 
घटाने में सहायक हुआ हे। इस मतके अनुसार पृथ्वी को 
उत्पत्ति की आलोचना बाद में की जायगी | 

हमारे नाक्षत्र ज़गत्‌ के नक्षत्र नाना जाति के हैं। कोई कोई 
सूर्य से दश हजार गुना अधिक प्रकाश देता है, और कोई 
कोई सोवें हिस्से का एक हिस्सा। किसी किसी का 
पदार्थपुश्न बहुत घन है और किसी का अत्यन्त पतला । किसी 
के ऊपरी सतह की ताप मात्रा ३० हजार सेन्‍्टीग्रड है, किसी 
किसी का तीन हज़ार सेन्‍्टीग्रड से अधिक नहीं, कोई कोई 
बार बार प्रसारित ओर कुश्चित होते होते आलोक और उत्ताप 
का ज्वार भाटा उठा रहे हैं, कुछ अकेले चल रहे हैं और कुछ 
ऊंड बाँध कर । इनकी संख्या नक्षत्र दल की एक तिहाई है। 
जोड़े नक्षत्र महाकष के जाल में फँस कर प्रदक्षिण का अभिनय 
कर रहे हें। जोड़े में जिस के आकर्षण की ताकत कम है उसी 
के सिर पर प्रदक्षिण की जवाबदेही पड़ती है। बिचारी अबला 
पृथ्वी कुछ खींच ही न रही हो सो बात नहीं है किन्तु सूर्य को 


डा 


रो ॥३॥। 

बहुत अधिक विचलित नहीं कर सकती। प्रदक्षिण का सागा 
अनुष्ठान अकेली प्ृथ्ची को ही करना पड़ता है। जहां दो 
ज्योतिष्कों के आकर्षण की शक्ति प्रायः बराबर है वहाँ बीच में 
लक्ष्य स्थिर रख कर दोनों ही उसी लक्ष्य की प्रदक्षिणा करते है । 

किसी किसी जोड़े को प्रदक्षिण का एक चक्कर लगाने में 
कई हज़ार वष लग जाते हैं; कभी देखा जाता है, चक्कर देते 
देते एक ने दूसरे को हमारी द्वश्टि के पथ से आड़ में कर दिया, 
इस प्रकार उउ्ज़्वलता में बाधा देता है। किन्तु ओट में करने 
वाला नक्षत्र अपेक्षाकृत अनुज्ज्वल न होता तो उज्ज्वलता में 
बाधा न पड़ती । नक्षत्रों में एक दूसरे की उज्ज्वल्ता में काफी 
भेद है। किसी नक्षत्र ने, ऐसा भी होता है कि, अपनी सब दीपि 
खो दी | प्रकाण्ड आयतन ओर प्रच्मण्ड उत्ताप ले कर जो 
नक्षत्र अपनो बाल्य दशा शुरू करते हैं, वे पहले उजले होते हैं, 
बाद में कुछ पीलापन लिये हुए और तीन पन बीत जाने पर 
लाल हो जाते हैं। इसके बाद ओर भी ठंडा हो जाने पर खरच 
करने लायक जो कुछ प्रकाश की पूंजी रहती है उसे भी फूंक 
बेठते हैं। अन्तिम अवस्था में ये दिवालिये नक्षत्र अख्यात अन्ध- 
कार में वास करते हैं । 

वेगेलजियुस नामक एक महाकाय नक्षत्र है, उसकी लाल 
रोशनी देखने से जान पड़ता है कि उसकी उमर काफी बड़ी 
हो चुको है, फिर भी वह मिलमिला रहा हैं। हाल ही में 
खबर मिली है कि यह तारा वृद्ध नहीं, बालक है। हमारा सूर्य 


६२ विश्व-परिचय 


इसकी अपेक्षा प्रोढ़ है। फिर वह है बहुत दूर, पृथ्ची तक 
उसका प्रकाश आने में १६० वर्ष लगते हैं। असल बात यह है 
कि इसका आयतन अति विशाल है, अपने शरीर में करोड़ों 
सूर्यों को स्थान दे सकता है। उधर वृश्चिक राशि में ऐन्टारैस 
नामक एक नक्षत्र है, उसका आयतन बेटेलजियुस से भी प्रायः 
डुगुना है। फिर ऐसे भी नक्षत्र हैं जो हैं तो गेसमय परन्त 
वजन में लोहे से भी भारी हैं । 

महाकाय नक्षत्र इस लिये बड़े नहीं हे कि उनका वस्तु परि- 
माण बहुत अधिक है, वे सिफ बहुत अधिक फूल उठे हैं। फिर 
ऐसे अनेक छोटे नक्षत्र हें जिन की छुटाई के कारण उनके 
गेस का सम्बल टूंस टूंस कर चांधे हुए गद्दर की तरह है। सय्ये 
का घनत्व इनके वीच का है, अर्थात्‌ पानी से कुछ ज्यादा। 
कीपेला नक्षत्र का औसत घनत्व हमारी हवा के समान है। 
लेकिन वहाँ अगर हम हवा बदलने की वात सोचे' तो याद 
रखना होगा कि परिवतन अत्यन्त अधिक होगा। उसके ताप 
की मात्रा ३० लाख सेन्‍्टीग्र ड के आसपास है | इन सब को मात 
कर गया है कालपुरुष मंडली का दानव नक्षत्र वेटेलजियुस 
और वृश्चिक राशि वाला एन्टारेस । इनका घनत्व इतना अधिक 
कम है कि पृृथ्बी के किसी पदार्थ के साथ उनकी खुदूर 
तुलना भी [दीं हो सकती ; विज्ञान की प्रयोगशाला में खूब 
खींच कर पम्प किए हुए पात्र में जितनी कुछ गेस बची रह 
जाती है उसी के समान । 

फिर दूसरे किनारे पर उज़ले रंग के ठिंगने तारे हैं। उनके 
घनत्व के निकट लोहा या प्लेटिनम कुछ भी नहीं पहुंच सकते । 
फिर भी ये जम कर कठिन नहीं हो गये हैं, ये सब गेस-देही 
सूर्य के ही सगोत्र हें। तारों की भीतरी दुनिया में जलने की 
जो प्रथण्ड आंच है उससे इलेक्ट्रन गण प्रोटन के बन्धन से 
विच्छिन्न हो जाते हैं, और ताबेदारी की जवाबदेही से छुट्टी 
पा जाते हें-दोनों दोनों का मान बना कर चलते तो जो 
अन्तर रह जाता वह कम हो जाता है, इस प्रकार उच्छू खल 
' परमाणुओं में निरन्तर सिर फुड़ोवछ चलती रहता है। पर- 
माणु की इसी आयतन की छुटाई के अनुसार नक्षत्र का आयतन 
भी छोटा हो जाता है। इधर इस तोड़-फोड़ के गैर कानूनी 
शान्ति-भंग से गर्मो बढ जाती है, जो सहज मात्रा को छोड़ 
जाती है, और फिर घन गेस प्लेटिनम से भी तीन हजार गुना 
भारी हो जाता है। इसी लिये ठिगने तारे माप में छोटे होते 
है, पर ताप में नहीं, और बजन की मयांदा में भी बड़ों को मात 
देते हैं। सीरियस नक्षत्र में एक अस्पष्ट संगी तारा है। उसका 
माप तो साधारण ग्रहों के समान छोटा है परन्तु उसके वस्तु 
पुंज का परिमाण सूर्य के ही समान है। सूर्यका घनत्व जल के 
व्योढ़े से कुछ कम हे। पर सीरियस के संगी का ओसत 
घनत्व जल के पचास हज़ार गुना हे। एक दियासलाई की 
डिबिया में इसका गेस भरा जाय तो उसका वज़न पचास मन 
से भी अधिक होगा। और फिर पसियस नक्षत्र के छोटे साथी 

का उसी मात्रा का पदार्थ वज़न में करीब दस हजार मन से भी 
अधिक होता | 

हमारे नाक्षत्र जगत के नक्षत्रों के दल, कोई पू् में कोई 
दक्षिण में, नाना तरह के मार्गों से चल रहे हैं। सूर्य सेकेण्ड 
में बारह मील के वेग से दोड़ रहा है, एक दानव तारा है जिसके 
दोड़ने का वेग प्रति सेकेण्ड सात सो मील हैं। किन्तु अचरज 
की बात यह है कि इन में का कोई भी नाक्षत्र जगत्‌ के शासन 
की अवज्ञा करके बाहर ज्ञा कर गायब नहीं हो जाता । एक 
महाकषे के महाजाल में करोड़ों नक्षत्रों को बाँच कर यह जगत 
लट्ट, की भांति चक्कर मार रहा है। हमारे नाक्षत्र जगत्‌ के बाहर 
के दूरवतों जगत्‌ में भी यह आवतंन॒त्य जारी है। इधर पर- 
माणु जगत के अणुतम आकाश में प्रोटन और इलेक्ट्रन का चक्कर 
मारना चल रहा है। इसी लिये हमारी भाषा में इस विश्व को 
जगत्‌ कहते है। अर्थात्‌ यह चल रहा है, यही इसकी संज्ञा है- 
चलने से ही इसकी उत्पत्ति है, चलना ही इसका स्वभाव । 

नाक्षत्र ज़गत्‌ के देश काल का परिमाप, परिमाण, दूरत्व 
और उसके अग्नि आवत की चिन्तनातीत प्रचण्डता को देख कर 
जितना भी विस्मय क्यों न मालूम हो, यह बात माननी ही पड़े- 
गी कि इस विश्व में सब से बड़े आश्वयं का विषय यह हैं कि 
मनुष्य उसे जान रहा है, और अपनी आशु जीविका के प्रयोजन 
को अतिक्रम करके उन्हें जानने जा रहा हैं। छूद्र से भी क्ष॒द्र 
क्षणभंगुर उसका देह है, विराट विश्व-संस्थिति के -अणुमात्र 


नक्षत्रलो कक ५ ७ 


त्‌ ह 


स्थान में उसका वास है, फिर भी असीम के नेकख्य-प्राप्त विश्व 
ब्रह्माण्ड के दुष्परिमेय वृहत्‌ ओर दुरधिगम्य सूक्ष्मत्व का 
हिसाब वह जानता है --इस से अधिक आश्चय की महिमा इस 
विश्व में कुछ भी नहीं; या विपुल रूष्टि के निरवधि काल में 
क्या पता कि और किसी लोक में और किसी चित्त को अधिकार 
करके और कोई भाव प्रकाशित हो रहा है या नहीं। किन्तु इस 
बात को मनुष्य ने सिद्ध कर दिया है कि भूमा बाहर के आय- 
तन में भी नहीं है, परिमाण में भी नहीं है, कहीं है तो वह अन्तर 
की परिपूणता में है । 


१ 


सो रजगत्‌ 


नक्षत्रणण एक दूसरे से करोड़ों मील दूर रह कर घूम रहे' 
हैं इस लिये यह प्रायः निश्चित है कि उन में परस्पर धक्का लगना 
संभव नहीं। किसी किसी का अनुमान है कि प्रायः दो सौ: 
करोड़ वर्ष पहले ऐसी ही एक दुःसम्भव घटना हो गई थी। 
उस युग के सूर्य के निकट एक विशाल नक्षत्र आ पहुंचा था । इस. 
नक्षत्र के आकर्षण से सूर्य के भीतर प्रचण्ड वेग से अग्निवाष्प के. 
ज्यार की तरंगें लहरा उठी थीं। अन्त में आकषण के वेग से 
कोई कोई तरंग इतनी बढ़ी कि अन्त में टूट कर बाहर निकल 
आई | खूब संभव, उस बड़े नक्षत्र ने इन में से कइयों को आत्म- 
सात्‌ कर लिया होगा, बाकी टुकड़े सूर्य के प्रबल आकषण से 
खिच कर उसी के चारों ओर चक्कर काटने लगे। उन्हीं छोटे 
बड़े ज्वलन्त वाष्प के टुकड़ों से ग्रहों की उत्पत्ति हुई ; पृथ्वी 
उनमें से एक है। ये टुकड़े क्रशः तेजोहीन और खदे हो कर 
ग्रह का आकार धारण कर गये। आकाश के नक्षत्रों की दूरी 
संख्या और गति का हिसाब करके देखा गया है कि प्रायः ५- 
६ हज़ार करोड़ वर्ष में एक बार ऐसा उत्पात हो भी सकता है। 
ग्रह-सपष्टि के इस मत को मान लिया जाय तो कहना होगा कि 
ग्रह-परिचय वाली नक्षत्र-सृष्टि इस विश्व में प्रायः अधटनीय 

घटना ही है। किन्त, ब्रह्माण्ड की अण्ड गोलक सीमा के निरन्तर 
फूल उठने से नक्षत्र गण क्रमशः एक दूसरे के पास से दूर हटते 
जा रहे हैं, यह मत यदि मान लिया जाय तो मानना पड़ेगा 
कि पूर्व युग में जब आकाश-गोलक सखंकीण था उस समय 
ताराओं का परस्पर टकरा जाना प्रायः सम्भव होता रहता 
होगा। उस नक्षत्रों के मेले की भीड़ के समय अनेक नक्षत्रों के 
छिन्न अंश से ग्रहों की उत्पत्ति की सम्भावना थी, यह बात युक्ति- 
संगत है। फिर ऐसा मान लेना होगा कि जिस अवस्था में 
हमारा सूर्य किसी अन्य सूर्य से टकराया होगा वह अवस्था उस 
संकुचित विश्व के काल में आजके समान दुःसम्भव नहीं थी । 
जिन छोगों ने यह मत नहीं मान लिया, उनमें से अनेकों का 
कहना है कि प्रत्येक नक्षत्र के विकास की विशेष अवस्था में 
क्रमश: एक ऐसा समय आता है, जिस समय वह पके सेमर के 
फल की भांति फट कर प्रचण्ड वेग से अपने चारों ओर ढेर-का-ढेर 
अश्नि वाष्प बिखेर देते हें । किसी किसी नक्षत्र से आचानक इस 
प्रकार का ज्वलन्त गेस निकलते हुए देखा गया है। एक छोटा-सा 
नक्षत्र था, कई वर्ष पहले तक उसे दरबीन की सहायता के बिना 
नहीं देखा जा सका था। एक बार अचानक वह दीसप्षिमें 
आकाश के उज्ज्वर नक्षत्रों के प्रायः समान हो उठा। फिर 
कुछ महीने बाद उसका प्रताप इतना क्षीण हो गया कि पहले 
के समान ही उसे दूरबीन बिना देखा ही न जा सका। उज्ज्वल 
अवस्था में थोड़े समय में इस नक्षत्र ने चारों ओर पुञ्ञ पुञ 

ज्यलन्त वाष्प बिखेर दिये, ओर वे ही धीरे धीरे बड़े हो कर 
जम गये। इस प्रकार इसके द्वारा श्रह उपग्रहों की सृष्टि हुई, 
यह अनुमान करना असंगत नहीं है। यह मत अगर मान लिया 
जाय तो कहना होगा कि करोड़ करोड़ नक्षत्र इस अवस्था के 
भीतर से गुज़र चुके हैं; अतणव सोर मण्डल की भांति ही अपने 
अपने ग्रहों के दल ले कर कोटि कोटि नक्षत्र-जगत इस विश्व 
को पूण किये हुए हैं। पृथ्वी के सब से निकट जो नक्षत्र है, 
अगर उसके भी ग्रह-मण्डली हो तो उसे देखने के ब्टिये जितने 
बड़े दृर्बीन की जरूरत है, वह अब तक तेयार नहीं हुआ है। 
कुछ ही दिन हुए केम्ब्रिज के एक तरुण पंण्डित ने सोर जगल्‌ 
की सरश्टि के संबन्ध में एक मत का प्रचार किया है। पहले ही 
कहा है कि आकाश में अनेक युग्म नक्षत्र हैं, जो एक दूसरे की 
प्रदक्षिणा कर रहे हैं। इनके मत से हमारे सूयथ का भी एक 
जोड़ा था। एक घुमककड़ अबारे ज्योगततष्क पिण्ड ने सूय के उस 
अनुचर को एक धक्का मारा ओर उसे अनेक दूर छिटका कर 
चलता बना | उसके जाते जाते भी परस्पर के आकषेण से ज्वल्न्त 
वाष्प का एक बहुत बड़ा आक्ृष्ट सत्र निकल आया था; उसके 
भीतर इन दोनों की उपादान सामग्री मिली हुई थी। इस 
वाष्प सूत्र का जो अंश सूर्य के प्रबल्ल आकर्षण से रुक गया था, 
उसी गिरपतार गंस से हमारी ग्रहमण्डली पेदा हुई है। आयतन 
में छोटे होने के कारण इनके ठंडे होने में भी देर नहीं रूगी ; 
ताप कम होते होते गस के टुकड़े पहले तरल हुण, फिर और 

ठंडे होने पर उनका बाहरी भाग जम कर कड़ा हो गया। लेकिन 
भीतरी भाग अब भी उष्ण-तरल गेसीय पदार्थों से भरा है। 
कहना आवश्यक है कि सूर्य का सब-कुछ गेस है। पृथ्वी 
के जो सब उपादान मिट्टी, घातु, पत्थर आदि के रूप में हैं 
उनमें का सब कुछ सूथ में प्रचण्ड उत्ताप के कारण गंस की 
अवस्था में हैं। किरीटिका के अति सूक्ष्म गेस-आवरण की बात 
पहले ही कही गई है। उस स्तर को भेद करके जितना 
ही जाया जायगा उतनो ही घनतर गंस और उष्णतर ताप 
दिखाई देगा । अन्त में ऐसे स्तर पर पहुंचना पड़ेगा जहाँ ठसा- 
ठस भरे हुए गंस में स्वच्छता नहीं रह जाती | इस स्थान पर 
दस हजार फारेनहाइट डिग्री का ताप है। इस आलोड़ित स्तर 
को जितना ही भेद करते जांयेगे उतना ही घनत्व ओर ताप 
बढ़ता जायगा। अन्त में केन्द्र में १ करोड़ ०० लाख डिश्री 
का ताप मिलेगा । इस स्थान पर सूर्य का देह-बस्तु लोहे और 
पत्थर से कहीं अधिक घना है फिर भो वह गेस-धर्मो है। 
इतने उत्ताप में सूय का सारा गेस एक्स रश्मि में बदल जाता 
है। वहाँ एक्स रश्मि प्रकाश की चाल से दौड़ती है और छिल्न- 
बन्धन इलेक्ट्रन गण णक सेकेण्ड में दस हज़ार मील की तेजी से 
भागते हैं। परमाणुओं में प्रायः सभी हाईड्रोजन के हैं जिन के 
इलेक्ट्रन खो गये है, अर्थात्‌ सभी प्रोटन हेैं--वे एक सेकेण्ड में 
२सो मील के वेग से दौड़ते हें। और इनके बीच बीच 
में लोहे आदि के भारी परमाणु मन्दगति से लड़खड़ाते 

हुए एक सेकेण्ड में सिफ चालीस मील के वेग से दौडते 
रहते हैं। 

सूर्य की दूरी की बात अंक से कहने की कोशिश न करके 
एक काव्पनिक व्याख्या से बता दू। हमारे शरीर में जो अनु- 
भूतियाँ घटित हो रही हैं, उनकी खबर फैलाने की व्यवस्था 
हमारी असंख्य स्पश नाड़ियाँ कर रही हैं। ये नाड़ियाँ 
हमारे शरीर में व्याप्त हो कर मस्तिष्क में जा मिली हैं। 
टेलिग्राफ के तार की तरह उनके योग से मस्तिष्क को 
खबर पहुंचती है। हम समझ सकते हैं कि चींटी ने कहां 
काटा है, जीभ में जो खाद्य पदार्थ लगा वह मीठा है, दूधका 
जो कटोरा हाथ में उठाया है वह गम है। हमारा शरीर हावड़ा 
से लेकर बदेंचान तक फैला हुआ विशाल नहीं है, इसी लिये 
खबर लगने में देरी नहीं होती, तो भी बहुत थोड़ा-सा समय 
लग ही जाता है : वह इतना कम है कि उसका मापना कठिन है। 
किन्तु पंडितों ने उसे भी मापा है। उन्हों ने परीक्षा करके 
स्थिर किया है कि मनुष्य के शरीर के भीतर से देहिक घटना 
प्रति सेकेन्ड चार सौ फीट के वेग से अनुभूति तक पहुंचती है। 
अच्छा, अब कव्पना करे कि एक ऐसा देत्य है जो प्रृथ्वी पर से 
हाथ बढ़ावे तो उसका हाथ सूय तक पहुंच सके। उस दुःसा- 
हसी देत्य का हाथ जितना भी मजबूत क्यों न हो सूर्य का शरीर 
स्पश करते ही जल कर भस्म हो जायगा। किन्तु जलने की 
जो पीड़ा और क्षति है उसकी खबर नाड़ियों की सहायता से 

'उसके दिमाग तक आते आते प्रायः ४० वर्ष छग जाँयगे। उसके 
पहले ही अगर वह मर जाय तो उसे पता ही नहीं लगेगा। 

सूर्य का व्यास ८ लाख ६६ हजार मीलों का है। ११० 
पृथ्वी एक ही सीधी रेखा में सटा सटा कर रखे तो सूये के 
एक प्रान्त से दूसरे प्रान्त तक पहुंचा सकती हैं। सूर्य का वजन 
पृथ्वी से ३ लाख ३० हजार गुना है। इसी लिये उसी 
मात्रा के वज़न की ताकत से वह अपनी ओर खींच सकता है। 
इस आकषण के वल पर सूय पृथ्वी को अपनी अधीनता में तो रख 
सकता है पर बहुत अधिक दूर होने के कारण आत्मसात्‌ नहीं 
कर सकता | 

एक आत्यू के ठीक बीच में ऊपर से नीचे तक, एक सलाई 
घुसेड़ दी जाय और आतल्यू को उसी सलाई के चारों ओर 
घुमाया जाय तो वह घूमना ज़सा होगा वबेखा ही २४ घन्दें में 
पृथ्वी का एक बार घूमना होता है। हम कहते हैं पृथ्वी अपने 
मेरुदण्ड के लारों ओर घूम रही है। हमारे सलाई वाले आत्टू 
के साथ प्रथ्वी का अन्तर इतना ही है कवि उस प्रकार की कोई 
सलाई पृथ्वी में नहीं है। मेरुदण्ड जेसा कोई दण्ड ही उसमें 
नहीं है। जिस स्थान पर सलाई रह सकती, काह्पनिक सीधी 
लूकीर की उसी जगह को हम मेरूदण्ड कहते हैं। जसे लट्ट । 
यह अपने भीतर की एक ऐसी ही खड़ी रेखा के चारों ओर 
आमता है, जिसे हमने मान लिया है । 

मेरुदण्ड के चारों ओर पृथ्वी के एक बार घमने में चौबीस 

घन्‍्टे लगते हैं। सूर्य भी अपने मेरुदण्ड को चारों ओर घूमता 
है। इसके घूमने में जितना समय लगता है, वह जिस उपाय से 
जाना गया है, वह बता दूं। खूब खबेरे जब प्रकाश से आंखें 
सोंधिया नहीं जातीं, उस समय सूर्य की ओर देखा ज्ञाय तो 
शायद मात्यूम होगा कि उसमें काले काले शघब्बे हैं। एक-एक 
काले धब्बे कभी कभी इतने बड़े हो कर प्रकाशित होते हैं 
कि सारे ग्रह उपग्रह मिल कर भी उनके बराबर नहीं होते | 
छोटे छोटे धब्बों के लोप होते ज्यादा समय नहीं लगता पर 
बड़े बड़े धब्बे दो-दो तीन-तीन सप्ताह तक रहते हैं। दूरबीन ले 
कर देखने से जान पड़ता है कि ये क्रमशः दाहिनी ओर घूम रहे 
हैं, किन्तु असल में इन सब को अपने शरीर में लिये हुए सूथ ही 
घूम रहा है। उन्हीं काले धब्बों का अनुसरण करके इस घूमने 
के समय का हिसाब जाना जा सका है। प्रमाणित हुआ है 
कि प्रथ्वी २४ घंटे में घूमती है और सूथ २६ दिन में । 

सू के धब्बे सूय के बाहरी आवरण में विशाल गहर हैं। 
वहां से उत्तप्त गेस कुण्डली के आकार में चक्कर काटती हुई 
बाहर निकल रही है। इसका एक णक केन्द्र प्रदेश है जो घोर 
काला है, उसका नाम है आम्ब्रा ; उसके चारों ओर उस से कम 
काली वेष्टनी है, जिसका नाम है पेनाम्त्रा। चारों ओर की 
दीघि की तुलना में इन्हें काला देखा जा रहा है,- वह दीपमि 
अगर वंद कर दी जाती तो इनकी ज्योति भी अत्यन्त तीक्र 
दिखाई देती । सूर्य का जो घब्या बहुत वड़ा है उसके आस्मत्रा 

के एक किनारे से दूसरे किनारे तक का माप पचास हजार मील 
है ओर डेढ़ लाख मील है उस के पेनाम्त्रा का माप । 

सूर्य के इन थब्बों के घटने-बढ़ने का प्रभाव पृथ्वों पर नाना 
भांति से पड़ता है। जेसे हमारी आवबहवा पर। प्रायः ग्यारह 
वर्ष की बारी बारी से सूर्य के धब्बों का आविर्भाव देखा जाता है | 
परीक्षा करके देखा गया है कि वनस्पति के तने में इन श्रब्बे वाले 
वर्षों की गवाही अंकित होती रहती है। बड़े वृश्षों के तने में 
काटने पर उस प्रति वर्ष का एक गोल चक्ररदार चिह्न दिखाई 
देता है। ये चिह्न कहीं-कहीं तो सटे हुए हैं और कहीं कहीं दूर 
दूर । प्रत्येक चक्रदार चिह्न से जान पड़ता है कि वृक्ष प्रति 
वंष कितना बढ़ा है। अमेरिका के एरिज़ोना के मस्मय 
प्रदेश में डाक्टर डगलस ने देखा है कि जिस साल सूय के काले 
धघ्रव्बे अधिक होते हैं उस साल तने के चिह्न अधिक चोड़े होते 
हैं। एरिजोनाके पाइन वृक्षों के पांच सो वर्षों के चिह्न गिनते 
गिनते देखा गया कि १६०० ई० से १७२७ तक सूय के घब्वों 
के लक्षण नहीं मिलते। अन्त में ग्रीनिय मान यंत्र विभाग से 
खबर लेकर उन्हों ने जाना कि उन वर्षों में सये॑ के धब्बे प्रायः 
नहीं थे । 

आजकल सूय के धब्बे बढ़ते जा रहे हैं। सन्‌ १६३८ या 
१६३६ में इनके पूरा पूरा बढ़ जाने की वात है | 

यह पहले ही बताया गया है कि ग्रह किसे कहते हैं। सये 
नक्षत्र है, पृथ्वी ग्रह, अर्थात्‌ सूये से टट कर निकछ आया हुआ 
टुकड़ा, जिस का प्रकाश ठंडा हो कर बुझ गया है। किसी 
किसी ग्रह में गर्मो अब भी हो सकती है, पर रोशनी नहीं है। सूर्य 
के चारों ओर इन ग्रहों के घूमने का रास्ता चक्र रेखा के समान 
गोलाकार है। किसी का रास्ता सूर्य के निकट है ओर किसी 
किसी का सूर्य से बहुत दूर है। किसी को सूय के चारों ओर 
घूम आने में साल भर से भी कम समय लगता है और किसी 
को सो साल से भी ऊपर । जिस ग्रह को घूमने में जितना भी 
समय क्यों न रंगे, इस घूमने का एक निश्चित नियम है, इसका 
व्यतिक्रम कभी नहीं होता। सूय परिवार के सभी ग्रहों को, 
चाहे वे दूर के हों, या निकट के, छोटे हों या बड़े, पश्चिम से 
पूर्व की ओर प्रदक्षिणा करनी पड़ती है | इस से यह जाना जाता 
है कि सभी ग्रह एक ही समय धक्का खा कर सूय में से छिटक 
पड़े होंगे, इसी लिये उनका चलने का ककाव एक ही ओर हुआ 
है। चलती हुई गाड़ी से उतरते समय जिस ओर गाड़ी जाती 
रहती है, उसी ओर शरीर में एक भोंका लगता है। गाड़ी से 
अगर पांच आदमी उतरे तो उन पांचों को एक्क ही ओर से 

भोंका लगेगा । उसी प्रकार घूमते हुए सूर्य से निकल आते 
समय सभी ग्रहों का ककाव एक ही ओर हुआ है। उनके इस 
चलने की प्रव्नत्ति से सिद्ध होता है, थे सभी एक ही जाति के हैं, 
सब का भुकाव एक ही ओर है। 

सूर्य के सब से निकट है बुध ग्रह, अंग्रेजी में इसे मकरी 
कहते हैं। यह सूथ से साढ़े तीन करोड़ मील दूर है अर्थात्‌ 
पृथ्वी जितनी दूरी पर घूम रही है उसके प्रायः तीन भाग का 
एक भाग | बुध के शरीर में कुछ धुंघले धब्बे दिखाई देते है 
उसको लक्ष्य करके जाना गया है कि उसकी एक ही पीट सूर्य 
की ओर है। सूर्य के चारों ओर घूम आने में उसे ८८ दिन लगते 
हैं। अपने मेरुदण्ड के चारों ओर घूम आने में भी उसे उतना 
ही समय लछगता है। अथांत्‌ उसका दिन जितना बड़ा होता 
है, साल भी उतना ही बड़ा होता है। सूर्य की प्रदक्षिणा करते 
समय पृथ्वी के दौड़ने का वेग प्रति सेकेण्ड उन्‍नीस मील है । 
बुध ग्रह का वेग इसे मात दे गया है, उस का बेग प्रति सेकेंड 
तीस मील हैं। एक तो उसका रास्ता छोटा है दूसरे उसमें 
हड़बड़ी बहुत अधिक है, इसी लिये पृथ्वी के चोथाई समय में 
ही उस का प्रदक्षिण समाप्त हो जाता है। बुध ग्रह के प्रदक्षिण 
काजो रास्ता हैं, सूय ठीक उसके केंद्र में नहीं है, ज़रा एक 
किनारे है। इसी लिये घूमते समय बुध कभी तो सूर्य के अपेक्षा- 
करत निकट आता है और कभी दूर चला जाता है| 

पृथ्वी का व्यास आठ हज़ार मील का है, और वुधका उसके 

आधे से भी कम | यह ग्रह सूर्य के इतने निकट रहने का कारण 
बहुत अधिक ताप पाता है। जितनी गर्मो से पानी खोलने 
लगता है, बुध ग्रह के ताप की मात्रा उस के तीनगुने से भी 
अधिक है। इतनी गर्मो से पानी भाप बन कर लोप हो जाता 
है। सिफ यही नहीं, इतने ताप में हवा के परमाणु इतनी तेजी 
से चश्चल हो उठते हैं कि वुध ग्रह उन्हें पकड़ कर रख नहीं 
सकता, वे देश छोड़ कर शान्य में दौड़ छगाते हैं। हवा के पर- 
माणु भगोड़े स्वभाव के है। प्रथ्वी पर थे सेकंड में महज़ दो 
मील के वेग से भागा करते हैं, इसी लिये आकर्षण के बल पर 
पृथ्बी उन्हें सम्हाल पाती हे। किन्तु यदि किसी कारण से 
ताप बढ़ जाता तो वे प्रति सेकेन्ड सात मील के वेग से भाग 
पड़ते फिर तो प्रथ्वी भी अपनी हवा को अधिक समय तक. 
काबू में न रख सकती । 

जो चिज्ञानी लोग विश्व जगत्‌ के अरायज़नवीश हैं उनका 
एक प्रधान काये है, ग्रह नक्षत्रों का माप ठीक करना । इस काम 
में मामली तराजू ओर बाँट से काम नहीं चलता, इसी लिये कौशल- 
पूर्वक उनसे खबर वसूल की जाती है। यही बात समका कर 
कहता हूं। कट्पना करो कि एक लुढ़कता हुआ गोला आकर 
अचानक एक पथिक को धक्का मार गया, पथिक दस हाथ दूर 
जा गिरा। कितने बड़े वजन का गोला धक्का मारे तो आदमी 
इतनों दूर तक बिचलित हो सकता है, यह नियभ अगर मात्यूम 
हो तो इस दस हाथ के माप पर से हिसाब करके गोले का वजन 

पनकाल लिया जा सकता है । एक बार अचानक इसी प्रकार का 
हिसाब करने का सुयोग मिलने से वध ग्रह का वजन निकालना 
आखान हो गया। यह सुयोग एक धूमकेतु के कारण मिला | 
यह बात बताने के पहले यह बता रखना ज़रूरी है कि धमकेतु 
गण किस जाति के ज्योतिष्क हैं। ग्रहमण सूर्य के अपने है, 
किन्तु घरूमकेतुगण एक दम विराने। वे बहुत दूर बाहर से 
अच्यानक सूय के इलाके में आ पड़ते है। किसी प्रकार एक 
बार सूर्य के चारों ओर घूम कर के तत्काल विरगो हो कर 
निकल पड़ते है । 

धूमकेतु शब्द का अथे है, धुर्ए की पताका। उसको चेहरे 
को देख कर ही यह नाम दिया गया है। डसका मुण्ड गोल 
है ओर उसके पोछे एक उज्ज्वल लंबी पताका फहरा रही है । 
साधारणत:ः यही उसका आकार है। यह पताका अत्यन्त सूक्ष्म 
वाष्प की बनी होती है। वह इतना सूक्ष्म है कि पृथ्वी कभी कभी 
इसे मदन करती हुई निकल गई है फिर भी हम अनुभव न कर 
सके। उसका मुण्ड उत्का पिण्ड से बना है। बीच बीच में 
कोई कोई ध्रूमकेतु सूर्य के राज्य में घुस आते हैं और फिर बाहर 
नहीं निकल पाते, सूर्य के शासन में वद्ध हो कर अनुचरों के दल 
में भरतो हो जाते हैं। तब उन्हें भी यथा नियम सूर्य की प्रदक्षिणा 
करनी होती है, प्रदक्षिणा का वह मार्ग और समय पकी तौर पर 
निश्चित हो जाता है। 

सोर परिवार के इसो प्रकारके एक नये संबंध्रो धूमकेतु के 

प्रदक्षिण मार्ग में एक बार व्याघरात उपस्थित हुआ। जब वह 
बुध की कक्षा के पास से गुजर रहा था, उसी समय वुधके 
साथ खींचतान के कारण उसका रास्ता गड़बड़ा गया। रेल 
गाड़ी ज़ब पटरी से हट जाती है तो फिर से ठेल कर उसे पटरी 
पर चढ़ा दिया जाता हैं पर उस से टाइम टेबुल का निदिष्ट 
समय बीत जाता है। यहां भी ऐसा ही हुआ | धूमकेतु जब 
अपने रास्ते पर छोटा तो तबतक उसका समय उत्तीण हो 
चुका था। धूमकेतु को जिस परिमाण में हिला देने में वध 
ग्रह के जितने आकर्षण का जोर लगा था, उस पर से हिसाब 
लगाया जाने लगा । जिसका वजन जितना होता है उतनी ही 
शक्ति से वह खींचा करता है, यह जानी हुई बात है, इसी नियम 
पर से बुध ग्रह का वजन निकाला गया। देखा गया कि वुध 
ग्रह के समान इक्कीस वटखरे चढ़ाये जाँय तब कहीं वजन प्रृथ्वीके 
बरावर होगा । 

बुध ग्रहके रास्ते पर ही शुक्र ग्रह के प्रदक्षिण की पारी आती 
है। सूर्य को एक बार घूम आने में उसे २९५ दिन लगते हैं, 
अथोत्‌ हमारे साढ़े सात महीने का उसका साल है। उसके 
मेरुदण्ड पर चक्कर काटने का वेग क्या है, इस विषय के तक 
की अब भी समाधा नहीं हुई। यह ग्रह साल में एक बार सूर्यास्त 
के बाद पश्चिम क्षितिज पर दिखाई देता है, उस समय इसे 
सन्ध्यातारा कहते हैं, फिर यही ग्रह एक समय सूर्योदय के 
पहले पूर्व ओर उदय होता है, उस समय उसे शुक तारा कहते 

हैं। किन्तु असल में यह तारा है ही नहीं ; खूब चमकने-द्मक- 
ने के कारण जनता के पास से इसने तारा का खिताब पाया है। 
इसका आयतन प्रथ्वी से जरा-सा कम है। इस श्रह का मार्ग 
पृथ्वी के मार्ग की अपेक्षा और भी तीन करोड़ मोल सूर्य के 
निकट है। यह भी कम नहीं है। यथोचित दूरी बचा कर 
चलता है, फिर भी इसके भीतर की खबर अच्छी तरह मात्दूम 
नहीं । इस लिये नहीं कि यह सूय के प्रखर प्रकाश के आवरण 
से ढका है। बुध सूर्य के प्रकाश से ढका हुआ है, किन्तु शुक्र 
अपने ही घने मेघ से ढका है । विज्ञानियों ने हिसाब करके देखा है 
कि इस ग्रह का उत्ताप प्रथ्वी से प्रायः ६० डिग्री अधिक होना 
चाहिये। इतने उत्ताप से जल का कोई रूपान्तर नहीं होता, 
इसी छिये यह आशा की जा सकती है कि वहाँ जलाशय और 
मेघ दोनों का अस्तित्व है । 

अब तक शुक्र ग्रह में आक्सिजन या जलीय वाष्प का कोई 
लक्षण नहीं पाया गया। उसके ऊपर के घने मेघावरण से 
भीतर की अवस्था ढकी हुई है। मेघ के ऊपरी सतह से जितना 
कुछ अन्दाज़ किया जाता है उससे प्रमाणित होता है कि उसके 
आक्सिजन की पूंजी बहुत ही कम है। वहां जिस गंस का 
स्पष्ट प्रमाण पाया जाता है, वह है आंगारिक गेस। मेध के 
ऊपरी सतह पर उसकी मात्रा पृथ्वी की उस गस से हजारों गुना 
अधिक है। प्रथ्वों पर इस गंस का प्रधान उपयोग पेड़ पौधों 
के प्राण धारण में होता है अन्यान्य जीव जन्तुओं के प्राण धारण 

के लिये आक्सिजन का व्यवहार होता है। प्राण घारण के इन 
दो ज़रूरी पदार्थों में से केबछ णक ही शुक्र पर है। यह आखश्यये 
की बात है कि शुक्र पर जलीय बाष्प का पता नहीं चलता । 
तो फिर सोचना पड़ता है कि शुक्र का घना मेघ किस चीज़ का 
है। सम्भव यह है कि मेघ्र के ऊंचे स्तर पर ज़ऊछ ठंडा होकर 
इतना जम गया है कि उस से वाष्प नहीं निकलता । शुक्र 
पृथ्वी की अपेक्षा सूर्य के निकट है, अतणव मान लिया जा 
सकता है कि अ्रह के ऊपरी सतह के उत्ताप से समुद्र से अत्य- 
घिक परिमाण में भाप उठा करता होगा ओर उसी से ऐसा घन 
मेघ जम गया होगा । 

सोर मंडली में शुक्र ग्रह के बाद ही प्रथ्वी का आसन है। 
पहले ओर ग्रहों की बात खतम करके बाद में पृथ्वी की चर्चा की 
जायगी । 

पृथ्वी के बाद की पंगत में मंगल ग्रह का स्थान है। यह 
लाल रंग का ग्रह ओर सब ग्रहों की अपेक्षा प्रथ्वो के सब से 
निकट है। इसका आयतन प्रथ्वों के आठवें हिस्से के वराबर 
है। सूथ के चारों ओर घूम आने में इस ६८७ दिन लगते हैं 
जिस रास्ते में यह सूर्य की प्रदक्षिणा कर रहा है वह बहुत-कुछ 
अंडे की तरह का है; इसी लिये घूमते समय एक बार वह सूय 
के पास आता है और फिर दूर चला जाता है। अपने मेरुदण्ड 
के चारों ओर घूमने में इसे पृथ्वी से सिफे आध घंटा अधिक 
समय लगता है इसी लिये वहां के दिन रात हमारी पृथ्वी की 

दिन रात से कुछ बड़े हें। जिस परिमाण में इस ग्रह के ऊपर 
वस्तु है वह पृथ्वी की वस्तु मात्रा का एक दशमांश है, इसी 
लिये आकर्षण की शक्ति भी उसी परिमाण में कम है | 
सूर्य के आकर्षण से मंगल ग्रह को जिस रास्ते चलना 
चाहिये था, उसकी अपेक्षा उसकी चाल में थोड़ा-सा फक है। 
पृथ्वी के आकर्षण के कारण ही इसकी यह दशा है। वजन के 
अनुसार आकषण के जोर से पृथ्वी मंगल ग्रह को जितना विच- 
लित कर सकी है, उसी पर से हिसाब करके प्रथ्वी का वजन 
ठीक किया गया है। इसी सिलसिले में सूये की दूरी भी जान 
ली गई है। क्यों कि मंगल को सूर्य भी खींच रहा है। सूर्य 
कितनी दूर रहेगा तो दोनों आकर्षणों का काटछांट हो कर 
मंगल का इतनी दूर विचलित होना संभव है, यह बात गणित 
करके निकाली जा सकती है। मंगल बहुत वड़ा ग्रह नहीं है, 
उसका वजन भी अपेक्षाकृत कम है, इसी लिये उसी मुताबिक 
आकषण का जोर न होने से आशंका थी कि वह हवा को खो 
देगा । किन्तु सूर्य से दूर होने के कारण वह इतना उत्ताप नहीं 
पाता जिस से परमाणु गर्म हो कर गायब हो जांय। किन्तु 
यह बात अब भी स्थिर नहीं हो सकी है कि उसकी हवा में 
किस किस वाष्प की मिलावट है। ३ 
सूर्य से मंगल की दूरी पृथ्वी की दूरी से अधिक है, इस लिये 
इस में कोई सन्देह नहीं कि यह ग्रह ठंडा है। दिन के समय 
विषुव प्रदेश में शायद कुछ गर्मों रहती हो किन्तु रातकों 


दर 

निःसन्देह बर्फ जमने से भी अधिक ठंड पड़ती है। बफे की 
टोपी पहने हुए उसके मेरू प्रदेश की तो बात ही क्या है। 

पंडितों में मंगल ग्रह के खंबंध में बहुत दिनों तक एक तके 
चलता रहा है। एक बार एक इटली-बासी विज्ञानी ने मंगल 
में लंबी लंबी लकीरें देखीं ओर निश्चय किया कि ग्रह के वासिन्दों 
ने निश्चय ही मेरू प्रदेश से वफे बिगलित पानी पाने के लिये ये 
लंबी लंबी नहरें निकाली हैं। फिर किसी किसी विज्ञानी ने 
कहा कि यह आंखों की गलती है। आज कल ज्योतिष्क लोक 
की ओर मनुष्य ने कंमेरा चलाया है। कमरे से खींची हुई 
तस्वीर में भी काली लकीरें दिखी हैं। किन्तु वे कृत्रिम नहरें 
ही हैं और बुद्धिमान जीवों की ही कृतियाँ है, यह बात बिल्कुल 
अन्दाज पर कही गई है। अवश्य ही इस भ्रह पर प्राणी का 
रहना असंभव नहीं है, क्यों कि यहां हवा और जल हैं । 

दो उपग्रह मंगल ग्रह के चारों ओर घूमा करते हैं, एक को 
एक चक्कर लगाने में ३० घंटे छगते हैं ओर दूसरे को ७॥ घंटे, 
अर्थात्‌ मंगल ग्रह के एक दिन-रात में वह उसे प्रायः तीन वार 
घूम आता है। हमारे चाँद की अपेक्षा ये प्रदक्षिण का कार्य 
बहुत जल्दी खतम कर लेते हैं । 

मंगल और बृहस्पति ग्रह के बीच में अनेक खाली जगह देख 
कर पंडित लोगों को संदेह हुआ और वे खोज में लग गये। 
पहले बहुत छोटे चोटे चार भ्रह दिखाई दिये। फिर देखा गया 
कि वहाँ बहुत हजार ग्रह-खंडों की भोड़ है। ये फंड बाँध कर 

सूय के चारों ओर घूम रहे हैं। उनका नाम गअ्रहिका रख लिया 
ज्ञाय। अंग्रजी में कहते है 8.५(९१'०0 ५ | जिसका दशन 
पहले मिला उसका नाम सीरिस (००/७४) रखा गया। इसका 
व्यास चार सो पचीस मील है। ईरोस ( ७७०५ ) नामक एक 
ग्रहिका है, सूर्य प्रदक्षिण के समय वह पृथ्वी के जितना 
निकट आती है, उतना और कोई ग्रह नहीं आता। ये 
ग्रहिकाये' इतनी छोटी छोटी हैं कि इनके भीतर की कोई भी 
खबर हमें नहीं मिलती । इन सब का मिल कर जितना वजन 
है वह पृथ्वी के वजन का एणक्र चत॒थांश भा नहीं हैं। मंगल से 
भी कम है, नहीं तो मंगल के चलने के रास्ते में आकर्षण कर कुछ 
गड़बड़ी पेदा कर सकतीं । 

ग्रहिकाओं को क्रिसी समच्रे ग्रह के खंड ही मान लिया जा 
सकता है। अपने भीतरी गोलमाल से या किसी पड़ोसी ग्रह 
के आधात से एक दिन इन के घर में विष्रव का समय गुज़रा है। 
वही इतिहास-विस्सृत दुर्योग अपने अख्यात कूड़ा-ककटों को 
सूर्य के चारों ओर घुमा कर किसी प्रकार मयांदा की रक्षा कर 
रहा है। 

इन ग्रहिकाओं के प्रसंग में ओर एक दल की बात बताना 
चाहिये। ये भी बहुत छोटे छोटे हैं और कुंड बांध कर एक 
निदिष्ट रास्ते में सूथे के चारों ओर घूमते हैं। ये उल्का पिंड 
हैं। पृथ्वी पर निरन्तर इनकी वर्षा ज़ारी है, धूलके कणों के 
साथ इनका जो राख मिल जाता है, वह नितान्त कम नहीं है । 

पृथ्वी के ऊपर यदि हवा का चंदोचा न 2ंगा होता तो इन क्षृद् 
शत्रुओं के आक्रमण से हमारी रक्षा न हो सकती । 

दिन हो या रात, उल्कापात कुछ-न-कुछ होता ही रहता है । 
लेकिन विशेष विशेष महीने की विशेष विशेष तिथियों को 
उल्काओं की बोछार अधिक होती है । २१ वीं अप्रैल, ६,१०, और 
११ वीं आगस्त १२५, १३, १७ और २७ वीं नवम्बर की रात को 
इस उदकापात की आतिशबाजी देखने की चीज है। तिथि-क्षण 
का इस प्रकार का बंधा-सश्चवा नियम देख कर विज्ञानी लोग 
इसका कारण खोजने लगे । 

बात यह है कि उनका एक विशेष मार्ग है। फिन्‍त 
अहों की तरह वे अकेले नहीं चलते। वे दघलोक के दल- 
बद्ध टिड्डियों की जात के हैं। लाख लाख की संख्या में भीड़ 
किये हुए एक ही रास्ते चलते हें। वर्ष के विशेष विशेष दिन 
को प्रृथ्वी का रास्ता ठीक उन्हीं जगहों पर पहुंच जाता है जहां 
उनकी जमात रहती है। प्रथ्वी का आकषण वे सम्हाल नहीं 
सकते । निरन्तर इनकी भड़ी होती रहती है जो प्रथ्वी की घूल 
में मिल जाती है। कभी कभी बड़ बड़े टुकड़े भी आ गिरते है 
और फट-फटा कर चारों ओर तहस-नहस कर देते हैं। सूथ के 
इलाके में अनधिकार प्रवेश करने वाले धूमकेतुओं के दुर्भाग्य के 
ये निद्शक हैं। ऐसा भी खुना जाता है कि युवावस्था में जब 
पृथ्वी के अन्तर में ताप अधिक था, उस समय अस्नि के उत्पात 
से पृथ्वी के भीतर को सामग्री इतने ऊपर छिटक गई थी कि 

हे 


उसके टुकड़े पृथ्वी का आकषेण पार करके आज भी सूर्य के चारों 
ओर चक्कर काट रहे हैं, बीच बीच में अवसर पाते ही पृथ्वी उन्हें 
खींच लेती है। विशेष विशेष दिन को इन्ही उल्काओं की मानो 
न्‍्योछावर सी होती रहती है । 

इन अति क्षुद्रों के बाद वाले रास्ते पर ही अति वृहत्‌ वृह- 
स्पति ग्रह है । 

इस वृहस्पति ग्रह के पास से कोई पक्की खबर की आशा 
करने के पहले दो बाते' लक्ष्य करने की हैं। सूर्य से उसकी 
दूरी ओर उसका आयतन | प्रथ्वी की दूरी ६ करोड़ मील से 
कुछ ऊपर है और बृहस्पति की दूरी ४८ करोड़ ३० लाख मील, 
अथात्‌ पृथ्वी की दूरी से पांच गुने से भी अधिक । पृथ्वी सूये की 
जितनी गर्मी पाती है, वृहस्पति उसका सिफ्फ सत्ताईसवां हिस्सा 
पाता है | 

एक समय ज्योतिषियों ने अन्दाज़ किया था कि बृहस्पति 
ग्रह पृथ्वी के समान इतना ठंडा नहीं हो गया है, उसके पास 
अपनी गर्मो का संचय काफ़ी अधिक है। उसके वायुमण्डल 
में जो चश्ललूता सदा दिखाई देती है उसका कारण उसके भीतर 
का ही ताप है। पर जब बृहस्पति की ताप-मात्रा का हिसाब 
लगाना सम्भव हुआ तब देखा गया कि ग्रह बहुत ठंडा है। उस 
के ताप की मात्रा बफ जमने की ठंडक के और २०० फारैन- 
हाइट डिग्री नीचे है। इतनी अधिक ठंडक में वृहस्पति के 
ऊपर जलीय वाष्प रह ही नही सकता। परीक्षा करके उसके 

वायुमण्डल में दो गेसों का पता पाया गया । एक अमोनिया, 
जिस की तीखघ्र गन्ध नोसादर में चोंका देती है, और एक आलेया 
गेस ( ४४०(॥७/)० ), जो मैदान में राहगीरों का राह भुलाने में 
नामवरी हासिल कर चुकी है। नाना युक्तियों से अभी तक यह 
स्थिर किया गया है कि वृपस्पति का शरीर कठोर है, प्रायः पृथ्वी 
के समान ही घन | इस के ऊपर १६ हजार मील तक बफ के 
स्तर जमे हुए. हे |. इस कफ पुंज के | ऊपर ६००० हजार मील 
तक वायु का स्तर है। इतने बड़े पुञ्जीभूत वायु के प्रबल दबाच 
से हाइंड्रीजन ओर हीलियम के सित्रा अधिकांश गेस ही तरल 
हो जाती हैं। इस वायव्य और तरलपने के कारण सदा असा- 
मअस्य घटता रहता है और फलस्वरूप वायुमण्डल सबंदा 
चंचल बना रहता है,--यह अनुमान सच जान पड़ता है । 

वृहस्पति विशाल-काय ग्रह है, उसके व्यास की लंबाई प्रायः 
६० हज़ार मील है, पृथ्वी के ग्यारह गुना । 

सूर्य की प्रदक्षिणा करने में वृहस्पति को प्रायः बारह वर्ष 
लग जाते हैं। दूर रहने के कारण उसका कक्ष-मार्ग निस्‍्सन्देह 
पृथ्वी के माग की अपेक्षा बहुत बड़ा है, पर वह चलता भी है 
काफी धीरे घीरे। पृथ्वी जहां एक सेकेंड में १६ मील चलती 
है तहां वह केवल आठ मीछ ही चलता है। किन्तु उसका 
स्वावतेन अर्थात्‌ अपने मेरुदण्ड के चारों ओर घूमना तेजी के 
साथ होता है। इतने विशाल देह को घुमाने में उसे केवल दस 
घंटे लगते हे। हमारे एक अहोरात्र में उसके दो दिन और दो 

राते! बीत जाती हैं और फिर भी कुछ बाकी रह 
जाता है। 

वृहस्पति के परिवार में दस उपग्रह हैं। पृथ्वी के चाँद 
की अपेक्षा इनके प्रदक्षिणा करने का वेग कहीं अधिक तेज है । 
पहले चार उपग्रह तो हमारे चाँद के ही समान बड़े हैं, उन पर 
भी अमावस्या, पूणिमा और क्षय-वृद्धि होती रहती हैं । 

पहले पहल बृहस्पति के चन्द्र ग्रहण से ही यह स्थिर हुआ कि 
प्रकाश एक सेकेंड में १८६००० मील के बेग से दोड़ा करताहे। 
गणनानुसार जिस समय वृहस्पति का चन्द्र ग्रहण घटना चाहिये, 
प्रत्येक बार उसके कुछ देर बाद दिखाई देता है। इसका कारण 
यह है कि उसका प्रकाश हमारी आंखों तक पहुंचने में कुछ देरी 
करता है। एक निदिए परिमाण समय ले कर प्रकाश चलता 
है क्‍यों कि ऐसा अगर न होता तो श्रहण लगने के साथ ही साथ 
चह दिखाई देता । पृथ्ची से इस उपग्रह की दूरी माप कर ग्रहण 
की मीयाद खत्म होने के बाद उसके प्रत्यक्ष होने में कितनी देर 
लगी है, यह लक्ष्य करके पहले पहल प्रकाश की गति का 
निर्धारण हुआ । 

वृहस्पति का अपना प्रकाश नहीं है, इस बात का प्रमाण 
उसके दस उपग्रहों के श्रहण के समय मिलता है। विचार कर 
देखो कि ग्रहण होता कैसे है। किसी एक अवसर पर जब सूर्य 
पीछे पड़ जाता है और गुह, प्रकाश को रोक कर, उसके सामने 
आ जाता है और उसके भी सामने उसी की छाया में उपगह 

होता है तभी सूर्य का प्रकाश न मिलने के कारण उपग॒ह पर 
ग्रहण लग जाता है। किन्तु मध्यवर्तो ग्रह के पास यदि अपना 
प्रकाश होता तो वह उपग्रह को आलोकित कर सकता ओर 
ग्रहण हो ही नहीं सकता। हमारे चांद के ग्रहण के विषय में 
भी यही बात छागू है। ज्योतिहीन पृथ्वी जब चन्द्रमा के 
सामने से सूथ को आड़ में छिपा लेती है तो उस समय वह 
चन्द्रमा को छाया ही दे सकती है, प्रकाश नहीं । 

वृहस्पति के बाद की पंक्ति में शनि ग्रह है । 

यह ग्रह सूर्य से ८८ करोड़ ६० लाख मील दूर है। सूर्य की 
एक प्रदक्षिणा करने में इसे २६॥ वर्ष लगते हैं। शनि का वेग 
वृहस्पति से भी कम है---णक सेकेन्ड में केवल ६ मील | बृह- 
स्पति को छोड़ कर सोरजगत के अन्य ग्रहों की अपेक्षा आकाश 
में यह बहुत बड़ा है ; इसका व्यास प्रृथ्वी के व्यास से प्रायः 
६ गुना है। प्रृथ्वी से नो गुना बड़ा हो कर भी अपनी घुरो 
पर एक चक्कर लगाने में उसे पृथ्वी के आधे से भी कम समय 
लगता 'है। इतने जोर से घूमने के कारण उस वेग के दबाव से 
इसका आकार कुछ चपटा-सा हो गया है। इतना बड़ा इसका 
आकार है फिर भी इसका वजन पृथ्वी से सिफ ६०८ गुना अधिक 
है। इतना हल्का होने के कारण ही विशाल-काय हो कर भी: 
पृथ्वी की अपेक्षा इसका आकषेण अधिक नहीं हो सका। एक 
मेघ का आवरण इसे घेरे हुए है जिसका आकार बीच बीच में. 
बदलता दिखाई देता है। 

शनि के दस उपग्रह हैं। उन में जो सब से बड़ा है वह 
आयतन में बुध अ्रह से भो बड़ा है। यह प्रायः ८ लाख मील दूर 
रहता है और इसकी प्रदक्षिणा १६ दिन में समाप्त होती है। 

शनि ग्रह की वेएनी की वर्णच्छटा की परीक्षा करके देखा 
गया है कि इसका जो अंश ग्रह के निकट रहता है उसका चलन- 
वेग ग्रह के दूरवर्तों अंशों की अपेक्षा बहुत अधिक है। यह 
वेशनी अगर अखण्ड चक्र की भाँति होती तो घूमनेवालों पाहये 
के नियमानुसार वेग वाहर की ओर ही अधिक होता । किन्तु 
शनि ग्रह की वेशनी अगर खण्ड खण्ड वस्तुओं की बनी हो 
तो इन वस्तुओं के जो दल ग्रह के पास होंगे वे ही आकर्षण के 
जोर से अधिक तेजी से घूमेंगे । इन छाख-लाख टुकड़े-उपग्रहों 
के अतिरिक्त द्स बड़े बड़े उपग्रह अलग अलग रास्ते में शनिग्रह 
की प्रदक्षिणा कर रहे है । 

किस प्रकार इस ग्रह के चारों ओर कंड-के-कूंड छोटे टुकड़ों 
की खष्टि हुई, इस संबंध में विज्ञानियों का जो मत है उसी का 
कुछ अंश यहां लिखा जा रहा है। ग्रह के प्रबल आकषण में 
पड़ कर कोई कोई उपगृह अपना गोल आकार नहीं बचा रख 
सकते, उनका चेहरा आखिरकार बहुत-कुछ अंडे के समान हो 
जाता है। अन्त में एक ऐसा समय आता है जब अधिक बर्दाश्त 
न कर सकने के कारण उपगृह टूट कर दो खंड हो जाता है। 
ये दोनों छोटे टुकड़े और भी टूटते रहते हैं, इस प्रकार एक ही 
उपगह से छाख लाख टुकड़ों का हो जाना असंभव नहीं है। 

चाँद की भी एक दिन यह दशा होने को है। चिज्ञानी छोग 
कहते हैं कि प्रत्येक गृह को एक अद्वश्य मंडली का बेड़ा घेरे 
हुए है, इसे खतरे का घेरा कहते हैं। इस के भीतर आ पड़ते 
ही उपगृहों का शरीर फूल उठता है, पहले वह अंडे की तरह 
लंबा-सा आकार धारण करता है फिर टूटने लगता हे। आखिर- 
कार ये टुकर्डभुंड बांध कर गह के चारों ओर चक्कर लगाने 
लगते हैं। विज्ञानियों के मत से वृहस्पति का प्रथम उपगृह इस 
खतरे के घेरे के पास आ गया है, और कुछ दिन बाद इस घेरे में 
घुसते ही उसके टुकड़े हो जाँयगे । उस समय शनिगुह की तरह 
वृहस्पति को भी चारों ओर से एक उज्ज्वल वेएनी घेर लेगी । 
शनि के चारों ओर जो वेश्नी है उसकी खष्टि के संबंध में 
पंडितों का अनुमान है कि शनिका एक उपगृह घूमते-घूमते इस 
खतरे घेरे में आ घुसा था। नतीजा यह हुआ कि उपगह टूट 
कर खंड खंड हो गया और आज भी इस गृह की परिक्रमा कर 
रहा है | 

चाँद प्रथ्वी के खतरे के घेरे से अनेक दूर है, इसी लिये उसमें 
जो परिवर्तन हुए हैं वे बहुत अधिक नहीं हैं। पृथ्वी के आकषण 
के वेग से वह धीरे धीरे आगे बढ़ता आ रहा है, इसके बाद ज़ब 
इस घेरे के इलाके में प्रवेश करेगा तो टुकड़े-टुकड़े हो जायगा 
और ये टुकड़े पृथ्वी-गृह को घेर कर शनि गृह की नकल करते 
रहेंगे ; उस समय चाँद पर भी 'शनि की दशा' होगी । 

शनि सूर्य से ब्रृहस्पति की अपेक्षा कहीं अधिक दूर है... इसी 

लिये ठंडा भी बहुत ज्यादा है। इसके बाहर का वायुमण्डल 
बहुत कुछ वृहस्पति के समान है, केबल अमोनिया का उतनी 
अधिक मात्रा में होना नहीं पाया गया, आलेयागस (/०+॥8॥०) 
का परिमाण शनि पर वृहरुपति की अपेक्षा अधिक है। शनि यद्यपि 
आयतन में बहुत अधिक है तथापि उसका वजन उतनाही भारी 
नहीं । वृहस्पति के समान इसका वायुमंडल भी गहरा होना 
चाहिये, क्‍यों कि इसके आकर्षण को तरह देकर हवा के भागने 
का कोई उपाय नहीं हैं। इस में हवा का परिमाण अत्यधिक 
होने के कारण ही इसका औसत वजन इसके आकार-प्रकार की 
तुलना में इतना कम है। इसके उपर प्रायः ६००० मील तक 
बफे जमा हुआ है---और उसके ऊपर १६००० मील तक हवा है। 

शनिश्नह के बाद की पंक्ति में यूरेनस नामक ग्रह है जिसके 
वहाँ होने की खबर नई ही मिली है । 

इस अ्रह के संबंध में कुछ विशेष विवरण जानना अब भी 
संभव नही हुआ । इसका व्यास पृथ्वी से ६७ गुना है। सू् 
से १७८ करोड़ २८ लाख मील दूर रह कर चार मील प्रति 
सेकेंड की चाल से ८४ वष में एक बार उसकी परिक्रमा कर 
रहा है। आकार तो इसका इतना विशाल है, फिर बहुत दूर 
होने के कारण बिना दूरबीन के इसे देखा ही नहीं जाता। जिस 
पदार्थे से यह ग्रह बना है, वह पानी से कुछ ही घना है, इसी लिये 
पृथ्वी से कई गुना बड़ा होने पर भी इसका वजन पृथ्ची के सिफ 
पंद्रह-गुना ही है । 

१० घं० ४५ मि० में यह गृह एक बार अपनी घुरी पर घूम 
गहा है, चार उपगह अपने-अपने रास्ते में निरन्तर इसकी परि- 
क्रमा कर रहे हैं । 

यूरैनस के आविष्कार के कुछ ही दिन बाद पंडितों ने इस गृह 
का बेहिसाबी चाल-चलन देख कर निश्चय किया कि इस गृह ने 
किसी और के आकषण में पड़ कर पंथ का नियम तोड़ा है। 
खोजते खोजते वह गह भी निकला। उसका नामकरण हुआ 
नेपचून । 

सूर्य से इसकी दूरी २७६ करोड़ ३७ लाख मील है और प्राय: 
१६४ वर्ष में यह सूर्य की एक प्रदक्षिणा करता है। इसका व्यास 
प्राय: ३३००० मील का अर्थात्‌ यूरेनस से कुछ बड़ा है। 
दूरबीन से एक छोटी-सी हरी थाली की तरह दिखाई देता है । 
इसका एक उपगृह २ छाख २२५ हजार मील दूर रह कर ५ दिन 
२१ घंटे में इस के चारों ओर एक बार घूम आता है। उपग्रह 
की दूरी ओर इसके आयतन पर से हिसाब लगा कर निश्चय 
किया गया है कि इसका वस्तु पदार्थ पानी से कुछ भारी है और 
वजन में प्रायः यूरेनस के बराबर है। यह बात अब भी एकदम 
निश्चित नहीं हुई कि इस गृह के अपनी ध्ुरी पर एक बार घूमने 
में कितना समय लगता है । 

नेपचून के आकषण से यूरैेनस को जिस नये रास्ते पर 
चलता चाहिये था, हिसाब करके देखा गया कि यूरैनस ठीक 
उस रास्ते पर नहीं चल गहा है। इस से यह समझा गया 

कि नेपचून के सिव्रा भी इस गृह के गतिपथ के बाहर कोई ओर 
एक ज्योतिष्क वत्त मान है। सन्‌ १६३० में एक नया गह और 
निकल आया । इसका नाम प्लछूटो रखा गया है। यह गह 
इतना छोटा और इतनी दूर है कि दूरबीन की सहायता से भी 
यह बड़ी कठिनता से दिखाई देता है। कमेरा से चित्र खींच 
कर इसका अधप्तित्व निःसन्देह सिद्ध कर दिया गया है। यह 
गह ही सूर्य से सब से अधिक दूरी पर है, इसी लिये यह प्रकाश 
और गर्मी इनती थोड़ी मात्रा में पा रहा है कि हम उसकी 
अवस्था की कल्पना भी नहीं कर सकते | 

लगभग ३६७ करोड़ मील की दूरी से ढाई सो वर्षों में यह 
गृह सूर्य की एक प्रदक्षिणा समाप्त करता है। 

प्लूटो गृह बहुत छोटा है, इस लिये उसके आकषण का 
वेग भी बहुत कम है। नतीजा यह हुआ है कि वह अपनी 
हवा को भी नहीं सम्हाल सकता । वह इसके हाथ से जाती रही 
है। इसकी ताप मात्रा २६३० डिगी सेंटीगू ड से भी नीचे होगी । 
इतनी सदोमें अत्यन्त दुस्न्त गेस भी तरल, यहाँ तक कि ठोस 
हो जाती है। वहां अंगारिक गेस, आमोनिया, नाईटोजन, 
प्रभति वायव्य पदार्थ भी जम कर बफे बन गये हैं और उन 
से निश्चय ही गृह ढक गया है। किसी-किसी का मत है कि 
सोर छोक की अन्तिम सीमा पर कई छोटे छोटे ग्रह बिखरे हुए 
हैं, प्लूटो उन्हीं में से एक है। लेकिन इस मत के लिये कोई 
निश्चित प्रमाण नहीं मिला है, कभी मिलेगा भी कि नहीं, कोन 

जाने। आज की अपेक्षा कहीं अधिक शक्तिशाली दूरबीन यदि 
उस दूरत्व की यवनिका ( पर्दा ) उठा सके तभी संशय का 
समाधान होगा । 

अन्य ग्रहों के आकार-प्रकार और चलने फिरने के सम्बन्ध 
में बहुत ही कम खबरें इकट्ठटी की जा सकी हैं, अकेलो पृथ्वी ही 
एक ऐसा ग्रह है जिसके शरीर की गठन-रीति ठीक तौर पर बहुत 
कुछ जानी जा सकी है। गेसीय अवस्था पार करके जब से 
उसका शरोर कठोर हुआ है तभी से उसके शरीर में इतिहास के 
नाना चिह्न अंकित होते चले आये हैं। 

पृथ्वी के ऊपर का स्तर किसी चीज़ से ढका न होने के. 
कारण शीघ्र ही ठंडा हो कर कड़ा हो गया, और भीतर का 
स्तर गम होने का कारण वहाँ तरल और गेसीय पदार्थ ही रह 
गये। दूध की मलाई ठंडा होते होते जिस प्रकार सिकुड़ ज्ञाती 
है उसी प्रकार पृथ्वी का ऊपरी सतह भी ठंडा होते होते सखिकुड़ 
नें लडगा। सिकुड़ने पर दूध की मलाई जिस मात्रा में ऊबड़- 
खाबड़ हो जाती है उसकी तरफ़ हमारा ध्यान ही नहीं जाता, 
किन्तु सिकुड़ी हुई पृथ्वी की असमानता ऐसी मामूली नहीं है 
कि उसे हँस कर उड़ा दिया जाय। चुूंकी नीचे का स्तर इस 
असमानता को ढोने योग्य पक्का नहीं हुआ था इस लिये अच्छा 
आधार न मिलने के कारण ऊपर का कड़ा स्तर दव-घैंस कर 

ऊंचा-नीचा होता रहा, इससे पहाड़-पर्वंत दिखाई दिये । बूढ़े 
आदमी के माथे का चमड़ा सिकुड़ कर जिस प्रकार बलि पड़ 
जाती है उसी प्रकार मानों ये पृथ्वी के ऊपरी चमड़े की बलियाँ 
हैं। सारी प्रथ्वां की वृहत्‌ गभीरता की तुलना में ये पहाड़ 
पव॑त मनुष्य के चेहरे के वलिचिह्न से कम ही हैं, अधिक नहीं । 

प्राचीन युग की पृथ्वी के सिकुड़े हुण ऊबड़-खाबड़ स्तर में 
कहीं गड़े हो गये ओर कहीं पहाड़ निकल आये | गड़े तब भी 
पानी से भरे नहीं थे। क्यों कि उस समय प्रथ्वी की गर्मों के 
कारण पानी भी भाष के रूप में ही था। धीरे धीरे मिद्दी ठंडी 
हुई, वाष्प पानी हो गया। उसी पानी से भर कर गड़ समुद्र 
हो गये । 

पृथ्वी के बहुत से पानी के भाप तो तरल हो गये, किन्तु 
हवा की प्रधान गसे वेसे ही रह गई'। उन्हें तरल करना सहज 
नहीं । क्यों कि जितनी सदों में वे तरल होते उतनी सदों से 
पानी जम कर बफे हो जाता और पृथ्बची बफ के कवच से 
आच्छादित हो रहती । इस औसत परिमाण की गर्मी-सदों से 
आक्सिजन, नाईग्रोजन प्रभ्भति हवा के गैस वाले पदार्थ सहज ही 
चल-फिर रहे हैं और हम साँस लेकर जी रहे हें। 

पृथ्वी के भीतर की ओर का संकुचन अब भी एक दम बन्द 
नहीं हो गया है। उसी के हिलने के कारण अचानक कहीं नीचे 
की जगह कुछ हट जाती है तो ऊपर का कड़ा आवरण टूट कर 
उसे दबा देता है, इस प्रकार पृथ्वी के ऊपरी सतह को हिला 

देता है ओर भूकम्प हो जाता है। फिर किसी किसी स्थान पर 
टूटे हुएण दबाव से नीचे का तप्त तरल पवार्थ ऊपर उछल 
आता है। 

पृथ्वी की भीतरी अवस्था जानने के लिये जितना खोदना 
जरूरी है, उतने नीचे तक खुदाई अब भी नहीं हुई। कोबले की 
खान खोजने के लिये मनुष्य पृथ्वी के जितना नीचे उतरा है वह 
एक मील से बहुत अधिक नहीं है। इससे केवल इतनी ही खबर 
मिली है कि जितना ही पृथ्वी के नीचे की ओर जाया जाता है 
उतना ही, एक निदिष्ट मात्रा में, ताप बढ़ता जाता है। और भी 
नीचे कितनी गर्मी है, यह बात ज्वालामुखी पहाड़ों का ताण्डव 
देख कर सभभा जा सकता है। किन्तु इन तप्त उत्सों की गह- 
राई भी पृथ्वी की मोटाई की तुलना में बहुत ही कम है। 
भूकम्प से पृथ्वी के भीतर की बहुत-सी खबरें मनुष्य को मात्दूम 
हुई हैं। 

मिट्टी के नीचे कहीं उथल पुथल हो तो वहां से तरंगों के 
चक्र, एक के बाद दूसरे, आगे बढ़ते रहते हैं। सीस्मोग्राफ 
(8९०।७77027'8]0] ) अथांत भूकस्प-लिपि नामक एक यंत्र निकला 
है। उसके पट पर इन ऊंची नीची तरंगों के चिह्न अंकित होते हैं, 
उससे उनके कांपने का वेग जान पड़ता है । 

भिन्न भिन्न देश की प्रयोगशालाओं में यह यंत्र रखा गया है। 
जिस समय जिस सीस्मोग्राफ में भूकम्प की रेखा अंकित हुई हैं, 
उस पर से हिसाब करके देखा जाता है कि पृथ्वी के कठिन स्तर 

8 


६८ विश्व-परिचय 


के भीतर से कितने वेग से कम्पन चला रहा है। पृथ्ची का 
सम्ृचा भीतरी हिस्सा यदि एक ही पदार्थ से बना होता तो इस 
कम्पन वेग के मापने में अन्तर न पड़ता। लेकिन फक पड़ते: 
देखा गया है। पृथ्नी की गहराई में कम्पन की तरंगे' ऊपरी 
सतह की अपेक्षा अधिक जोर से चलती हैं। असल में पृथ्ची 
के भिन्न भिन्न स्तरों में भूकम्प का मान भिन्न भिन्न होता है। 
तरल या गेसीय पदार्थ के भीतर से कम्पन की तरंगे' जिस प्रकार 
फीलती हैं, कठिन पदार्थ से हो कर उस प्रकार नहीं फैल पातीं। 

सम्रच्ची पृथ्वी अगर जलमय होती तो उसका वजन जो 
कुछ होता उस से पांचगुना भारी जल-स्थल-मयी इस पृथ्वी: 
का वजन हैं। उस के ऊपरी सतह का पत्थर जल से तिगुना 
घना है। केवल ऊपरी दबाव से उनका भार बढ़ गया हो सो 
बात नहीं है, वहां के वस्तु-पुञ्ञ का भार खभावतः ही अधिक है।,. 
भूकम्प की गवाही से जाना जाता है कि पृथ्ब्री के केन्द्रस्थल में 
दो हजार मील तक उत्तप्त तरल पदार्थ है--जिस का अधिकांश 
ही गला हुआ लोहा है, ऐसा अन्दाज किया गया है। इस तरल. 
पदार्थे को घेरे हुए पत्थर का जो स्तर है वह पानी से चारगुना 
भारी है। 

जो हवा पृथ्वी को घेरे हुए है उसका ७८ फी सदी नाईटो- 
जन और २१५ फी सदी आक्सिजन है। हाईडोजन तथा और 
कई गेसें अत्यन्त मामूली मात्रा में हैं। आक्सिजन बड़ा मिलन- 
सार गेस है, लोहे के साथ मिलकर मोर्चा छूगा देता है, अंगार 

पदार्थ के साथ मिल कर आग जला देता है--इस प्रकार निरन्तर 
वायु मण्डल में उसका बहुत हिस्सा खर्च होता रहता है। इधर 
पेड़ पौधे हवा के अंगाराम्ल गेस से अपने मतलब का अंगार 
वसूल करके उसका आक्सिजन वाला हिस्सा हवा को लौटा 
देते हैं। ऐसा न होता तो अंगाराम्ल गैस से ही पृथ्वी भर 
जाती और आदमी साँस लेने की भी हवा न पा सकता | 

आसमान में बहुत ऊंचाई तक हवा में विशेष परिवतंन 
नहीं होता। और भी अधिक ऊंचे जाने पर जो गेस मिल कर 
हवा बनती हैं उनका बहुत कुछ वहाँ नहीं पहुंच पाता । खूब 
सम्भव, सब से हल्की दो गसें, अथांत्‌ हीलियम और हाईडीजन 
से ही वहां की हवा बनी है । 

बराबर घनत्व कम होते जाने के कारण हवा बहुत ऊपर 
तक उठ गई है। बाहर से पृथ्वी पर जो उद्का पिण्ड गिरा 
करते हैं, वे पृथ्वी की हवा से रगड़ खा कर जल उठते हैं, 
उन में से अधिकांश का यह जलना १५० मीरू ऊपर दिखाई 
देता है। इसलिये यह मान लेना होगा कि उसके ओर भी 
ऊपर बहुत दूर तक हवा है जिसके भीतर से आते आते अन्त 
में ये इस जलन की अवस्था को प्राप्त होते हैं । 

सूर्य का प्रकाश नो करोड़ मील पार करके पृथ्वी तक आता 
है। अह-वेशन-कारी आकाश की शुन्यता को पार करके आते 
समय तेज का बहुत अधिक क्षय नहीं होता। अश्थांत्‌ 
दूस हजार डिग्री गर्मी ले कर वह वायुमण्डल के सीमान्त देश 

में पहुंचता है। इतने प्रचण्ड धक्क से वहां की हवा के परमाणु 
निश्चय ही चूण-विचूण हो जाते हैं, एक भी परमाणु पूरा नहीं 
रहता। हवा के सर्वोच्च अंश में टूटे हुए परमाणुओं का जो 
स्तर रचित हुआ है उसे एफ्‌ २ ( 7? 2 ) नाम दिया गया है। 

वहां ख् होने से बची हुई सूय की किरणे' नीचे के घनतर 
वायुमण्डल पर आक्रमण करती हैं, वहां भी टूटे परमाणुओं के 
स्‍तर का उद्भव होता हैं, इसे एक १९ )?,  ) स्तर नाम दिया 
गया है । 

और भी नीचे और भी घनी हवा में सूर्य किरणों के आधात 
से पंगु बने हुए परमाणुओं का एक स्तर है जिसे ई ( ]2 ) स्तर 
कहते हैं | 

सूर्य -किरणों की बंगनी-पार की रश्मि का बल बहुत कुछ 
खर्च हो जाता है, वह निःस्व हो कर नीचे की हवा तक बहुत 
थोड़ी मात्रा में पहंच पाती हैं। यही हमारे लिये गनीमत है। 
अगर वह अधिक आता तो सम्हालना मुश्किल हो जाता । 

सूर्य किरणों के सिचा और भी कई 'काले पहाड़' दूर से 
हवा को अद्वश्य गदाघात करने के लिये आया करते हैं। जेसे 
उल्का, इनकी यात पहले ही बताई गयी हें। इनकी रगड़ से 
तीन हजार से लेकर सात हज़ार फारेनहाइट डिग्री तक का 
ताप जाग पड़ता है; इससे बंगनी-पार के प्रकाश के तीक्ष्ण 
बाण तरकस से निकल पड़ते हैं ओर हवा के परमाणुओं के देह 
पर वरस कर उन्हें जला कर छारखार कर देते हैं। इसके 

सिवा एक ओर रश्मि के बरसने की बात पहले ही बताई गई 
है। यह कस्मिक रश्मि है। संसार में यही सब से प्रबल शक्ति 
का वाहन है। 

पृथ्वी की हवा में आकिसिज, नाईटोजन आदि गसों के कोटि 
कोटि परमाणु भरे पड़े हें। वे अत्यन्त तेजी के साथ निरन्तर 
चक्कर मारते रहते हैं, आपस में धक्कामुक्की और ठेलाठेली तो 
चल ही रही है। जो कण हब्के हैं उनके दौड़ने का वेग अधिक 
होता है। खारे दल का जो वेग होता है उसकी अपेक्षा स्वतंत्र 
छिटके हुए परमाणु का वेग बहुत अधिक होता है। इसीलिए 
पृथ्वी के बाहरी आंगन की सीमा से हाईड्रीजन के खुचरे अणु 
प्रायः ही पृथ्वी का आकर्षण काट कर बाहर को भाग जाते हैं। 
लेकिन आक्सिजन ओर नाईट्रोजन के अणु कणों की गति दल 
के बाहर कभी भी अधीर भगोड़ों की तेजी नहीं पाती । इसी 
लिये पृथ्वी के वायुमंडल में इनकी कमी नहीं पड़ती। केवल 
हाईडोजन ही, जो पृथ्वी की तरुणावस्था में उसकी सब से बड़ी 
गेसीय सम्पत्ति था, धीरे धीरे अपना बहुत कुछ खो चुका है । 

बड़े बड़े पंखवाले पक्षी पंखोी को यों ही खुला रख कर 
देर तक आसमान में बहते-से रहते हैं, इस से जान पड़ता है 
कि हवा में इतना घनत्व जरूर है कि वह इन पक्षियों का आधार 
बन सकता है। अखल में, कठिन और तरल पदार्थों की भाँति 
हवा का भी वजन पाया जाता है। मिट्टी के ऊपर कई मील तक 
हवा है, इस हवा का दबाव एक फीर लंबे और इतने ही चोड़े 

पदार्थे पर प्रायः २७ मन से भी अधिक पड़ता है। एक साधारण 
आदमी के शरीर पर इसका दबाव प्रायः ४०० मन से अधिक 
पड़ता है। फिर भी हम उसका अनुभव नहीं कर पाते । जेसे 
ऊपर से बेसे ही नीचे से, जैसे दायें से वैसे ही बाये से, समान 
भाव से हवा का दबाव ओर धक्का लग रहा है, इसी लिये हवा 
का भार हमें कष्ट नहीं देता । 

पृथ्वी का वायुमंडडल अपने आवरण से दिन के समय सू् 
की गर्मी को बहुत-कुछ रोक रखता है, ओर रात के समय महा- 
शन्‍्य की प्रबल सदों को भो वाधा पहुंचाता है। चांद के शरीर 
पर हवा की ओढ़नी नहीं है, इसी लिये वह सूर्य की गर्मो से खोलते 
हुए पानी के समान गम हो जाता है। और भ्रहण के समय 
पृथ्वी ज्यों ही उस पर अपनी छाया चिस्तार करती है त्यों ही 
देखते देखते वह ठंडा हो जाता है। हवा होती तो वह गर्मो 
को रोक रखती । चांद को केवल यही अभाव नहीं है, हवा न 
होने के कारण वह एक दम गूंगा है, कहीं भी ज़रा सा शब्द 
होने का उपाय नहीं। विशेष भाव से हिलने पर हवा में 
नाना आयतन को सूक्ष्म तरंगे' उठती हैं, वे ही हमारे कानके 
भीतरी परदे पर नाना भाँति के कम्पन का आघात करती हैं, 
और यही तरंग नाना भाँति की आवाज बन कर हमारे कर्णों 
के गोचर होती रहती हैं । हवा का एक ओर भी काम है। वह 
फराश की तरह सूर्य की उग्र किरणों को बिछा कर फैला देती 
है, नहीं तो जहां धूप पड़ती सिफ वहीं पर प्रकाश हो सकता, 

'छाया नाम की कोई चीज ही न होती । तीजत्र प्रकाश के बगल 
में ही घोर अन्धकार होता । वृक्ष की चोटी की धूप से आंखें 
चोंधिया उठतीं ओर नीचे के तलदेश में निबिड़ काला अन्ध- 
कार हुआ रहता। घर की छत पर दोपहरी की धूप दमकती 
रहती और घरके भीतर होती अमावस्या की घोर अधेरात्रि । 
दिया जलाने की बात सोचना भी गरूत होता क्यों कि प्रथ्वी 
की हवा में जो आक्सिजन गेस है उसी से सब चीज़े जला 
करती हैं। (जब हवा ही नहीं होती तो आक्सिजन भी न 
होता और आक्सिज न होता तो दिया तो क्या कोई भी चीज 
नहीं जल सकती । ) 

हम लोग प्रश्वास से हवा का आक्सिजन खींचते हैं। उसके 
अण हमारे प्राणवस्तु के अणु के साथ मिलकर धोौरे धौरे 
उसे अद्वश्य ज्वाला से जलाते रहते हैं। इसी लिये हम जब तक 
जीते रहते हैं, तब तक हमारा खून गर्म रहता है। 

हवा को यौगिक पदार्थ नहीं कह सकते, असल में वह 
मिलावटी पदार्थे है। उस में नाना गेखसें जमा हुई हें, पर वे 
मिल कर एक नहीं हो गई । हवा में जिस मात्रा में आक्सि- 
जन है उस से तिगुना नाईटोजन है। यदि केवल आक्सिजन 
ही होता तो हमारा प्राणवस्तु जल ज़लू कर कब का समाप्त हो 
गया होता । यह प्राणवस्तु कुछ अंश में जलता है और कुछ 
अंश में जल नहीं पाता । इसीलिये हम दो आतिशय्य के बीच 
में रह कर जी सकते हैं । 

सारा वायुमंडल पानी से भीजा हुआ-सा है। मेघ में 
जितना जल रहता है उस से कहीं अधिक रहता है हवा में । 
हमारा सारा शरीर थोड़ा थोड़ा करके इस पानी को सोख्तर रहा 
है। अत्यन्त सूखी हवा में चमड़ा सूख कर जब फटता रहता है 
तब इसका प्रमाण मिलता है। 

ऊपर के वायुमंडल के टूटे हुए परमाणुओं के बेद्य त-स्तर की 
बात पहले ही कह चुका हूंं। इसके सिवा सहज हवा के भी दो 
स्तर हैं। इसका जो पहला स्तर पृथ्वी के सब से अधिक नजदीक 
है उसका वेज्ञानिक नाम है टोपोस्फियर ( ॥'0]0089॥06 ),. 
हिंदी में इसे क्षुब्ध स्‍तर कह सकते हैं। इसकी चोड़ाई पाँच 
से लेकर द्स मील से अधिक नहीं है। सारे वायुमंडल के 
माप की तुलना*में इस क्षुब्ध स्तर की ऊंचाई बहुत ही कम है, 
लेकिन हवा के समस्त पदार्थों का प्रायः नब्बे प्रतिशत इसी में 
है। इसी लिये अन्य स्तरों की अपेक्षा यह स्तर बहुत घना है । 
पृथ्वी से एक दम सटा हुआ होने के कारण उसकी गरम्मो की 
छूत उसे लगी ही रहती है। उस उत्ताप के बढ़ने-घटने से हवा 
यहां निरन्तर दौड़ धूप करती रहती हैं। इसी लिये केवल इसी 
स्तर में आंधी और वर्षा होती रहती हे। इसके ओर ऊपर जो 
स्तर है उसमें पृथ्वी की गर्मी आंधरी-तूफान की रफ्तनी नहीं 
कर पाती। इसीलिये वहां की हवा शान्त है। पंडितों ने 
इसका नाम दिया है स्ट टोस्फीयर ( 8६7७५0७[00/० ), हिंदी 
में स्तब्ध स्तर कहा जा सकता है । 

आदि सूथ से जिस प्रकार पृथ्वी निकल आई है उसी प्रकार 
वाष्प-देही आदिम पृथ्वी से चाँद निकल आया है, नियम दोनों 
जगह एक ही है। इसके बाद करोड़ों वर्ष बीत गये, 
पृथ्वी ठंडी हो कर कड़ी हो गई, चाँद भी ऐसा ही हो गया है। 

२ लाख ३६ हजार मील दूर रह कर २७ दिन ओर ८ घंटे में 
चंद्रमा पृथ्वी की एक परिक्रमा कर रहा है। इस परिक्रमा के समय 
वह एक ही पीठ प्रथ्वी की ओर फिरा रखता है । इस का व्यास 
प्रायः २१६० मील लंबा है ओर इसका उपादान जल से प्रायः 
३॥ गुना भारी है। अन्यान्य ग्रह-नक्षत्रों की तुलना में पृथ्वी से 
इसकी दूरी खूब ही कम है, इसलिये हम इसे इतना उज्ज्वेंड और 
बड़ा देखते हैं। अस्सी चाँदों को अगर एक साथ तोला जाय 
तो उनका वज़न पृथ्वी के बराबर होगा। दूरबीन से चांद को 
देखने से स्पष्ट ही दिखता है कि वह पृथ्वी के पदार्थों के समान 
ही पदार्थों से बना है। उसके ऊपर बड़े बड़े गहर ओर बड़े 
बड़े पवत हैं । 

पृथ्वी के आकर्षण से ही चंद्रमा पृथ्वी के चारों ओर घूम 
रहा है। एक चक्कर लगाने में उसे एक महोने से कुछ कम 
समय लगता है। ओऔसतन्‌ उसकी चार एक सेकेंड में आध 
मील से ज्यादा नहीं है। पृथ्बची इतनी देर में २० मील दोड़ 
जाती है। अपने मेरुदण्ड के चारों ओर घूमने में उसे एक 

महीने के बराबर ही समय लगता है। उसके दिन ओर वर्ष एक 
ही समान धीर मंथर वेग से चलते हैं । 

चाँद के वजन पर से हिसाब लगा कर देखा गया है कि 
यदि किसी स्रीज्ञ का बेग प्रति सेकेण्ड डेढ मील हो तो वह 
चाँद के आकर्षण से निकलकर बाहर निकल जा सकता है। चाँद 
जिस परिमाण में धूप तापता है उससे उसकी तपी हुई पीठ पर 
हवा इतना गमे हो उठी होगी कि वह अपनी हवा के परमाण- 
ओं को रोक नहीं सका होगा, इसी लिये वे सब निकल पड़े 
होंगे। जहां हवा का दबाव नहीं है वहां पानी खूब शीघ्र ही 
भाप बन जाता है। भाप होने के साथ ही साथ पानी के पर- 
माणु गरम्मो से चंचल हो कर चंद्रमा का बंधन छिल्न करके बाहर 
चले गये होंगे। जहाँ जल भी नहीं, वायु भी नहीं, वहां किसी 
का जीवन रह सकता है, यह बात हम लोगों की जानी हुई नहीं 
है। चाँद को एक पिण्डीभूत मरुभूमि कह सकते हैं । 

रात को जिन्हें हम ताराओं का टूटना कहते हैं वे तारा नहीं 
है, यह बात आज किसी को समभाना नहीं पड़ेगा। पृथ्वी के 
आकषण से ये उलल्‍्का पिंड लाख-लाख की संख्या में दिन रात 
गिर रहे हैं। उन में के अधिकांश हवा में रगड़ खाकर जलकर 
राख हो कर गिर जाते हैं। जो कुछ बड़े आकार के हैं, वे 
जलते जलते मिद्टी पर आ गिरते हें, बम की तरह फट जाते हैं, 
ओर चारों ओर जो पाते हैं उसे ही जला कर भस्म कर देते हैं । 

चाँद पर भो यह उल्का वृष्टि हो रही है। उन्हें रोक और 

जला कर राख कर सके, ऐसी हवा वहाँ थोड़ी-सी भी नहीं है । 
इसी लिये वे अबाध भाव से चाँद के सारे शरीर पर ढेला मार 
रहे हैं। वेग भी कम नहों है, सेकेंड में प्रायः ३० मीछ ; इसी 
लिये चोट भी खूब करारी कर रहे हैं । 

चाँद के वड़े बड़े गहरों की उत्पत्ति अश्लनि-उत्स से ही है। 
जो गला हुआ पदार्थ ओर राख उससे निकल आया था, हवा न 
होने के कारण इतनी युग बीत जाने पर भी उनमें कोई परि- 
वतन नहीं हुआ । राख से ढका होने के कारण सूर्य का प्रकाश 
आवरण को भेद कर बहुत नीचे नहीं जा पाता, ओर नीचे की 
गमों भी ऊपर नहीं आ पाती । 

चाँद के जिस ओर सूय का प्रकाश पड़ता है उस तरफ की 
गर्मी प्रायः खोलते हुए पानो के समान है ओर जिधर नहीं पड़ता 
उस ओर की सर्दो बफे की ठंडक से भी प्रायः २५० डिग्री नीचे 
की होती है। चंद्रश्तनटण के समय जब पृथ्वी की छाया याँद्‌ 
पर पड़ती है तो उसका उत्ताप कुछ ही मिनटों में प्रायः ३७६ 
डिग्री कम हो जाता है। 

हवा न होने के कारण ओर राख के आवरण को भेद कर 
के सूर्य को गर्मो भीतर प्रवेश न कर सकने के कारण चाँद के 
पास किसी प्रकार का संचित उत्ताप है ही नहीं ; इसी लिये 
इतना शीघ्र उसकी गर्मो कम हो जाती है। इन खब प्रमाणों 
से कहा जा सकता है कि चांद का प्रायः सब स्थान ज्वालामुखो 
पहाड़ की राख से ढका हुआ है। 

चाँद पृथ्वी के निकट का उपग्रह है। उसके आकर्षण 
शक्ति की प्रत्यक्ष उपलब्धि समुद्रों में होती है, जहाँ ज्वार भारा की 
लहरे' आया करती हैं, और सुना है कि हमारे शरीर की जूड़ी 
और वात रोग भी उसके आकषण से जाग पड़ते हैं। वात के 
रोगी अमावस्या और पूणिमा से बहुत डरते हैं । द 

आदि काल में प्रथ्वी पर जीवन का कोई चिह्न नहीं था। 
प्रायः सत्तर अस्सी करोड़ वष तक उस पर नाना रूप में तेजका 
उत्पात चला था। कहीं ज्वालामुखी तप्त वाष्प का फूफकार छोड़ 
रहा था, तरल धातु उगल रहा था और गम जल का फव्वारा 
जड़ा रहा था और कहीं नीचे से धक्का खा कर भूमितलर काँप 
रहा था, फट रहा था ओर भूखण्ड धघेंस रहा था । 

पृथ्वी के आरंभ से डेढ़ सो करोड़ वर्ष ज़ब बीत गये तब 
अशान्त आदि युग की सिरफुड्ोवल बहुत-कुछ कम हो गई । ऐसे 
ही समय में सश्टि की सब से आश्चर्य-जनक घटना दिखाई दी । 
किस प्रकार और कहां से प्राण और क्रमशः मन का उद्धव हुआ, 
इसका पता नहीं चलता । उसके पहले पृथ्वी पर सृष्टि के कारखाने 
में प्राणहीन पदार्थों का उथल पुथल और सजन-भंजन चल रहा 
था। उसका उपकरण था मटद्टी, पानी, लोहा, वत्थर वर्गरः, 
ओर इनके साथ थीं आक्सिजन, हाईडोजन इत्यादि कई गेसे । 
नाना भाँति के प्रचण्ड अघात से उन्हीं को उलर-पुलट और 
जोड़-जाड़ कर नदी पहाड़ और समुद्र को रचना और अदल 
बदल जारी थी। ऐसे ही समय में विराट जीवनहीनता के 

भीतर प्राण, और उसके साथ मन, दिखाई दिया। इनके पूर्वे- 
वबतों पदार्थो' के साथ इनकी कोई समानता नहीं । 

नक्षत्रों का प्रथम आरंभ जिस प्रकार नीहारिका से हुआ 
उसी प्रकार पृथ्वी पर जीव लोक का जो प्रकाश हुआ उसे प्राण 
की नीहारिका कह सकते हैं। वह एक प्रकार का अपरिस्फुट 
छितराया हुआ घनी लाला की भाँति अंगविभाग-हीन, प्राण- 
पदार्थ था जो उन दिनों के ईषदुष्ण समुद्र-जल पर बहा करता 
था। उसका नाम रखा गया है प्रोटोप्राज्म। जिस प्रकार 
नक्षत्र अग्नेय वाष्प में दाना बाँधने लगता है उसी प्रकार 
इस में भी एक एक पिण्ड जमा हुण जिनके बनने 
में अनेक युग छग गये । इनकी एक श्रेणी का नाम दिया गया 
है अमीबा । अमीबा आकार में अत्यन्त छोटा होता है, दूर- 
बीन से ही दिखाई देता है। गदले पानी में इन्हें पाया जा 
सकता है। इनके हाथ, मुख या पेर नहीं हें। यह आहार की 
खोज में घूमते फिरते है । देहपिण्ड का एक अंश फैला कर पेर 
का काम करा लेता है, खुराक के सम्पक में आने पर उसे सारे 
शरीर से ढक कर आत्मसात्‌ कर लेता है। सारा शरीर ही 
उसका मुख है और सारा शरीर ही पाकयंत्र । अपने शरीर 
का ही भाग करके उसकी वंश चृद्धि होती है। उन्ही दिनों 
इसी अमीबा की और एक शाखा दिखाई दी, जिस शाखा के 
जीवों ने घोंघों की तरह देह के चारों ओर आवरण बना लिया | 
समुद्र में इनके करोड़ करोड़ सूक्ष्म देह हैं। इनका यही देह- 

पंक जम-जम कर पृथ्वी पर स्थान स्थान पर खड़िया मिट्टी के 
पहाड़ बन गये हें । 

विश्व-रचना के मूलतम उपकरण परमाण हैं, ये ही परमाण 
अचिन्तनीय विश्व-नियमों के वशवरतों हो अत्तन्त सूक्ष्म जीव 
कोष के रूप में संहत हुण। प्रत्येक कोष सम्पूर्ण और स्वतंत्र 
है, उन में से प्रत्येक के भीतर एक अपनी ही आश्चर्यजनक 
शक्ति है जिसके द्वारा बाहर से स्वाद लेकर अपने को पुष्ट करते 
है, अनावश्यक को त्याग देते हैं और अपने आप को बहु-गुणित 
कर सकते हैं। यह जो बहु-गुणित करने की शक्ति है उसके 
भीतर से--मस्॒त्यु से होती हुई--प्राण की धारा प्रवाहित हो 
रही है । 

प्राणलोक में यह जीवाण कोष अकेला हो कर दिखाई 
दिया। इसके बाद ये जितना ही संघबद्ध होते गये उतना हो 
जीव जगत्‌ में उत्कषं और बेचित्य संभव होने लगा। जिस 
प्रकार करोडों नक्षत्रों के समचाय से एक एक नीहारिका बनी हैं 
उसी प्रकार करोड़ों जीव कोषों के समावेश से एक एक देह है । 
वंशावली के भीतर से यह देह-जगत्‌ एक प्रवाह रूष्टि करके नये नये 
रूपों में अश्नसर हो रहा है। हम लोग अब तक नक्षत्रलोक और 
सूयलोक की चर्चा कर आये हैं, उनकी अपेक्षा कई गुना अधिक 
आश्चरयंजनक है यह प्राणछोक | उद्दाम तेज को शान्त करके 
यह छ्लुद्रायतन अश्रह रूप पृथ्वी जिस अनतिक्षुब्ध परिणति को प्राप्त 
हुई है, फेवल इसी अवस्था में प्राण और उसके सहचर मन का 

आविर्भाव संभव हुआ है। यह बात जब सोचते हैं तो स्वीकार 
करना ही पड़ता है कि संसार की यह परिणति ही श्रेष्ठ परिणति 
है। यद्यपि प्रमाण नहीं है और प्रमाण पाना आपाततः असंभव 
भी है, तोभी मन यह बात नहीं मानना चाहता कि विश्व- 
ब्रह्माण्ड में जीव धारण योग्य चेतन्यप्रकाशक अवस्था केवल इस 
पृथ्वी पर ही घटी है और इस हिसाब से पृथ्वी ही समस्त जगत्‌ 
धारा का एकमात्र व्यतिक्रम है। 

एक बार जगत्‌ के सब से बड़े आश्थय का संवाद ले कर 
करोड़ों वर्ष पहले तरुण पृथ्वी पर एक छोटी सी ज्ीवकोष 
की कणा दिखाई दी जो हमारी आंखों के लिये अद्वश्य थी । वह 
कितनी बड़ी महिमा का इतिहास लेकर आई थी और फिर भी 
किस गोपन भाव के साथ। उसका अनुपम कलामय सखश्टिकाये 
देह देह में नई नई परीक्षाओं से गुज़रता हुआ निरन्तर चलता 
आ रहा है। योजना करने की, संशोधन करने की, अन्यन्त 
जटिल कमतंत्र के उद्भावन और संचालन करने की बुद्धि 
प्रच्छन्ष भाव से इस कोष में कहाँ छिपी हुई है, ओर किस प्रकार 
इनके भीतर से अपने आप को सक्रिय बना रही है, और उत्तरो- 
त्तर अभिज्ञता का संचय कर रही है--सोचने पर इसका कुछ 
किनारा नहीं मिलता । अति झदुल वेदनाशील जीवकोषों का 
सम्ृह वंशानुक्रम से जीव देह के नाना अंग-प्रत्यड्र में यथोचित 
ढंग से समष्टि बांध रहे हैं, और पता नहीं, किस प्रकार अपने ही 
भीतर के उद्यम से देह-क्रिया का ऐसा आश्चर्यजनक कतंव्य- 
विभाग कर रहे हैं। पाकयंत्रों के जो कोष हैं, उनके काम एक 
तरह के हैं और मस्तिष्क के जो कोष हैं उनके काम एक दम 

दूसरी तरह के हैं। और फिर भी जीवाणु कोष सभी मूलतः: 
एक ही जाति के हैं। किसकी आज्ञा से इनके दुरूह कार्यो 
का बेंटवारा हुआ ओर किसने इनके विचित्र कार्यो' का मिलन 
संभव करके स्वास्थ्य नमक एक सामअझ्स्य का विधान किया। 
जीवाण कोष की दो प्रधान क्रियाये' हैं, बाहर से खूराक 
संग्रह करके जीवित रहना और बढते रहना, तथा अपने ही 
समान जीवों को उत्पन्न करके वंश-धारा को चलाते जाना । 
कहाँ से शुरू से ही इस आत्मरक्षा और वंशरक्षा के जटिल 
प्रयास ने इन पर निर्भर किया। 

अप्राण-विश्व में जो सब घटनाये' घटी हैं उसके पीछे सारे 
जड़ ज़गत्‌ की भूमिका है। मन इन घटनाओं को जानता है, 
इस जानने के पीछे मन की कोई चिश्व-भूमिका कहाँ है। पत्थर 
लोहा, और गेसों का आपस में जानने का तो कोई सम्पक नहीं 
है। इस दुःसाध्य प्रक्ष को लेकर एक विशेष युग में प्राण और 
मन इस पृथ्वी पर आये--अति श्रुद्र जीवकोष को वहन 
बना कर | 

पृथ्वी की सृष्टि के इतिहास में इनका आविभांव अचिन्त- 
नीय है। लेकिन जो कुछ है उन सब के साथ कोई संबन्धहीन 
एकान्त आकस्मिक अभ्युत्थान को हमारी बुद्धि मानना नहीं 
चाहती। हम इस जड़ विश्व के साथ मनोविश्व के घूल-गत णेकय 
की कल्पना सव्वव्यापी तेज या ज्योति पदाथ के रूप में कर 
सकते हैं। बहुत दिनों के बाद विज्ञान ने आविष्कार किया है 

कि ऊपर ऊपर से देखने से जो स्थल पदार्थ ज्योतिह्ीन दिखाई 
देते हैं , उनमें भी प्रच्छक्न रूप में नित्य ही ज्योति की किया 
चल रही है। उसी महाज्योति का सूक्ष्म विकास प्राण में है 
और और भी सूक्ष्मतर प्रकाश है येतन्‍्य में और मन में । विध्य- 
रसच्टि के आदि मैं ज़ब महाज्योति के सिवा और कुछ नही पाया 
जाता तो कहा जा सकता है कि चेतन्य में उसीका प्रकाश है । 
जड़ से लेकर जीव तक में, एक एऋ करके पर्दा उठते उठते 
मनुष्य में आ कर इस महा चैेतस्य का आवरण मोचन करने को 
साथना चल रही है। जान पड़ता है चेतनन्‍्य की इस मुक्ति की 
अभिव्यक्ति हो रूश्टि का अन्तिम परिणाम है। 

